
( डेक्कन व्हरनॅक्‍्युलर टॅन्सूलेशन्‌ सोसाइटीकडून ब १, मिळालेले ) 


रजाचा गज 
नाटक. 


हृ 
आंग्लकवि दोेकसपियरच्या 'मच्‌ अऑँडो अबाउट नथिंग! 
या पुस्तकाच्या आधाराने 
रा. पांडुरंग गंगाधर लिमये, बी. ए., 
“चतुरगडच्या विनोदी स्रिया' या पुस्तकाचे कर्ते, 
यांनीं लिहिले. 
आवृत्ति १ ली. 


मुंबई--निर्णयसागर छापखान्यांत छापिलें. 


पुणे, 
जून, १ ९० द््त 


(हें पुस्तक सन १८६७ च्या २५ व्या आकटाप्रमाणें नोंदून सवे हक्क 
कर्त्यानं आपलेकडे ठेविले आहेत. ) 


प्रस्तावना, 


प्रस्तुत पुस्तक शेक्सपियरकृत “ ]॥ए८] १७१० १०0पॉः ०७02 ” 
नांवाच्या विनोदप्रचुर नाटकावरून लिहिलेलें आहे. यांतील चतुरिका या पात्रास 
जास्त विनयशील बनवितां आलें असतें; परंतु असें केल्यानें मूळांतील 1305- 
000 चें चित्र हुबेहुब वठळें नसतें, व नाटकांतील मुख्य रसाचा भंग झाला 
असता. सबब चतुरिकेवर वेमयौदशीलपणा'चा आरोप येणाच्या शक्‍यतेकडे किंचित्‌ 
दुलंक्ष्य करून, 1360811100 ची प्रतिमा मूळांतल्या प्रमाणे उतरविण्याकडे विशेष 
लक्ष्य पुरविळें आहे. परभाषेंतील ग्रंथांच्या बहुतेक रूपांतरांतील स्त्रीपात्रांच्या 
वर्सनांत, आपल्या समाजाच्या दृष्टीनें पाहतां, कमीजास्त प्रमाणाने मर्यादातिक्रम 
दिसून येतो, हा सामान्य अपवाद चतुरिकेसंबंधानेंही घेतां येईल. तथापि, असा 
मयौदातिक्रम नाटकांतील पात्राच्या ठायीं क्षम्य आहे, असें लेखकाच्या अल्प- 
मतीस वाटतें. 

प्रस्तुत कृति आपल्या समाजाचें चित्र नसून, केवळ एका इंग्रजी नाटकाचें 
रूपांतर आहे, या दृष्टीनेंच तिच्यांतील गुणदोषांविषयीं टीका करणें योग्य आहे. 

या पुस्तकास डेक्कन व्हरनॅक्‍्युलर टॅन्स्‌ळेशन्‌ सोसाइटीने बक्षिस दिल्याबद्दल 
मी त्या सोसाइटीचा फार आभारी आहें. वाचकवगोकडून असाच आश्रय 
मिळेल, अशी आश्या आहे 


पुणे, वट लिला र 
ता. १ माहे जून, सन १९०६. पांडुरंग गंगाधर लिमये. 


पात्रें. 


चंद्रकांतः--भरतपूरचा राजा. 
डमेद्रावः--चंद्रकांताचा लेक्रवळा भाऊ. 


> 
विश्वासराव प 
प्रमोदराव | र्‍णपेंद्रकांताच्या पदरचे सरदार, 


दोळतरावः--धर्मपुरीचा सुभेदार. 
मल्हाररावः--दोलतरावाचा भाऊ. 


येसाजी डं 
कोंडीबा | ।दगेद्रावाचे अनुयायी, 
विद्याधरपंडित. 


अजुनः---चंद्रकांताचा नोकर. 
_ सांभारेः--कोतवाल. 
पिंगळे:--कोतवालाच्या हाताखालचा एक अधिकारी, 


खांडव्या _ 
म्गस्तवाले, 
चपात्या । 


सरलाः--दोळतरावाची मुलगी. 
चतुरिकाः--दोलतरावाची पुतणी. 


मालती 
अंजनी | --सरलेच्या दासी. 


रजाचा गज. 


अंक १ ला. 


ना०>0०टट 


प्रवेश १ ला. 
[ स्थळ-टदोलतरावांचा वाडा:-दोलतराव, सरला, चतुरिका व 
प एक जासूद बोलत आहेत. ] 

दोळतराव--चंद्रकांत महाराज आज रात्रीं येथे येऊन दाखळ 
होणार, अश्या आहयाचें हें पत्र आहे. 

जास्ूद--एव्हांना ते अगदीं जवळ येऊन ठेपले असतील. मौ पुढें 
निघालो तेव्हां ते येथून १०1१२ कोसांवर होते. 

दोळतराव--या मोहिमींत तुमचे किती लोक पडले असतील बरें£ 

जासूद---थोडे फार गमावले असतीळ; पण सांगण्यासारखा एकही 
नाहीं, 

दोळतराव--वा! याला ह्मणावें विजय. पुढल्या मजकुरावरून सर- 
दार विश्वासराव यांचा महाराजांनीं चांगलाच बहुमान केला आहे, असं 
दिसतें. 

जासूद--विश्वासरावांनीं तरवारच तशी गाजविली; आणि महाराजांनीं 
त्यांच्या गुणाची पारखही योग्य केली, वयाच्या मानानें पाहतां, त्यांनीं 
अदमासाबाहेर पराक्रम करून दाखविला. मुूति ल्हान पण कृति थोर 
खरी! कशी; याची आपण कल्पनाच करावी, 


२ रजाचा गज. 


दोळतराव--आमच्या धर्मपुरींत त्यांचे एक चुलते आहेत, त्यांनां 
या गोष्टीचें फार कोतुक वाटेल. 

जासूद--त्यांची पत्रे त्यांनां देऊनच मी इकडे आलों. तीं पाहून 
त्यांनां इतका आनंद झाला कीं, त्याच्या योगानें कंठ दाटून येऊन त्यांच्या 
डोळ्यांवाटे आनंदाश्रु वाहूं लागले. 

दोळतराव---साहजिकच आहे. अश्ा' पवित्र अश्रुजलानें ज्यांची 
मुख निर्मल होतात, त्या महात्म्यांची योग्यता काय सांगावी! खरोखर, 
डुसऱ्याला रड लागलेली पाहून सुख मानून घेणाऱ्या अधमांपेक्षां, लोकांचें 
सुख पाहून आनंदाश्रु काढणारे पुण्य पुरुष किती तरी चांगले ! 

चतुरिका--वरं कायहो, ते समशेरवहादर मोहिमीवरून परत 
आले का? - 

जासूद--कोण झटलेंत बाईसाहेब, समरोरबहदाद्दर? मीं .तर हे नांव 
सुद्धां आजपर्यंत ऐकलें नव्हते. आमच्या सगळ्या लष्करांत या नांवाचा 
इसम नाहीं. 

दोळतराव--कायग, कोणाची चोकशी चालविली आहेस १ 

सरला---प्रमोदराव सरदारांची. 

जासूद--ते होय? तेही खारीबरोबरच आहेत. नेहमींप्रमाणें रंगेल 
आहे स्वारी! त्यांनीं देखील आपल्या अंगचें शो चांगलें प्रकट केलें 

चतुारिका--उजेड! त्यांच्या तेवढ्या बाताच ऐकून घ्याव्यात. 
जळली ती ज्या त्या गोष्टीची घमेंड. त्यांनां वाटतं, मी कायतो शहाणा, 
मी झूर, मी सुरेख! परवां आपले हे राजश्री “प्रत्यक्ष कामदेव माझ्या 
प्रमाणं स्रियांचीं हृदय भेदूं द्या,” ह्मणून फुशारकी मिरवू लागले. तेव्हां 
या गर्वोक्तीबद्दल त्यांची फजिती उडविण्याच्या हेतूनं काकांचा खुपम- 
स्कऱ्या त्यांनां एक गिळोळ देऊनं हणाला कीं, “तुही या आयुघानं 
चिमण्याच मारीत बसावंत; वतु्ली कुसुमायुधाची बरोबरी कशाला 


अंक १ ला, प्रवेश १ ठा. - 


करतां १? तें असो; पण काय हो, या मोहिमींत त्यांनीं शत्रूकडचा एक 
तरी माणूस मारला का? मीं त्यांनां झटलं होतं कीं, “तुह्मी माराल तेव- 
व्यांचा मी खाहा करीन;?? ह्मणून विचारत्यें. 

दोळतराव--कायग पोरी, प्रमोदरावांची अशी कुचेष्टा चालविली 
आहेस, पण खात्रीनें सांगतों की, ते तुझ्यासारख्या दहा जणींनां पुरून 
उरतील. 

जासूद--यां लढाईत त्यांनीं अगदीं प्रलय करून सोडिला. शत्रूंना 
ते अगदीं काळासमान वाटत होते. ी 

चतुरिका-- मुळींच नाहीं; गोगलगाईसमान वाटले असतील. आतां 
ते खायला मात्र अगदीं काळ आहेत खरे! स्ारोचा जठराऱि सदा 
प्रदीप्त; शोर्यांि मात्र अगदीं मंद--विझलेलाच हझणानात १ 

जास्ूूद--छेहो; ते शूर आहेत. 

चतुरिका--चुलीपुढें ना?! आहेत खरे शूर! पण वौरांपुढें ? 

जासूद---तुल्ली काय समजलां आहांत? ते वीराळा सवाई वीर आहेत, 
शाहण्याला- 

चतुरिका--दीड शाहाणे आहेत! 

जासूद--पंपूर्ण गुणांनी अगदीं भरले आहेत. 

चतुरिका--दुर्गुणांनीं भरले आहेत खरे! त्यांनां एकदां खच्छ 
धुवून तरी काढा ! वरं, पण जाऊं द्या; आपल्याला काय करायचं आहे १ 

दोळतराव--चतुरिके, आत्तां इतक्यांत महाराज वगेरे मंडळी 
येतील; त्यांच्या खागताची नीट व्यवस्था करून ये पाहूं १ 

चतुरिका “आज्ञा महाराज. लहानपणीं आह्यी एके ठिकाणीं खेळत 
होतों, तेव्हां मी राणीसरकार होत होतें. आणखी ते चाकर होत होते; 
तेच आतां महाराज ह्मणून येणार, आणखी मी त्यांच्या खागताची व्यवस्था 


करणार! मजा आहे न्‌ काय! [ जाते. ] 


४ रजाचा गज. 


दोलतराव--हें पहा, हिच्याबद्दल तुझी आपला भलताच ग्रह होऊं 
देऊं नका. हिचा आणि प्रमोदरावांचा हा नेहमींचाच प्रकार आहे. महाराज, 
विश्वासराव, आणि प्रमोदराव यांच्या सहवासांत तिचे लहानपणचे बरेच 
दिवस गेले असल्यामुळें ती सहजच प्रमोदरावांशीं आणि विश्वासरावांशीं 
विशेष सलगीनें वागते; आणि महाराजांशी देखील वास्तविक जितक्या 
अदबीने वागर्लें पाहिजे, तितकी ती वागत नाहीं. त्याचप्रमाणें लह्ान- 
पणीं नीटशा धाकांत न ठेवल्यामुळे ती एखादवेळ आमच्यापुढे देखील 
आपल्या मयादेचें उलंघन करते. बाकी ती हाडाची अगदीं गरीब आहे. 
तुत्यांला तिची एकंदर बाह्य वर्तणूक चमत्कारिक आणि गेर वाटण्याचा 
संभव आहे, हणून हा पूर्व वृत्तांत सांगून ठेवतो. आतां पहालच तुझी 
( चतुरिका येते. ) प्रमोदरावांची आणि हिची भेट होण्याचा अवकाश, 
कीं झाली वाग्युद्धाला सुरवात, आणि लागले एकेकांच्या अकलेचे तारे 
तुटायला. 

चतुरिका--पण माझ्यापुढें त्यांचा मुळींच निभाव लागत नार्ही. 
असेच मागं एकदां आले होते माझ्यापुढे दिमाख दाखवायला; पण 
त्यांच्या अकलेचे मीं तीन तेरान्‌ नऊ अठरा करून सोडले. आतां जर 
चुकून माकून त्यांच्या डोक्याच्या कानाकोपऱ्यांत थोडीबहुत अक्कल 
अडकून राहिली असेल, तर ती तरी नीट जपून ठेवा, ह्मणावं. नाहींतर 
मनुष्यपणाचं चिन्ह जी विचारशक्ति, तीच अजीबात नाहींशी झाली, ह्मणजे 
त्यांच्यांत आणि पद्मूंत कांहींच भद राहणार नाहीं. बरं पण हल्लीं त्यांचे 
जीवश्वकंठश्व कोण आहेत £-चार चार दिवसांनीं बदलत अपतात. 

जासूद--डे, असें कसें होईल! 

चतुरिका--कसं होईल हणजे £ त्यांचं मन अळवावरच्या पाण्या- 
इतकं स्थिर आहे ह्मणून. 

जञाखूद--मला वाटतें त्यांच्या आणि तुमच्या महांनां पटत नाहीं. 


अंक १ ठा, प्रवेश १ ला. षु 


चतुरिका--नाहींच ! त्यांचं पाऊळ जर माझ्या ग्ह्यांत पडलं, तर 
त्याला मी आग लावून टाकीन. पण आजकाल त्यांचे दोस्त कोण 
आहेत तें नाहीं सांगितलंत ? असतील एखादे वाऱ्याशीं भांडणारे पोळ. 

जासूद --ते बहुतेक सरदार विश्वासराव यांच्या सहवासांत असतात. 

चतुरिका--नशीब त्या विश्वासरावांचं, कीं ही साडेसाती त्यांच्या मागं 
लागली! पटकी वगेरे स्पर्शजन्य रोगांतच प्रमोद्रोग दाखल केला 
पाहिजे. तो एकदां लागला झणजे सुटका कठीणच. एकदां ही जळू 
चिकटली कीं चिकटली. 

जासूद --ठुमच्या पुढें बोलण्याची कांहीं, बाईसाहेव, माझी सोय नाहीं. 

चत्तुरिका --म्जी तुमची! 

दोळतराव--काय वेडी आहे पोर! 

चतुरिका--डागल्याखेरीज कांहीं माझं वेड जाणार नार्ही. 

जासूद--ही महाराजप्रभ्रति मंडळी आली. 

( चंद्रकांत, दुर्भदराव, विश्वासराव, व प्रमोदराव प्रवेश करितात. ) 

चंद्रकांत--दोौलतराव, आजकाल जगाची रोत अशी दृष्टीस पडते 
कीं, होतां होईल तों दुसऱ्यांपासूनचा उपद्रव टाळायचा; पण तुमची 
गोष्ट यांच्या अगदीं उलट दिसते बुवा ! नाहींतर आपण होऊन तुझी 
आह्यांला इकडे कशाला बोलाविले असतें? 

दोलतराव--महाराजांच्या चरणाची धूळ माझ्या घराळा लागली, 
यांत उपद्रव तो काय झाला? आपली कृपादृष्टि कायम रहावी, यांतच 
मला समाधान आहे. 


चंद्रकांत--डोक्यावर पडलेला भार तुह्यी फार खुषीने सहन करतां 
खरे ! ही कोण तुमची मुलगीचना १ 

दोळतराव--असें ह्मणतात. 

प्रमोद्राव--झणतात हणजे १ तुझांढा कांहीं शंका आहे वाटतें ९ 

दोळतराव--नाहीं मेहेरबान. शंका येण्याचें कारण नाहीं, कारण 
ती झाली तेव्हां आपण पाळण्यांत निजत होतां; आपल्याला कांही कम- 
जास्त समजूं लागलें नव्हतें. 

चंद्रकांत--वा ! अगदीं शालजोडींतले मिळाले ! दृ्लीं आपण को- 
णत्या चालीचे ग्हृस्थ आहां, हें या भाषणावरून ओळखितां येण्यासा- 
रखे आहे. खरोखर, मुलगी ह्मणजे हुबेहुव वडिलांची प्रतिमा आहे ! 

भ्रमोदराव--ती किती जरी दोलतरावांसारखी दिसत असली, तरी 
ती त्यांनां बाप नाहीं हणणार. 

चतुरिका---काय वाई नवल तरी ! खेंटर सुद्धां ऐकत नाही, तरी 
यांची आपली टकळी चाललीच आहे एकसारखी ! 
अरे वारे तुसडाबाई ! आपण जिवंत आहां का अजून? 
मीं झटलें कोणाच्या मुखांतून मुक्ताफळे गळाला ! 

चलुरिका--आपल्यासारखं सुग्रास अन्न मिळाल्यावर तुसडावाईला 
मरायला काय झालं आहे? असलें मिष्ट अन्न पाहिल्यावर प्रत्यक्ष सोज- 
न्याच्या देखीळ तोंडाला पाणी सुटून तें तुसडाबाईच्या पंक्तीला बसेळ!. 

प्रमोदराव--तर मग सोजन्याला मुळींच स्वाभिमान नाहीं हणायचा? 
तें कांहीं असो; पण हें पहा, तुला खरें सांगतों कीं, तुझ्याशिवाय सर्व 
स्त्रीजातीचा मी अगदीं प्यार आहे. आतां माश्ले हृदय कटीण नसावें 
अक्षी माझी मनापासून इच्छा आहे; पण काय उपयोग ! माझ्या मनांत 
एक देखील स्त्री उतरत नाहीं 

चतुरिका--खरं खरं! हें पहा कीं नाही, सरले, एक होता 
कोल्हा, बरं का? त्याच्या तोंडाला द्राक्षं पोहोंचेनात, तेव्हां तो ह्मणू 
लागला कीं, “द्राक्षं आंबट आहेत.'? 

प्रमोदराव _-असलीं खवट बोलळणीं बोलतेस, पण स्त्रीजातीचीच 
शपथ घेऊन सांगतों की, . मला एक देखील स्त्री आवडत नार्ही, 

चतुरिका--ईवराचे हे मोठे उपकारच ह्मणायचे कीं, स्त्रियांच्या 
मार्ग ही पीडा त्यानं ठेविली नाहीं. आतां आवडीविषयीं ह्मणाल, तर 
तुमचं माझं एक मत आहे. माझ्यापाद्लीं एखाद्यानं लावलेल्या प्रेमाच्या 
रडगाण्यापेक्षां अपरात्रीचे कुत्र्यांचं रडणं मला जास्त आवडतं. 

प्रमोद्राव--चाललेंच आहे! गाढवाला आपलें उकिरड्यावर ळोळ- 
णेंच आवडते. देव करो, आणि तुझें मत असेंच कायम राहो ! नाहींतर 
एखादा पुरुष तुळा आवडला कीं, त्याला कुरवाळून गोंजारून त्याचे मुके 
घेऊन त्याचें तोंड छिन्न विच्छिनन करून टाकशील, 

चतुरिका--तुमच्या सारखी जर सुरत असली, तर ती कांहीं माझ्या 
कुरवाळण्यानं जास्त विठ्रूप दिसू लागणार नार्ही. 

प्रमोदरांव--वा! काय जीभ वाजते आहे पण! जशी कांहीं घंटा! 

चतुरिका--कवूल, देवाच्या एका बाजूला घंटा, आणि दुसऱ्या 
बाजूळा काय असतं, तें तुह्लीच आपल्या तोंडानं कैवूल करा. 

प्रमोद्राव--तुझ्या जिभेसारती जर माझी घोडी. चलाख आणि 
दमदार असती, तर काय बहार झाली असती. बरें आतां मेहेरबानी 
करून उगीच बैस. तुझ्या कटकटीचा कंटाळा आढळा.  . __ , . 

चतुरिका---घोड्यासारखं अंग चोरून निसटायची तुझ्ांठा खोडच आहे. 

चंद्रकांत--दोळतराव, तुमच्या निमंत्रणानुरूप आह्यी येथे येऊन तर 
ठेपलों. आतां एक महिनाभर आमचा तळ येथून हालत नाहीं; आगि 
कांहींतरी निमित्ताने याहूनही अधिक दिवस आमचें वास्तव्य येथें व्हावे, 
अश्शी तुमची फार फार इच्छा आहे ह्मणतां; पण हें तुमचें बोलणें उगीच 
वर वर नाहीना 

दोळतराव--हे काय विचारतां महाराज ! दुमदराव, आपणही रददा- 
वयाचे. आपल्या बंधूंचे आणि आपलें पुन्हां सख्य झालें, तेव्हा मी 
आपलाही बंदा आहे. 

डुमेदराव--आमचें काय झमणा ! मी आपला फार आमारी आहें. 
दोलतराव--तर मग चलायचें आतां. 
चंद्रकांत--हो चला; आपण मिळूनच जाऊं. 

( विश्वासराव व प्रमोद्राव यांशिवाय सर्व जातात. ) 


विश्वासराव--कां प्रमोदराव, पादिळीतना दोलतरावांची मुलगी? 

प्रमोद्राव-पाहिली, पण तितकें लक्ष्य लावून नाहीं पाहिली. 

विश्वासराव--मोठी मर्यादशील आहे, नाहीं 

पमोदराव---माझा खरा अभिप्राय तुह्ली सरळ मनानें विचारतां, कां 
बायकांवर तारोरा झाडण्याच्या माझ्या नेहमींच्या संवयीला अनुलक्षून 
विचारता? 

विश्वासराव---नाहीं हो! तुमचें तिच्याबद्दढ काय मत झालें असेल, 
तें खरें खरें सांगा. | 

प्रमोद्राव--सांगूंच तर मग? ऐका. मी तिची मोठी थोरली उच्च 
प्रसा केली असती, पण ती स्वतः पडली फार ठेंगणी. आतां अगड 
बेब तारिफ करावी, तर ती अगदींच किरकोळ आहे. बरें, ती धवल- 
कौर्ते आहे, असेंही ह्मणतां येत नाहीं, कारण ती थोडी काळी सां- 
वळी आहे. बाकी येवढे कवूल करतों कीं, ती आपल्यापेक्षा कुरूप बा- 
यकांहून खास सुरूप आहे. तथापि तिच्याहून खुपसुरत ज्या स्त्रिया 
जगांत आहेत, त्यांच्यापुढे ती कुरूपच नाहीं कां? 

विश्वासराव--अशी कुचेश॒ नका करूं हो! खरेंच ती कशी आहे 
असें तुह्ांला वाटतें? 

प्रमोद्राव--येवढा वेळ काय ऐकलेंत? पुन्हां खोदखोदून विचा- 

तेव्हां तिला खरेदी घेणार आहां कौं काय? 
विश्वासराव--असलें रत्न पेदा करण्याची कोणाची ऐपत आहे? 
प्रमोदराव--आणि त्याला शोभेलसें कोंदण तरी कोठें आहे, असें- 

ही हणा. पण कायहो? तुझी मला मनापासून विचारीत आहां, कां आ- 
पळे एखाद्या कामातांची नकल करून “ मदन मलारे बहु जाळी ? 
आणि “ छळितो अती । रतीचा पति ॥? या नमुन्याचा पाल्हाळ लाव- 
णार आहां? 

विश्वासराव---सांगितलेंना कीं, मी थट्टा करीत नाहीं आहे झणून १ 
खरोखर माझ्या दृष्टीनें तरी तिचें सोंदर्य अप्रतिम आहे. 

प्रमोद्राव--मला अजून चाळिशीवांचून दिसतें आहे. पण माझ्या 
दृष्टीनें माझ्या मनाला तुह्ी झणतां अशा प्रकारची खबर अजूनपर्यंत 
तर कांहीं दिली नाहीं. आतां तिचीच चुलतबहीण पहा. शिरिर- 
क्रतूंतल्या शुष्क वृक्षात आणि वसंत त्रतूंतल्या कोमळ पालवींत जि- 
तके अंतर, तितकेच तुमच्या सरलेंत आणि चतुरिकेंत आहे. मात्र 
तिच्या अंगांत तेवढा कडकलक्ष्मीचा संचार नको होता. तें असो; 
पण तुमचा चतुर्भुज होण्याचा बेत नाहींना ? 

विश्वासराव--ती मनोहारिणी सरला जर मला आपले बाहुपाश 
घाळीळ, तर स्वतःला चतुर्भुज करून. घेण्याला मी एका पायावर 
तयार आहिं. ी 

प्रमोदराव--हं १ एकून येथपर्यंत मजल येऊन ठेपली ह्मणा १ 
काय चमत्कार आहे! उठला सुटला त्याला झणे बायको पाहिजे! 
उद्यांच्या भाकरीची मारामार पडली तरी बेदेत्तर, पण आज बायको पाहिजे 
साठ वषांचा जख्खड थेरडा कां असेना, पण तो सुद्धां पहिलीच्या ते- 
राव्या दिवशीं दुसरी बायको करायला काय उतावळा होतो! पंधरासोळा 
वर्षोचीं कारटीं झालीं कीं, लागलीं रस्त्याने लोकांच्या बायकांकडे पहायला! 
मला वाटतें ब्रह्मचारी या शब्दाचा अर्थ देखील हळु हळू लोक विसरू 
ठागतीळ. अहो वेडेपीर, माझें ऐकायचें असेल, तर हें बायकोचे 
लोढणें आपण होऊन गळ्यांत अडकवून घेऊं नका. नसलें ऐकायचे 

तर खुद्याल हे विकत श्राद्ध घेऊन बसा फुकट तर्पण करीत. हे पहा, 
हाराज तुमच्यासाठीं परत येत आहेत. 
चंद्रकांत--( प्रवेश करून ) अरे! तुह्यी अजून येथेंच कां -आहां? 
येवढे काय कारस्थान चाललें आहे! 
प्रमोद्राव--तेवढें नका विचारूं मेहेरवानी करून. 
चंद्रकांत--तर मग सांगाच; तुह्यांला माझी शपथ आहे. 
भ्रमोद्राव--ऐकलेंतना विश्वासराव? मी बुवा अगदीं मूकसभासा- 
रखा बसलो असतों, पण काय करावें? ही राजाची शापथ आलठीना? नाहीं 
तर मोीं तुमचें हितगुज यांनां कधींही सांगितलें नसतें. महाराज, दे राज- 
श्री प्रेमपाशांत सांपडले आहेत. *“ कोणाच्या २ ह्मणून विचारा कीं १ 
चंद्रकांत--कोणाच्या बुवा? 
प्रमोद्राव---सरलेच्या. 
विश्वासराव--हे कांहीं तरी बोलत आहेत झालें! 
प्रमोद्राव--कांहीं तरी बोलायला आह्यांठा वेडच लागलें आहे. 
प्रण आपण मोठे शहाणे आहां, तें कांहीं तरी भल्तेंच होऊं देऊं नका 
ह्मणजे झालें. 
विश्वासराव---माझ्या मनोबृत्तींत फरक पडायचा नाहीं. 
चंद्रकांत--तुमचें जर तिच्यावर प्रेम असलें, तर तुमची मनोतृत्ति 
खरोखरच न पालटो! कारण ती तुमच्या प्रेमाला अगदीं पात्र आहे, 
न व्यावयाचें हाच 


कीं नाहीं आपला उद्देदा? 

चंद्रकांत छे छे; तुमच्या गळ्याची दापथ, मला जें वाटले ते मी 
वोललों 

विश्वासराव. -आणि तुमच्या पायाची शपथ, मला जी शंका आली. 
ती मीं बोळून दाखविली 

प्रमोदराव--ठुमच्या दोघांच्या दोन गळ्यांची आणि चार चार पायां 
ची शपथ वाहून मी सांगतों कीं, माझ्या मनाचा जो तर्क झाला तो 
मीं तुह्यांला सांगितला, 

विश्वासराव---तर मग तुमचा तर्क बरोबर आहे. माझें मन तिच्या- 
वर आसक्त झालें आहे खरें. 

चंद्रकांत--ती वुह्यांहा अगदीं अनुरूप पत्नी आहे, असें मी खा- 
ञ्रीनें सांगतों. 

प्रमोदराव--मन आसक्त होण्याला तिच्या रूपांत येवढी काय जादू 
आहे; आणि '* अनुरूप पत्नी ? येवढे मोठ्ठे संस्कृत विशेषण लावायला ती 
काय येवढी गुणांची खाण आहे, हें नाहीं आपल्याला समजत! 


चंद्रकांत--तुझ्ीं कधीं कोणच्या स्त्रीला चांगलें हटले आहे १ 

विश्वासराव---एकदां एखादी गोष्ट यांच्या मनानें घेतली कीं, ' व- 
ज़लेपो भविष्यतिः?; छे, फारच हटवादी खभाव. 

प्रमोद्राव-हे पहा तुझह्यांठा सांगतों, स्त्रीच्या उदरीं कांहीं दिवस 
माझा वांस घडला, याबद्दल मी स्त्रीजातीचा फार आभारी आहे. 
स्त्रीने माझ लालन पालन केलें याबद्दलही स्त्रीजातीचा मी फारफार कणी 
आहे. पण झाले येवढे उपकार बस्स झाले. प्रथम लयन करून मग बाय- 
कोच्या प्रतापावर ' जारिणीपति? हा किताब मिळवावा, अश्शी माझी 
सुळींच महत्वाकांक्षा नाहीं. स्त्रियांच्या पातित्रत्यथमावर माझा मुळींच 
भरंवसा नाहीं; आतां स्त्रियांनींही पुरुषांवर नाहीं विश्वास ठेवू, पाहिजे 
तर. सांगायला तात्प्थ काय कों, मी अविवाहित राहूणार; आणि असें राहू- 
ण्यांतच अधिक मतलब आहे. 


तुह्यांला जर प्रेमरोग जडून म्लान- 
मुख झालेले न पाहीन, तर नांवच बदळून ठेवा. 

प्रमोद्राव---संतापानें, क्षुधेने, किंवा शारीरिक व्यथेनें ह्मणाळ, तर 
वेळेस कबूल करीन; पण प्रेमानें माझा चेहरा जितका उद्गिझ होईल, 
त्याच्या दसपट प्रफुल्तित जर तो मद्याच्या फक्त एका पेल्यानें करून न 
दाखविंला, तर ह्मणाल तें ऐकेन. 


चंद्रकांत--पहा बरें! आतां जर बदळलांत, तर फजितीला पारावार 
नाहींसा होईल. 

प्रमोद्राव--ठीक आहे. जर बदललो, तर कसलेल्या निंदकांची 
एक कचेरी भरवा, आणि माझी टर उडविण्यांत जो पहिला येईल, 
त्याला शाबासकी द्या. 

चंद्रकांत--वरें आहे; जे जं होईल तें ते दिसेलच. अहो, किती 
जरी नाठाळ जनावर असलें, तरी कांहीं कालानें आपोआप नरम 
आलेच पाहिजे. 

प्रमोदराव--या प्रमोदाचें हृदय ह्मणजे कांहीं जनावर नव्हे, तें 
अक्षय कठीणच राहणार; त्याच्यांत प्रेमांकुर ह्मणून उद्धभवायचा नाहीं. 
उद्भवला तर मात्र मला जनावर हणा; माझीं “हिंदीपंचा!तल्याप्रमाणें 
वेडींवांकडीं चित्रे काढवा; आणि त्यांच्याखालीं “कामांध झालेला 
प्रमोद?” असें लिहा. 

चंद्रकांत--पाहूं आतां काय काय होते तें मदनाचे एकून एक 
वाण खपले असले, तर न जाणों; नाहीं तर तु “मजवारे धरिं अनु- 
कंपा? असें हमणायची वेळ आठीच हणा. 

प्रमोदराव--कद्याची आली आहे अनुकंपा! आतां धरणीकंप हो- 
ण्याचा जितका संभव, तितकाच तुमचें झणणें खरें होण्याचा. 

चंद्रकांत--हा दम कांद्री कायम राहणार नाहीं. बरें प्रमोदराव, 
माझें एक काम करा, दोलतरावांनां सांगा कीं, भोजनाची वेळ होई- 

'पर्यंत मला तिकडे यायला होणार नाहीं. त्यांनी आज बराच थाट केला 
आहेसे दिसतें. 

प्रमोद्राव--माझ्या वेंधळ्याच्या हातून असली जबाबदारीची का- 
मगिरी पार पडेल कीं नाहीं कोणास ठाऊक ! ठीक आहे, येतों, रामराम. 


विश्वासराव--महाराज, आतां मला आपण साहाय्य कराळ तरच 
कांहीं होण्याजोगे आहे. 

चंद्रकांत--कांहीं हरकत नाईीं. तुमच्या मुखांतून निघण्याचा अ- 
वकादा, कीं माझ्या हातून होण्यासारखी असेल तितकी खटपट करायला 
मी तयार आहे. 

विश्वासराव---माझ्यावर हे तुमचे मोठे उपकार आहेत. 

चंद्वकांत--पण तुत्ली खरोखरच तिच्यावर इतके अनुरक्त झालां 
आह़ां कां! 

विश्वासराव--काय सांगूं महाराज? परवां खारीवर जातांना जेव्हां 
प्रथम मीं तिचें मुखकमल पाहिलें, तेव्हांच ती मला आवडली. पण शि- 
पाईंगिरीच्या कामांत मन वेधले असल्यामुळें ती नुसती आवड जास्त 
परिपक्क होण्याची आजपर्यंत संधीच आली नाहीं. त्या लढाईचे आतां 
नांव सुद्धा काढ नयेसं वाटतें. ती मनोहारिणी सरला पूर्वीच आपल्या स- 
नांत भरली होती, ती प्रात झाली तर आपल्यासारखा सुदेवी कोणी 
नाहीं, अशा प्रकारच्या कल्पनातरंगांनीं माझें मन अगदीं अस्वस्थ 
होऊन गेलें आहे. 


चंद्रकांत--अरे वा! तुती तर आपल्या प्रेमाचा पाल्हाळ लावून 
माझे कान किटवायच्या बेतांत आलांत. तें असो; पण खरोखरच जर तु- 
मर्चे सरलेवर प्रेम जडलें असेल, तर तें तसेंच दृद्धिंगत होऊं द्या. युक्ती 
युक्तीने दोलतरावांच्या आणि तिच्याजवळ ही गोष्ट काहून मी ती तुझ्ांला 

प्रात करून देतों कों नाहीं पहा. आतां जी. तुही चर्‍हाट वळायला 
सुरवात केली होतीत, ती येवढ्याकरितांच कीं नाही? शज 

विश्वासराव--कामी जनांची मनोवृत्ति कज्नी असते, आणि ल्यां- 
च्यांशीं कसें वागावें, हें आपण उत्तम प्रकारे जाणत आहां. या. का- 
मांत माझा उतावळेपणा दिसू नये, हणून मी आपलें हृदत जरा बेता- 
बैतानें उघड करणार होतों. 

चंद्रकांत--त्यांत येवढ्या द्राविडी प्राणायामाची काय जरूर? पुरा- 
पेक्षां पूढ मोठा हवा कशाला? सरलेवांचून तुह्यांला दुसरें कांहीं 
दिसत नाहीं हणतां; तेव्हां ती तुह्ांठा मिळवून दिल्याने माझ्या 
हातून अनायासे सत्कार्य घडल्यासारखे होईल. कारण, अपेक्षित 
वस्तूसारखी देणगी नाही. आजची रात्र मोठ्या चैनींत आणि गडबडींत 
जाणार, हें उघड आहे. तेव्हा मी घेतो तुमचा वेष, आणि संधि सा- 
वून तिला एकांतांत गांठतों; आणि मोठ्या शब्दांची आणि निरनिराळ्या 
उपमांची गदी करून, माझे प्राण तुझ्यावांचून---ह्मणजे तुमचे तिच्या- 
वांचून---अगदीं व्याकुळ होत आहेत, असें हजार तऱ्हेंनीं हजार वेळ 
हणून तिला अशी गुंग करून टाकतो कीं यंवू ! मग लावायचें तिच्या 
बापाशी बोलणें. त्याचा रुकार मिळाला कीं, “घुभमंगळ सावधान!? कां, 
हा वेत तुह्यांला कसा काय पटतो १ 

विश्वासराव -तुमच्या धोरणाने चाळावें, हेंच मळा श्रेयस्कर दिसतें. 

चेडठकांत--चला तर मग त्याच उद्योगाला ढागूं. ( जातात. ) 

प्रवेश २ रा. 
[ स्थळ--दोलतरांवाच्या वाड्यांतील एक दिवाणखाना. दोलतराव व 
मल्हारराव प्रवेश करितात. ] 

दोळतराव---कायहो, तुमचा तो हा कोठें आहे? नाच बैठकीची 
वगैरे नीट व्यवस्था ठेविली आहे ना त्यानें? 

मल्हारराव--होय; तो त्याच गडबडींत आहे. पण दादा, तुमच्या 
ध्यानीं मनीं देखील नसेळ, अशी एक बातमी सांगायची आहे तुह्यांला. 

दोललतराव---बातमी कसली बाबा, झुभ आहे. ना? 

मल्हारराव--तें आतां पहायचे आहे; पण एकंदरींत कुशल्च आहे. 
महाराज आणि विश्वासराव यांचें हणे खलबत चाललें होतें की, आजच्या- 
आज महाराजांनीं सरळेची एकांतांत गांठ घेऊन तिळा आपला प्रेमभाव 
व्यक्त करून दाखवायचा; आणि तिचा जर त्यांच्यावर प्रत्यनुराग जडला, 
तर 'शुभस्य शीधरमः करून लागलीच तुमच्यापाशी मागणी करायची. आ- 
पल्या विश्रामबागेतळा एक नोकर आपण त्यांचे बेत आडून ऐकले 
हणून मला आत्तां सांगत होता. 

दोळतंराव--क्रोगीतरी अजागळानें तुझांला कांहींतरी सांगितलें 
आहे, झालें. 

मल्हारराव--छे हो; तो इसम मोठा हुषार आणि तरतरीत आहे, 
पाहिजे तर मी त्याला बोलावून आणतो; तुत्ली खतःच त्याला विचा- 
रून पहा हझणजे झालें. 

दोळतराव--जाऊं द्या की. मळा कांहीं यांत विशोष अर्थ दिसत 
नाहीं. तरी पण न जाणां, प्रसंग आलाच तर सरलेला सावध करून 
ठेवलेळें असणें कांहीं वावगें होणार नाहीं. तुह्ली जाऊन तिला तयार क- 
रून ठेवा. अरे ए, ह्या, काय तुझें नांव? तू आपलें काम समजलास 
ना! ए, तूं इकडे ये मांझ्यांबरोबर; तुंला एक कामगिरी सांगायची 

आहे; पाहूं तुझी कर्तबगारी. भाऊ, सगळ्यांना मोठ्या खबरदारीनें वा- 
गलें पाहिजे हणून ताकीद करा बरें कां! (जातात. ) - 


प्रवेश ३ रा. 
[ स्थळ--दोलतरावांच्या वाड्यांतील दुसरा एक दिवाणखाना. दुमदराव 
आणि कोंडीबा बोलत आहेत. ] 
. कोंडीबा --कां धनीसादेब, आपली मुद्रा आज इतकी खिनशी दिसते? 

डुमदराव--अरे बाबा, तसेंच कांहीं कारण आहे. 

कोंडीबा--पण कांहींतरी विवेक करावा धनीसाहेब, 

डुमंदराव---आग लागो तुझ्या त्या विवेकाला. कोरडा विवेक काय 
र्‍चाटायचा आहे १ ह्मणे विवेक करावा! 

कोंडीबा--ते खरें धनीसाहेब, नुसत्या विवेकाने विपत्तीचा अंत होतो, 
असें नाहीं माझें हणणे; तरीपण असलेल्या स्थितींत समाधान मानून 
घेतां येतें, 

डुमेद्राव--हें तत्वज्ञान आपण कोठें पैदा केळे १ माझा इकडे हवा 
'तसा उपमर्द होत आहे; आणि हे आले आहेत शहाणे मला साधुपणाच्या 
गोष्टी शिकवायला! तें कांहीं नाहीं; आपल्याला कांहीं बुवा आपलें खरें 
स्वरूप झांकतां येत नाहीं. मनाविरुद्ध गोष्ट घडली कीं, त्यापासून झा- 
छेळा असंतोष कांहीकेल्या नाहींसा होणार नाही. तब्बेत लागेल तसे 
आपण वागणार, मग दुसऱ्याची मुळींच आपल्याला परवा नाहीं. आंत 
एक आणि बाहेर एक आपल्याजवळ मिळायचें नाहीं. 

कोंडीबा--तें सारें खरे. पण देव अनुकूल होईपर्यंत इतकें स्वेच्छ 
वर्तन न ठेवलें तर जास श्रेयस्कर नाहीं कां होणार ? प्रत्यक्ष भावाशीं द्रोह 
सांडलात, पण त्यानेंच पुन्हां आपल्यावर मेहेरनजर केली आहे. तेव्हां 


दन 

झणतों, आपलें बस्तान यथास्थित बसेपर्यंत, पुन्हां त्याची इतराजी न होईल 
अश्याच तंत्राने चाललें पाहिजे. 

डुर्मदराव--मोठा आला आहे तंत्र आणि मंत्र सांगायला ! त्याच्या 
अनुग्रहयाची मला मुळींच खातर नाहीं. त्याचीचश्ी काय कथा; साऱ्या जगाने 
जरी माझा तिरस्कार केला तरी पतकरेल; पण भलळेपणा मिळविण्यासाठी 
एखाद्याचा तोंडपुजेपणा करणें आणि लाळ घोटणें या दुर्मदाच्या हातून 
कालत्रयीं घडणार नाहीं. आतां लोक “माझ्या. अंगीं नम्रता वगैरे 
नाहीं, मी नीच हरामखोर आईहे?? ह्मणून ह्मणतील--- ह्मणेनात बापडे १ 
हरामखोर जरी झालों, तरी मी आपला सरळमार्गी हरामखोर आहें. माझा 
भाऊ जर मला मुसकें बांधलेल्या चावऱ्या कुत्र्याप्रमाणें वागवतो, तर मी 
तरी कशाला त्याच्याशीं विश्वासाने वागू मोकळा सुटलो कीं, त्याच्या नर- 
डीचा घोट घ्यायला मी कधीं सोडायचा नाहीं. तोंपर्यंत मी असाच असंतुष्ट 
आणि दुमुखळेला राहणार. तूं आपलें ब्रह्मशान आणि पांडित्य पुरे कर. 

कोंडीबा---मग कांहीं हातपाय तरी हालवायठा लागा; नुसतें असं- 
तुष्ट राहून काय उपयोग १ 

डुर्मदराव --असें कसें झणतोस ! आजकाल माझा मसलतगार काय तो 
असंतोष! सगळा सल्ला त्याचा आहे. हें कोण आलें बरें? येसाजी वाटतें. 
( येसाजी येतो. ) कां येसाजीराव, कसें काय १ कांहीं नवलविशेष ? 

येसाज़ी--काय सांगावें धनी, मेजवानीचा अगदीं थाट पण थाट 
उड्टून राहिला आहे ! आणखी कांहीं दिवसांनीं लमाच्या प्रयोजनांचीही 
पण गरदी उडण्याचा रंग दिसतो आहे; लम़ाचा बेत घाटत आहे. 

डुर्मदराव--मग काय, त्यांत कांही विज्संतोषीपणा करायला येईल 
कीं नाहीं £ लयन करून बळेंच अखस्थता पद्रीं बांधून घेणारे हे उंटावरचे 
शहाणे आहेत तरी कोण १ 

येसाजी--ठुमच्या माहितींतळेच आहेत, तुमच्या दादासाहेबांच्या ग- 
ळ्यांतळे ताईत, अगदीं त्यांचे जीव कीं प्राण-_. 


डुमंदराव--सरदारबहाहुर विश्वासराव साहेब वाटतें! 
ढ 

येसाजी---अगदीं बरोबर, 
डुमेदराव--अरे वा! नवरदेव तर खूप आहेत बुवा ! बरें, वधू कोण 
नेमस्त केली आहे? 

येसाजी--कोणीं कां केळी असेना? आपल्याला कांही कायैसिद्धीला 
आमंत्रण यायचें नाहीं. 

डुमेदराव--तरी पण? 

येसाज़ी---सरला विः्वासरावांची अर्धांगी होणार ! 

डुमेद्राव--वाहवा ! येवढीशी आहे मिरबोंडी, आणि तिचें ढझ हो- 
णार कां? जोडीतर मोठी नामी झोभेळ बुवा! पण ही खबर तुला 
कशी लागली !£ 


येसाजी--मी रोषनाईवर देखरेख वगेरे करीत होतो, इतक्यांत 
महाराज आणि विश्वासराव मारे हातांत हात घाळून गंभीरमुद्रेनें बोलत 
बोलत तिकडून आले. त्यासरसा मी जरा आड उभा राहिलॉ. त्यांचें 
असें मेतकूट चाललें होतें की, महाराजांनीं विश्वासरावांचा वेष घेऊन 
त्यांनां सरला मिळवून द्यावी. 

डुमेदराव--ब्रसा झणावें वाट पहांत. माझ्या मनांत घुमसत अस- 
लेल्या मत्सराभीला' हा चांगला बळी आला आहे. माझ्या नाज्याला 
कारण कायतो तो चढेल गुलाम विश्व्या; अलीकडे तो मला अगदीं पा- 
ण्यांत पहात असतो. त्याचें जर नाक कापतां आलें, तर मी आपल्याला 
कृतकृत्य समजेन. कां दोस्त, कसें काय? तुमचें साहाय्य आहे कीं नाहीं £ 


>>> और र 


कांडाबा--जिवांत जीव आहे तोंपर्यंत सेवेंत तत्पर आहों, धनीसादेब. 

डुर्मदराव--माझें नाक खालीं झालें ह्मणून कसे गुढाम अगदीं मि- 

टकक्‍या मारीत जेवीत असतील, त्यांचा सोंवळेकरी मला अनुकूल पाहिजे 

होता हो! बरें चला, पाहूं कसा काय बार उडवून द्यायचा तो. ( जातात.) 
[ पडदा पडतो. ] 

अंक २ रा. 


प्रवेश १ ला. 


[ स्थळ-दोळतरावांचा वाडा-दोलतराव, मल्हारराव, सरला, 

आणि चतुरिका बोळत आहेत. ] 

दोळतराव--आजचा दिवस तर निर्विभ्पणें पार पडला. मेजवा- 
नीचा बेत अगदीं यथास्थित उतरला. आणि गाण्याला देखीक चांगला 
रंग चढला होता, नाहीं £ 

चतुरिका--निदान गाणार मंडळी तरी खूप रंगांत आली होती. 

दोळतराव--डुमदराव कोठें आज भोजनाच्या वेळीं दिसळे नाहींत! 

मल्हारराव--आपणही नाहीं बुवा पाहिले ! 

चतुरिका--त्या ग्रहस्थांची नजर मोठी करडी आहे बाई! त्यांच्या- 
कडे पाहिलं कीं, जे माझ्या काळजांत धडधडू लागतं, तें तासभर रद्वात नाही. 

सरला--पण त्यांचा खभाव फार उदाप दिसतो. 

चतुरिका--खरंच; एकदां वसले कीं अगदीं मद! तोंडावाटे त्र का- 
'ढायचे नाहींत. त्या दुसऱ्या पोपटरावांचा नमुना यांच्या अगदीं उलट. 
एकदां बिचाऱ्याचं तोंड वाजायला लागलं कीं, जसा कांहीं तोफखाना ! 
अति तिथें माती. त्या दोघांच्या दरम्यानच्या स्वभावाचा माणूस पाहिजे. 

दोळतराव---मग काय वुज्ने हणणे कीं, एखाद्या शस्त्रवैद्याकडून 
प्रमोदरावांची अर्धी जीभ कापवून दुर्मदरावांच्या जिभेला शिवली, आणि 
डुर्मदरावांच्या मुद्रेवरचें निम्मे ओदासिन्य प्रमोदरावांच्या तोंडावर 
फासले तर- 

चतुरिका--तर जो मनुष्य बनेळ तो रूपवान, हुषार, आणि होशी 
असा असून त्याच्या जवळ पैशाची ऊब चांगठी असली, तर पाहिजे ती 
स्री त्याच्यावर सुलेलच,--मात्र तो तिच्या मनांत भरला पाहिजे. 


२ ० रजाचा गज, 


दोलतराव---मोठी बोलणारी वस्ताद आहे बुवा! अज्या गुणांनीं तुला 
कोणी देखील वरणार नार्ही. 

मल्हारराव--असं खरें! 

चतुरिका--तर मग हवं होतं तेंच कपाळीं आलं ह्मणायचं! देव 
करो आणि तुमच्या तोंडांत साखर पडो ! नकोग बाई ! त्या मिशाळ आणि 
दाढ्याळ आणि केसाळ नवऱ्याशीं संबंध नको! त्याच्यापेक्षा एखादा बो- 
कडाच्या केसांचा लठ्ठ बुरणूस पांघरून निजलेळं काय वाईट १ 

दोळतराव--बरे, जर एखादा बिनदाढीमिशांचा, गोरा गोमटा, 
गुळगुळीत गालांचा, छबकडा नवरा तुला मिळाला तर १ 

चतुरिका--त्याला घेऊन मी काय करूं१ आपलं चोळीलगड 
नेसवून त्याला दासीसारखा बरोबर घेऊन मिरवू? कां त्याला नाट- 
कांत घाळूं£ दाढीमिश्यावाला राक्षस मळा खपायचा नाहीं, आणि विन- 
मिद्यांच्या पोराला मी खपायची नाहीं. 

दोळतराव--तर मग तुझे लम्न कसं होणार? तुला पुत्र कसा 
होणार आणि तो तुझा नरकवास कसा चुकविणार१ 


चतुरिका--तो कायदा मला लागू नाहीं. आतां यमदूत मला कदाचित्‌ 
नरकाच्या दारापर्यंत खचून नेतील, नाहीं असं नाहीं; कारण खालच्या 
दर्जाचे अधिकारी तेवढे येथून तेथून दुष्ट अरेराव असतात; पण रोवटीं 
तेथला अधिकारी मला हणेल, “कायग चवुरिके, तूं कश्याळा इथे आ- 
टीस! तुझ्या कुमारिकांनां आंत येण्याची सक्त मनाई आहे;” कीं चालल्या 
क्तुरिकाबाई स्वर्गलोकांत देवांच्या मांडीशीं मांडी ठोकून बसायला, मग. 
तेथले देवबिव सारे आह्यांला खडीताजिम देतील; कीं बसली आमची 
खारी तेथून तुमच्या मृत्युलोकींची गम्मत पहात. 

मल्हारराव--बरें सरले, तूं दादांचे झणणें ऐकणारना? 

चतुरिका--एऐकणारना ह्मणजे? ( दौलतरावांकडे बोट दाखवून ) “बाबा, 
मी कांही आपल्या इच्छेबादेर वागणार नाहीं? असं लीनतेनं हगणं 

तिचं कर्तव्यच आहे. पण गडे सरले, पति मनाजोगा मिळाला तर 
डीक आहि हो ! नाहीं तर पुन्हां बापाला सांगावं कीं, ( छातीवर हात ठेवून ) 
££ब्राबा, मी कांहीं आपल्या इच्छेंवाहेर वागणार नाहीं.!? ८ 
दोळतराव--ड्थ झाली बुवा इच्यापुढें! हें बघ चतुरिके, उगीच 
गमजा नको लावू. स्वतः गळ्यांत मंगळसूत्र बांधून घेतल्याशिवाय 
कांहीं तूं रद्यात नाहींस खास! तुला देखील ताळ्यावर आणणारा एखादा 
वस्ताद नवरा भेटेल. क 
चतुरिका--ईवरीसंकेतच जर असा असला, तर तो सिद्धीस 
जायला नवीच नरसृष्टि निर्माण झाली पाहिजे. कारण मला ताळ्यावर आ- 
णतां येण्याइतकं पाणी सध्यांच्या एकाही पुरुषाच्या अंगांत नाहीं. ह्मणे 
पति झणजे स्त्रियांचं अधिदेवत ! आमच्या सारखंच हाडांमांसाचं पिंड, 
तें कसरचं आलं आहे डोंबल्याचं अधिदवत ! मी झणत्यें पुरुष काय येवढं 
युण्य पदरीं बांधून आळे आहेत, आणि स्त्रियांनी काय कोणाचं घोडं 
मारलं आहे, हणून त्यांनीं पुरुषांच्या अर्ध्या वचनांत रहावं, त्यांच्या से- 
वेंत तत्पर असावं, आणि त्यांची गुलामगिरी करावी ! तें कांही नाहीं. सर्व 
स्त्रीपुरुष हणजे एका इईश्वराचीं लेकरं; तेव्हां तीं -बहीणभावंडं झालीं. 
त्यांच्यात्यांच्यात विवाह हणजे केवढा अधम आणि अनीति! 
दोळतराव--बरें पुरे कर. सगळी अक्कल आतांच नको खचून टाकू. 
बाळे सरले, महाराजांशीं कसें वागायचे तें नीट ध्यानांत आहेना १ (दोळत- 
राव व मल्हारराव जातात. ) 
चतुरिका--आतां काय बाई तुझी राणीसरकार होणार ना १ पण 
माझं ऐकायाचं असलं तर आपली सांगत्ये की, लहान तोंडीं मोठा घांस 
घेणं कांहीं चांगलं नाहीं. ज्यानं त्यानं आपल्या पाहिरीप्रमाणं वागावं. खरं 
विचारशील तर आपल्या बरोबरीच्या घराण्यांतल्या पुरुषाशीं--उदाहरणाथे 
विश्वासरावांसारख्याशीं--संबंध जोडलास तर त्यापासूनच तुला खऱ्या 
सुखाची प्रात्ति होळ. आतां महाराज आपण होऊन तुझी मागणी करीत 

आहेत झणशील; हणून आपली त्यांच्या प्रेमाची पुरती पारख केल्या- 
शिवाय एकदम त्यांनां वश होऊं नको हो! कारण हे राजेलोक 
पहिल्या प्रतीचे लहरी असतात. बाकी कुठेंही जा; प्रेम हणून निरंतर 
आणि निश्चळ राहिलं आहे, असं कचितच. जिथं पहावं तिथं प्रेमाची स्थिति 
झणजे वाऱ्यावर ठेवलेल्या आधणाच्या पाण्यासारखी. स्री असो अगर पुरुष 
असो, त्याचं एखाद्यावर प्रेम बसलं कीं, हृदय अगदीं पोळूं लागतं. प्रेम- 
पात्राची गांठ पडठी कीं, त्याच्या स्पर्शरूपी विसणानंच कीं काय कोणास 
ठाऊक, प्रेम जरा थंडावतं, आणि मग हळहळ अगदीं थंडगार पडत; 
आणि मनुष्य पश्चात्तापांत पडतो, 

सरला--एरकूण अचल प्रेम जमांत नाहींच, असं कां तुझं हमणणं १ 

चलुरिका--अग तसे अपवाद असतील, पण आपली तुला एक 
गोष्ट सांगितली. वरं तू आतां असं कर, महाराजांनां त्यांच्या दिवाणखा- 
न्यांतून सहज दिसशीळ अशा ठिकाणीं आपल्या विश्रामबागेंत जाऊन 
बस; कीं आलेच ते तुझ्याकडे झणून समज. मी तिथेच जाईच्या मंडपांत 
तुझी वाट पहात बसलेली असेन. काय काय होईल तें तिथें मला येऊन 
सांग. समजलीसना १ 

सरतला--युक्तितर खूप आहे, पण ते आले नाहींत हणजे मात्र मोज 
खरी! ( जातात. ) 


प्रवेश २ रा. 
[ स्थळ-ऱविश्रामबागेंतील एक लतामंडप. चतुरिका व प्रमोदराव बसलीं आहेत. ] 
चतुरिका--( खगत ) दिवसाच्या दगदगीनं जीव कसा अगदी त्रासून 
ग्रेला आहे, हटलं थोडी मोकळी हवाही छागेळ, आणि सरलेची वाट 
पाहिल्यासारखंही होईल, ह्मणून येथें येऊन बसल्ये, तों हीच आपटी पीडा 
मळा येऊन भलतं सलतं सांगूं लागली आहे ! मळा वाटलं सरलाच आली, 
नाहींतर मी येथें आहे ह्मणून कांहीं यांनां समजूं दिलं नसतं. जसं कांही मीं 

यांनां अजूनही ओळखलं नाहीं, असंच ढोंग करत्ये. (उघड ) मग नाहीं 
कां सांगत तुमच्यापाशीं. असं कोण हणत होतं तें १ 

प्रमोद्राव--माफ करा. तुमच्यामध्ये तंटे लावल्याचेंच भ्रिय मला मिळ- 
णार कीं नाहीं त्यांचें नांव सांगून ? 

चतुरिका--बरं तुमचं नांव काय तें तरी कळूंद्या 

प्रमोद्राव--माझे नांव कांहीं कां असेना १ 

चतुरिका--काय ह्मणे माझं बोलणेचालणं नाटकी आहे, आणि 
माझी विनोदी भाषणं हरदासी नकलांवरून चोरलेलीं आहेत कां? मी 
सांगत्ये, माझी अशी निंदा केलेले ग्रहस्थ त्या प्रमोदरावांखेरीज दुसरे कोणी- 
ही नाहीत 

प्रमोद्राव--हे प्रमोदराव हणजे कोण आहेत १ 

चतुरिका--जसे कांहीं तुह्यांला माहीतच नसतील ! 

प्रमोद्राव--खरोखरच नाहींत. 

चतुरिका---त्यांनीं कधीं हृसविलं नाहीं कां तुह्यांला १ 

प्रमोद्राव--पण ते आहेत तरी कोण १ 

चतुरिका--हः ! ते आहेत महाराजांचे खुषमस्करे. लोकांच्या टवा- 
ळकया करण्यांत, आणि नाहीं नाहीं त्या कंड्या माजविण्यांत मोठे पटाईत 
आहेत; यामुळं लोक सदा त्यांच्या नांवानं खडे फोडीत असतात. अचकर 
विचकटपणें बोळून छाकट्या दुर्व्यसनी लोकांनां ते पोट घरधरून 
हेसवितात, तेव्हां त्यांनां मात्र ते अगदीं इवेसे वाटतात. अक्कलेच्या नांवाने 
जरी आववळ्यायेवढं आहे, तरी लफंगेपणांत कोणाला हात धरूं देणार 
नाहींत हो ! महाराजांच्या स्वारीबरोबरच आहेत ते. 


प्रमोदराव--त्यांचा स्तुतिपाठ तर तुह्लीं फार चांगळा गायलात. तो 
ऐकून ते आपल्याला अगदीं धन्य मानून घेतील, ते मळा भेटले ह्मणजे 
तुमचें भाषण त्यांनां कळवितों, 


चतुरिका--खुशाल, खुशाल! ते फार तर मला एक दोन शिव्या 

देतील; आणि माझी कुचेष्टा करून लोकांनां हसवायचा प्रयत्न करतील; 
कोणींचच जर कदाचित्‌ नाहीं इंसलं, किंवा सगळ्यांनीच त्यांच्याकडे दुर्लक्ष्य 
केलं, तर खेंटरासारखं हिरमुसलं तोंड करून बसतील! मग जेवायचे 
नाहींत, खायचे नाहींत, कांहीं करायचे नाहींत, 
प्रमोद्राव--मग ते बरेच विचित्र प्राणी आहेत ह्मणायचे? वरे आहे, 
जातां. तुह्यांला मीं त्रास दिला याची माफी असूंद्या. ( जातो.) 
चतुरिका---( स्वगत) यथेच्छ तोंडसुख घ्यायला सांपडळं खरं ! सर- 
लेचा तर अजूनही ठिकाण नाहीं, तेव्हां आतां येथून जावं हेंच वरं दिसतं. 
( जाते. ) 
महाराज काम फत्ते झालें 
या लतामंडपांत बसावें. 
( तसें करितो. नंतर दुमैदराव व येसाजी प्रवेश करितात. ) 
येसाजी--आपण पाळतीवर बसलो त्याचें चीज झालें खरें ! महाराज 
आतां या पावलीं दोळतरावांचा रुकार मिळवायला जातील. 
डमेदराव--तो विदव्या त्याची अगदी चातकासारखी वाट पहात 
बसला असेल. तेव्हां थोडेसे विषबिंदु पाजून त्याची तृषा शांत करूं चला. 
( दोघे विश्वासरावाजवळ जातात. ) कोण आहे, प्रमोदराव.? 
विश्वासराव---( विचकत ) हो; कां १ 
डुर्मदराव--महाराजांचा आणि ठुमचा अतिशय 
उुद्यांला सांगतों हो! अहो, त्या सरळेची किंमत ती काय, आणि हे तिच्या 
नादीं हागतात काय ! तुह्लीच सांगा, यांच्या पायपोसाची तरी सर तिला 
आहे कां ! तुमच्यासारख्यानेंच जर त्यांची कानउघाडणी रें आहे. 
नाहींतर मला कांहीं ठीक लक्षण दिसत नाहीं. १ र 
विश्वासराव--पण ते तिच्या नादीं ठागठे 
डुमदराव--हा येसाजी आणि मी 
आणि बघतों तों त्या तिकडल्या बाजूला 


विश्वासराव---( प्रवेश करून, स्वगत ) आत्तांम 


लेह, ह्मणून आपला 


आहेत कशावरून? 


आपले सहज बार्गेत फिरत होतों; 
महाराज आपले तिच्या पायावर 

मस्तक ठेवून राहिलेले ! मग आह्मी दडून उभ राहिलों. तेव्हां “तुझ्यावांचून 
पेचप्राण व्याकुळ होत आहेत, दगडाला देखील पाझर फुटला .असता?? 
वगैरे वगेरे शब्द आमच्या कानीं पडले. 

येसाजी---आणखी “त्या माकडाची तुझ्याकडे वर मान करून 
पाहण्याची देखीळ सर नाहीं,” असेंही काये हणाले. कोण माकड 
कोणास ठाऊक ! न 

डुर्मदराव--हा प्रकार पाहिल्यापासून मला बुवा फार वाईट वाटत 
आहि. तेव्हां झटलें तुमच्याकडून तरी महाराजांनां ताळ्यावर आणण्याचा 
कांहीं यत्न करावा. 

विश्वासराव--बरें आहे; पाहतों माझ्या हातून कांहीं होण्याजोगें 
असलें तर, 

डुमदराव--बेरें तर मग; जातों आह्ली आतां. 

( दुर्मैदराव व येसाजी जातात. ) 

विश्वासराव---( स्वगत ) झालें, आटोपला आमचा ग्रंथ. जो विश्वास 
महाराजांचा अगदीं जीव कां प्राण, त्याच्याशीं त्यांनीं विश्वासघात केला अं ! 
ते मळा अश्या वाटण्याच्या अक्षता लावतील हणून स्वस्तांत देखीळ आलें 
नव्हतें. एकूण कामवासनेपुढें मित्रत्वाचे वगैरे सर्व नाते गुंडाळून धाब्या- 
वर बसवायला मनुष्य कमी करीत नाहीं, असें झालें! छेः! प्रेमाच्या कामांत 
मध्यस्थाची योजना करणें अगदीं गैर; कारण तोच असा हातांवर तुरी 
देऊन निसटतो. सौंदर्यीपुढें सत्यपणा, इढनिश्रय वगैरे चटसारीं डगमगून 
जातात. त्या प्राणप्रिय सरलेचें आतां नांवच काढायला नको. 

प्रमोद्राव--( पवेश करून ) हूँ, विश्वासराव, आटपा लवकर, 
तयारी करा. 

विश्वासराव-_कसली १ 

प्रमोद्राव--संन्यास घ्यायची, कारण तुमची सरला उपटली महा- 

नी) 


राजांनीं. आतां कोठें जाऊन राहणार १ तर्यंबकेश्वरास, कां काशीस, कां 


प्रयागास, कुठें १ 

विश्वासराव--ती आणि महाराज आनंदांत नांदोत ह्मणजे झालें. 

प्रमोद्राव--ठुमच्या आशीर्वादाची त्यांनां मुळींच अपेक्षा नाहीं. :पण 
महाराज अशी दगलबाजी करतील, असें तुझांला वाटलें होतें कां १ 

विश्वासराव--जाऊंद्रा हो; माझ्याशी बोळूं नका. तुझ्ली आपले 
येथून जा कसे १ 

प्रमोद्राव--हा चांगला रोजगार ! केशाचचें प्रायश्चित्त नाऱ्याला काय 
झणून १ एक होता आंधळा, बरें कां; त्याचें एकानें पागोटे उडविले; तर 
तो आपला खांबालाच झोडपायला लागला ! 

विश्वासराव--सोडा, जाऊंद्या मला. ( जातो. ) 

प्रमोद्राव--( स्वगत ) आतां ही भायुबाई कुठेतरी कोंपऱ्यांत जाऊन 
मुळे मुळ रडत बसेल. ती 'चतुरिका येवढी चाणाक्ष बायको, पण मला 
कसें तिनें ओळखिलें नाहीं ! अंघेरांत माझे तोंड दिसत नव्हतें ह्मणून 
आवाजही लपला होता का काय? खरेंच कां लोक मला महाराजांचा 
खुषमस्कऱ्या झणतात १ माझ्या बोलण्याचालण्यावरून कदाचित्‌ ह्मणतही 
असतील ! पण नाहीं; ह्या सगळ्या त्या फटकळीच्या मनच्या कृति आहेत. 
बरें आदे हणावे चतुरिके, तुझाही तमाशा पाहून घेईन. 

चेद्रकांत---(पवेश करून) विश्वासराव हो कुठें गेळे आहेत १ 

प्रमोदराव--एक चावूक, आणखी एक छाटी, कमंडलु, रद्राक्षः 
वगेरे सामान आणायला गेले आहेत. त्यांच्या सरलेला तुह्मी पटकावलीत, 
झणून मीं त्यांनां सांगितलें. खरेंना १ तेव्हां ते हणाले कीं, आतां आपण. 
घेणार संन्यास, आणि गेले ताबातावानें निघून. 

चंद्रकांत--संन्याशाला चाबूक कशाला लागत असतो १ 


भ्रमोदराव---तयांनां जी जम्मत सांपडली, ती त्यांनीं तुह्यांठा दाखविली 
् 

आणि तुझ्लीं ती लांबविळीत हणून त्यांनां एक पांचपन्नास फटके लगवा- 
यचे आहेत. 

चंद्वकांत--वा! चोर सोडून संन्याशाला सूळ, हा. चांगला न्याय 
आहि! तुमच्या ह्णण्याप्रमाणें जम्मत पळवणारा मी, आणि त्यांनां फ- 
टके काय हणून £ 

प्रमोद्राव--ती ठुह्यांला दाखविण्याचा मूर्खपणा त्यांनीं केला ह्मणून. 

चंद्रकांत--खरें हणाल, तर मी ती त्यांनां मिळवून देण्याच्या ख- 
टपटींत होतों. ? 

प्रमोद्राव--मग आमचा अदमास चुकला तर? एकंदरींत तुझी 
फार चांगली गोष्ट केलीत; कारण एक कविभ्रेष्ठाने झटले आहे कीं “उघ- 
ड्यास वस्त्र द्यावें घाबरल्या-कामुकास तत्कांता.? 

चंद्रकांत--तें असो. पण तुमच्या विरुद्ध एक चचतुरिकेची तक्रार 
आली आहे. तुल्लीं झणे तिची फार निंदा केलीत १ 

प्रमोद्राव--वारे वा! माझीच उलटी सुलटी उभी आडवी उडवून 
पुन्हां आपल्या चोराच्या उलट्या बोंबा! अहो, मीं हणूनच तिचें बोलणें 
सहन केलें. आतां एका घटकेपूवी, मला न ओळखून आपली सांगू 
लागली कीं, प्रमोदरावांनां महाराजांचा खुषमस्कऱ्या ह्मणतात, तो मोठा' 
टवाळ आगि लफंगा आहे? अहो एक ना दोन! तिची जीभ हणजे 
तरवारीची धार आहे नुसती ! बोलण्याइतका जर तिचा श्वास घातुक 
असता, तर तिनें कालिय सर्पीला देखीळ लाजविलें असतें ! तिला वर- 
ल्याने जरी कृतयुगांतल्या माणसांच्या इतकें सोख्य प्रास झालें, तरी मी 
हणतो, नको. पाहिजे तसल्या खवीसाला ती हवा तसा वांकवील, अगदीं 
त्याच्या नाकी नव आणून सोडील. त्या डाकिणीचें नांव काढू नका. ए- 
खाद्या पैचाक्षऱ्यानें जर आपल्या मंत्रसामथ्यीने तिचे सर्व व्यापार बंद क- 
रून टाकले, तर त्याचे जगावर फार उपकार होतील. ती जोपर्यंत जिवेत 
आहे, तोंपर्यंत या भूतलावरचा वास आणि नरकवास सारखाच.--नव्हे 


'चा. आंकडा होता. पण ते सहा आगि 

मी झणतों; तिचें वारें लागण्यापेक्षां नरकवास बरा, असें ह्मणून लोक 
मुद्दाम पातकें करूं लागले तरी वाहवाच! ही पहा, आलठीच ही लास, 
( दोल्तराव, सरला, व चतुरिका प्रवेश करितात. | 

चतुरिका--( सरलेस ) एकूण महाराजांना कांहीं तू ओळखलं 
नाहींस ? 

प्रमोदराव--महाराज, आतां येथे एक क्षणभर देखील उभे राहण्याची 
माझी सोय नाहीं. हवें तर सातसमुद्रांच्या पढीकडून मला एक मातीचे 
ढेंकूळ आणायला पाठवा, एका तासांत दांभर योजने घांवून यायला सांगा, 
किंवा स्वर्गाला हात लावायला सांगा, पण हिच्याशी प्रसंग नको! ह्चि 
जीभ कार तिखट आहे; ती नाहीं मळा आवडत. 

चंद्रकांत--पण असे निकरावर कां आलांत ? 

भ्रमोद्राव--ही फटाकडी आली आहेना? उगीच अंगाबिंगावर उ- 
डाली तर रिकामी पंचाईत ! [ जातो. ] 

चंद्रकांत--कायहो चतुरिकाबाई, प्रमोदराबांचा आणि तुमचा ३६ 
चचा आंकडा झाला हे खरें कार 

चतुरिका--कांहीं खोटं नाहीं. पहिल्या पथम आमचा अगदीं ६३ 
तीन जवळ जवळ येऊन शेवटीं 
इतक्या जोरानें एकामेकांतून घुसले कीं, तीन इकडे आले, आणि सहा 
तिकडे गेले, तेव्हां पासून ३६ चा आंकडा आहे खरा! 

( विश्वासराव प्रवेश करितो. 3) 
चंद्रकांत--कां हो विश्वासराव, असे उद्दिय् कां दिसतां? 
विश्वासराव--कांहीं नाहीं महाराज! 
चंद्रकांत--ठह्यांला कांहीं होत आहे कों काय? 
विश्वासराव--छे, तसेंही कांही नाही. 
चतुरिका--मी सांगत्ये, हे उद्गिझही नाहींत, आजारीही नाहींत, आणि 

ससनही नाहींत. यांनां बहुतेक मत्सरबुद्धीचा विकार झालेला असावा, 

चंद्रकांत--वा! तुत्तीं अगदीं वरोबर ताडलेंत. पण यांच्या मनांत 
आलेला किंतु अगदीं निरर्थक आहे. घ्या विश्वासराव, हदी आपली सरला 
संभाळा, आणि चिरकाल सुखांत कालक्रमण करा. 

दोळतराव---विश्वासराव, ही मी आपली कन्या तुत्यांला अर्पण क- 
रितों; हिचा खीकार करा. इतःपर माझ्या सर्व धनदोलतीचेही अधि- 
पति तुझीच. 

चतुरिका--धनदोलतीचे अधिपति बरं कां£ नाहीं तर समजाल 
दौलतरावांचेच पति हणून! वरं विश्वासराव, आतां थोडं समयोचित 
भाषण करा कीं! 

विश्वासराव---आनंदाचें खरें द्योतक हणजे मौन. मला आतां 
किती आनंद होत आहे, हें शब्दांनीं सांगतां आलें, तर मला मुळींच 
आमद झाला नाहीं ह्णायचा. प्रिये सरले, तूं माझी झालीस तसा'च मीही 
सर्वसी तुझा आहे, असें समज. १ 

चतुरिका--हू, सरलाबाई, आतां तुमची पाळी आठी. कांहीं बोलणे 
सुचत नसळे तर तुझी आपल्या तोंडानं त्यांचेही तोंड बेद करून टाका. 

चंद्रकांत--खरोखर तुमची बुवा अतिच उल्हासदृत्त आहे ! 

चतुरिका--आणि त्यांत यांच्या प्रेमाचा फाल्युनमास बोकळला आहे; 
मग काय विचारतां! काळजीचा आणि माझा बारावा बृहस्पति आहे. ती 
पाहिली कां त्यांनां सांगत्ये आहे कीं, माझ्या ध्यानीं मर्नी खश्तीं तुमच्या 
शिवाय कांडी दिसत नाहीं! 

विश्वासराव--तठुमचे कान फारच तिखट आहित बुवा! 

चतुरिका--वाः! एक ह्मणतो माझी जीभ फार तिखट आहे, एक 
झणतो माझि कान फारच तिखट आहेत! मी ह्मणत्ये माझ्या नकळत माझी 
जीभ आणि कान तुल्लीं खाऊन तरी केव्हां पाहिलेत? लागली मंडळी 
एकामागून एक संसार याटायला! माझा मेळा अर्धा जन्म गेला तरी मी 
आपली कुवारीणच,« 

चंद्रकांत--मग तुमच्या मनांत सोभाग्यवती व्हायचे आहे कां? मी 
देतों तुह्यांला पति शोधून. 

चतुरिका--खरंच; टाकतां कां माझं एकदां लन्न करून १ 

चंद्रकांत->तुत्ी होतां कां माझी बायको १ 

चतुरिका--वाः “'भटो भटो ल्यमकरा, तर ह्मणे तुह्लीच बायको व्हा? 
तश्ांतठीच गत केलीत. मला बायको हो ह्मणतां खरे, पण तुहत्ली पडलांत 
संजे लोक ! कांहीं सामान्य पुरुष नाहीं. तेव्हां जसे सणावारी घालायचे 
उंची कपडे निराळे, आणि रोजचे निराळे, तसे जर तुह्यी फक्ता--- 

दोळतराव--ब्रैस उगीच! हिच्या जीभेला हाड कसें ते नाहींच. 

चतुरिका--तुमच्या जिभेला आहे वाटतं हाड? महाराज, मी आप- 
ल्याकडून पुष्कळ यत्न करत्ये, पण जळली ही जीभ कांहीं ताब्यांत 
नाहीं. माझं बोलणं कांहीं आपण मनावर घेऊं नये. 

चंद्रकांत--खरें हणाल, तर तुझं मुकाऱ्यानें बसलेलेंच मला रुचत 
नाहीं. तुमचा खभाव बुवा फारच आनंदी! काय तुमच्या जन्मकालचा 
असेल तो असो ! 

चतुरिका--छे, यांत जन्मकालाचा मुळींच गुण नाहीं, कारण मी 
झाल्ये तेव्हां माझी आई अगदीं “आई आई बया बया?? करीत होती. 

दोळतराव--अगदीं तुला पक्की आठवण आहेना ! बरें जा; मघाशी 
तुला सांगितठेल्या कामाच्या व्यवस्थेला लाग जा. 

चतुरिका--बरं आहे. 

चंद्रकांत--इतका गमतीदार खभाव आपण क 

दोळतराव--तें कांहीं विचारू नका. 
कल्पनाच नाहीं. 

चंद्रकांत--ल्मनाची गोष्ट काढली कीं तिचें अगदी पित्त खवळे. 

दोळतराव--एखाद्यानें जर तिच्यापाशी प्रेमाचे बोढणें लावलें, तर 
त्याहा ती कोटून मी इच्याकडे आलों, असें करून सोडते. 


त रद्यात 


गुण 


[ जाते. ] 
धीं पाहिला नव्हता ! 
चिंता हणजे काय याची तिला 

चंद्रकांत--प्रमोदरावांची. आणि हिची खाशी जोडी शोभेल, नाहीं १ 

दोळतराव---त्यांचें जर लग्न लावलें, तर बोलबोळून तीं आठादिवसांत 
एकमेकांनां भंडावून सोडतील ! 

'चंद्रकांत--खरेंच! कां विश्वासराव, मुहूर्त केव्हांचा ठरवायचा? 

विश्वासराव---माझी या घटकेला तयारी आहे. 

दोळतराव--पण माझी नाहींना £ अशी घे. हझटल्या कोठें लय़ाची 
-तयारो होत असते १ 

चंद्रकांत-ठुझ्यांठा आतां दुसरें कांहीं सुचायचें नाहीं; ही गोष्ट खरी. 
पणं त्यांतल्यात्यांत तुमचें-आणि आमचेंही-मनोरंजन होईल अशी मी 
एक अजब युक्ति योजिली आहे. ती सिद्धीस नेणें झणजे भगीरंथ प्रयत्नच 
आहित; पण पाहूं. माझें ह्मणणें, प्रमोदरावांनां असें भासवायचें कीं, चतुरि- 
केचे त्यांच्यावर मन बसलें आहे; आणि ्वतुरिकेच्या मनांत असे भरवा- 
यचें कीं, प्रमोदरावांची तिच्यावर प्रीति जडली आहे. तुमची मदत पाहिजे, 
कीं बेमाळूम काम होऊन जाईल. मग तुमच्या शेजारीं त्यांचें एक बोहोलें. 

दोळतराव--होऊन जाऊंद्या, महाराज, हता तो खटाटोप पडला, 
तरी माझी तयारी आहे. 

विश्वासराव--आणि माझीही पण. 

सरला---आणखी चतुरिकेला योग्य पति मिळाला तर माझ्या हातून 
होण्यासारखं असेल तें मीही पण मोठ्या आनंदानं करीन, 

चंद्गकांत--( सरलेस ) प्रमोदराव ह्मणजे लाखांतला मनुष्य आहे. तो 
कुलीन, अर, आणि सुशील आहे, याबद्दळ माझी खात्री आहे. 'चतुरिकेला 
कशी भुरळ पाडायची, हें मी तुझांला सांगतों. ( दौलतराव व विश्वासराव यांस 
उद्देशून ) आणि, प्रमोदराव जरी इतका बिलंदर आणि नाकमुरड्या आहे, 
तरी त्याच्या डोळ्यांत धूळ कशी टाकायची, हं मी तुह्यांला सांगेन, आपला 
बेत जर सिद्धीस गेळा, तर मदन, महाराजांनां आपल्या कामाचा राजि- 
नामाच द्यावा लागेल, चला मी आपला सविस्तर बेत तुह्यांला कळवितो, 

( जातात. ) 

प्रवेश ३ रा. 
[ स्थळ--दोलतरावांचें घर, दुमेदराव व येसाजी प्रवेश करितात. ] 

डुर्मद्राव--आपण रचलेला व्यूह तर सपशेल ढासळला; ' ते ति- 
कडे मुहूर्त देखीळ ठरवायाला लागले, मग कसें काय बाबा? 

येसाज़ी--आपल्या जवळ, धनी, हजार युत्तवा आहेत. तुमचा हु- 
कुम होऊं द्या कीं, हा पठ्ठा अजून त्यांच्या ल्झ़ाळा खो आणील. 

डरमदराव--त्या विश्व्याचें जेणेकरून नष्टचर्य ओढवेल, अशी 
पाहिजे ती गोष्ट कर; ती मला इष्टच आहे. त्याचें नांव काढलें कीं माझ्या 
तळपायांची आग मस्तकाला जाऊन पोहदोंचते. बरें पण तूं हे लग्न कसं 

मोडणार १ 

येसाजी--अर्थोत सरळ मार्गानें नाही, हे तर उघडच आहे. 
धनी, काम असें शिताफीनें करीन कीं, ज्याचें नांव तें. 

डुमेदराव--तें कसें काय १ 

येसाजी--सरळेची अंजनी ह्मणून दासी आहे ती? तिचें आणि माझें 
जरासं सूत आहे, हे तुह्यांहा माहीत असेलच ? 

डुमेद्राव --बरें पुढें ? 

. येसाजी--सरलेच्या शयनमंदिराच्या खिडकीत 
पाहिजे तेव्हां ती उभी राहील, अशी व्यवस्था करणें 
हातचे आहे. 

डुरमदराव--अरे, पण ती खिडकींत उभी राहि 
गच्या जागीं बसणार? 

येसाजी---पुरतें ऐकून तर घ्या. वुह्यी महाराजांनां जाऊन असें ह्मणा 
कीं, विश्वासरावांसारख्या सरदाराचा त्या छिनाल सरलेशीं तुह्लीं विवाह 
खुळविलात, ही मोठी लांछनास्पद गोष्ट केलीत. 


डुमदराव---माझ्या ब्रोळण्याला प्रमाण काय ह्मणून . त्यांनी विचा- 
रले तर? 


पण, 


रात्री अपरात्री 
माझ्या अगदीं 


ल्याने ल्झ कसें जा- 

येंसाजी---त्यांनां असेंच प्रमाण दाखवून देऊं कीं, त्याच्या योगानें 
महाराजांची अपकीते, विश्वासरावांची दुदशा, स्रलेच्या जन्माचें वाटोळे, 
आणि दोलतरावांचा 'रामवोंठोभाईरामर होऊन जाईल. ' आणखी काय 
झणतां १ - - 626 

डुमदराव--हं, इं, आला तुझां कावा ध्यानांत. केवळ त्यांनां अपरा- 
कुन करण्याकरितां मी स्वतःचे नाक कापून व्यायला देखील तयार आहें. 

येसाजी--मग हो धनी काय पाहिजे? महाराजांनां आणि विश्वासरावांनां 
एकदां एकांतांत गांठा; आणि द्या बेधडक सांगून कीं, सरला मला लागू 
अंहे. ' त्या व्यमिचारिणीशीं संबध जोडल्याने दोघांच्याही नांवाला कलंक 
लागणार, वगेरे लंब्या लंब्या गोष्टी सांगून त्यांच्या मनाची अ्यी चेलंबिर 
चचळ उडवितां कीं येव! आतां ते ह्मणंतील कीं, “ चभ्षुवे सत्यम्‌? तरं 
ह्मणावें प्रत्यक्ष डोळ्यांनीं बघून खात्री करून घ्या. लय़ाच्या आदल्या. राजींच 
आणा त्यांनां बोलावून; हणजे तोंपर्येत इकडली व्यवस्था चोख. करून 
ठेवायला मंळा बरें पडेल. अंजनीला मी “सखे सरले? ' हणून हाक मारीन: 
“सख्यां जिवलगा? हणून तिनें मळा उलट हांक. मारिली, ' ह्मणजे त्यांची 
अगदीं बांठेबाळ खात्री होंऊन जाईल कीं, सरला निवळ 'बाजारंबसंवी 
आहे: मंग कद्याला ल़ाचें नांव काढताहेत ! । 
ह दमेदराव--येवढा उपद्याप आपण करणार. मग काय व्हायचे 
असेल तें होईल. तूं मात्र संभाळ अं १ बघ, येवढे काम तडीस नेलेंस तर 
तुला सोन्यानें मढवून. काढीन. 

थेसाजी--हो.हो. तुद्ी मळा सोन्यानें मढवून काढाल, वर हिरे मा. 
णें देखीळ लावाल; त्याबद्दल माझी पूर्ण. खात्री आहे. पण. हल्लींच्या 
कामगिरींत मात्र डरूं नका, हणजे झालें 

डुमदराव--नक्की मुहूर्त केव्हांचा ठरला, त्याचा अगोदर पत्ता का. 
ढ़ृला पाहिजे ह इक कव (जातात). 


१0. शा 
> २» कग्हि 

भवे ४ था. 
[ स्थळ-विश्रामबाग, प्रमोदराव प्रवेशा करितो, ] 

प्रमोद्राव--कोण आहे रे तिकडे? 

गडी--( प्रवेश करून ) जी सरकार-- 

प्रमोद्राव--तें कोंचावर माजे गोष्टीचें पुस्तक पडलं आहे, तेवढे 
घेऊन इकडे ये. 

राडी--हा आलोय न्हवका? 

प्रमोद्राव--आलास तो पाहिला रे. पण परत जाऊन तें पुस्तक घे- 
ऊन पुन्हां माघारा ये. समजलास? - पण नको. आक्ी आपले नुसतेच 
हवा खात बसता. (गडी जातो.) इं! कामी जनांच्या व्यापारांनां हेस- 
णारीं माणसें स्वत: प्रेमाच्या कचाट्यांत सांपडलेलीं आढळणे, झणजे 
मोठी मोज खरी! याच वगोतले आमचे विश्वासराव ! ज्याच्या कानाला 
रणदुंदुभीच्या ध्वनीपुढे सर्व तुच्छ वाटत होतें, त्याच ग्र्हस्थाला आलां 
शृंगारिक गाण्यांशिवाय दुसरें कांहीं रुचत नाहीं. एखादें उत्तम चिलखत 
अगर तरवार पाहण्याकरितां दह्या दहा मेल उन्हातान्हांत तंगड्या तोडीत 
जाणाऱ्यांपैकीं गडी, पण त्याला आतां नटण्यामुरडण्यापलीकडे दुसरें 
कांहीं दिसत नाहींसें झाळें आहे. तसेंच, त्याचें बोलणें किती साधें आणि 
सरळ असे; पण आतां जें एकेक विलायती बोलायला शिकला आहे, 
त्याला सुमारच नाहीं. माझ्यासुद्धां मनोबृत्ति अशा पालटतील काय? नाहीं. 
पण कांहीं नियम नाहीं सांगवत बुवा! मी खत: कामांध होऊन नाहीं नाहीं 
ते चाळे करित सुटायचा नाहीं झ्षणून कशावरून? बाकी संभव फार थोडा. 
कारण एखाद्या स्त्रीच्या नुसत्या सौंदर्याने कांहीं आपल्या तोंडाला पाणी 
सुटणार नाहीं; कोरड्या दक्षतेने आपण मोहून जाणार नाहीं; आणि 
संदुणांच्या पोकळ कीतींनेंही फसणार नाहीं, सोंदर्य, दक्षता, कुलीनत्व, 
विनय, 'गायनवादन कला इत्यादि गुण एका ख्त्रीच्या अंगीं सांपडे- 
पर्येत मी एकाही स्त्रीच्या प्रेमपाद्यांत सांपडणार नाहीं. ओहो! हे पहा 

महाराज आणि अरुंगारराव येत आहेत. तेव्हां आपण या जाईच्या मंड- 
पांत दडून बसावें. 

(तसें करितो. नंतर चंद्रकांत, विश्वासराव, व दोलतराव प्रवेश करितात. ) 

चंद्रकांत--मग आहे का तुमची गाणें ऐकायची लहर? 

विश्वासराव--हो हो. हा सायंकाळचा समय किती तरी शांत आणि 
रमणीय आहे! गाण्याला वेळ असावी तर अशी ! 

चंद्रगूकांत--प्रमोदराव कसे चोरासारखे लपून बसले आहेत, पा- 
हिलेतना ? . र 

विश्वासराव--बरें अनायासे काम झालें. गाणें झालें हणजे योजि- 
लेला प्रयोग त्यांच्यावर करायचा. 

चद्रकांत--( अजुन सारंगी घेऊन येतो, त्यास ) तेवढी ती चीज पुन्हां 
झ्वण बुवा एकदां. 

अज्ञुंन--मला गायला सांगणें झणजे गायनकलेचा अपमान करणें 
आहे, महाराज, 

चंद्गकांत--असें क्षणण्याची रीतच पड्ठून गेली आहे; बरें गा आतां; 
पुरे झाळे आढेवेढे. 9 

अजञुन--इच्छाच असली, तर ऐकवतो आपल्याला; पण खरें ह्य- 
णाळ तर माझी आवाजी जरा नादुरुस्त झाली आहे, 

चंद्रकांत--बरें निदान वाजवून तरी दाखविश्ील १ कां हातही ना- 
दुरुस्त झाला आहे? 

अजुन--वाजवतों; पण ती चीज कांहीं अजून नीटशी बसली नाहीं. 
( वाजवू लागतो. ) 

भ्रमोद्राव--( स्वगत ) “ओहो ! क्‍या बात हयू! काय बेटा अगदी 
तल़लीन होऊन गेला आहे. दीड दमडीच्या तारांच्या अंगांत आत्मा ज- 
झांडीं नेण्याचें सामर्थ्य असावें, झणजे केवढा चमत्कार ! 

अजुन -__( गातो७) 

चंद्वकांत---( गाणें संपल्यावर )'फार सुरेंख गाणें आहे खेर! ' * र 
अज्ञुन--पण गाणारा वाईट आहे, महाराज ४ ४. 
' चंद्रकांत--असेंचं कांहीं नाहीं. गांणाराही त्यांतल्यात्यांत बरा आहे 
प्रमोद्रांव--(स्वगंत ) काय लेकाचा गातो. आहे! हेंच जर एखादे 
कुत्रे रडले असतें, तर.त्याला बिचाऱ्याला ; गोळी घाळून गार केलें अंसतें. 
ह्या कुत्र्याचें रडणें अपडकुंनवाणें. नसले ह्मणजे पुरे. : 
चैद्धकांत--बरें आतां उद्यांची नीट तयारी करून ठेव, बरें का! उद्यां 
सरलाबांईच्यापुढे तुमची परीक्षा व्हायची आहे. (अजुन जातो); कायं 
हो दोळतराव, चंतुरिका प्रंमोदरांवांवर ब्ध झाली आहे झणून .कोयसें 
झणत होतां नाहीं का तुती! १] 
,. _-विश्वासराव---( प्रमोदरावांस ऐकूं न येईल . अशा. स्वराने ) हुं . चाळू 
द्या, पकडा शिकार. (मोठ्याने ) ती ह्मणजे पुरुषावर लुब्ध होईल, अशी 
माझी तर मुळींचे कल्पना नव्हती. ! 
दोळतराव--आणि त्यांतल्यात्यांत, ज्यांच्या नांवानें. ती बाह्यात्कारें 
नेहमीं बोठें मोडीत असते, त्या प्रमोदरावांवर तिचें अंत:करण गुंतलेले 
असणें, हदी विदोष आश्चर्याची गोष्ट आहे 
-_ प्रमोद्राव--( सवगत) हे काय गोडबंगाळ आहे! 
दौळतराव--येवढी जहांबाज बायको, पण तिला देखील कशी 
«भुरळ पडली; याचें मला मोठें गूढ पडलें आहे 
चेद्रकांत--अहो ती कदाचित्‌ ढोंग करीत असेल! 
विश्वासराव-*-नाहीं कोणीं हणावे १ 
दोलतराव--अरे बापरे! 
'ह्मणेल? व 


चेद्रकांत--कां, अशी काय तिची अवस्था झाली आहे! 


विश्वासर्याव--(इडूच ) गळाला. चांगळें. आमिष लावा कीं, सांप- 
डलाच मासा ह्मणून समजा. 


हल्लींच्या तिच्या अवस्थेला ढोंग कोणे 


«ह 


२ क्त 


क 

.. :दौळतराव---अहो, “आत्ताश्ा,आपली ती, नेहमीं सचित , ब्रसलेली 
असते.” असें सरळा हणत होती तें एकलेंतनाः 
विश्वासराव --हो, हणत होती खरी! . 
चेद्रकांत--काय, तुझ्ी हणतां तरी काय£.मला नव्हतें. वाटत. कीं 
मंदनाच्या -शरांची तिच्या कठीण हृद्यापुढें कांहीं दाद . लागेल. ह्मणून .! 
दोळतराव--किती झालें तरी,. मी हणतो, ती स्रीच आहे. त्या 
अर्थी तिला पुरुषाचा अभिलाष होणें अगदीं साहजिक आहें. . तरी. पण 
तिनें प्रमोदरावांची निवड केली, हें फार विलक्षण दिसतें! 
::प्रमोद्सच--( स्वगत') ह्या दाढीवाल्या बुदधय्याच्या तोंडून हे शब्द 
येत आहित. तेव्हां ह॑कपटजाल 'असेल, असें कांहीं हणतां येत नाहीं 
विश्वासराव---( इलकेच) 'मासा अगदा गळांत सोपडायच्या' . बे- 
तांत आला असेल. चालूं द्या असंच शा ककी; 
: चंद्रंकांत--तिनें आपला प्रेमभाव प्रमोदरावांनां व्यक्त करून दाख- 
विला “आहे का? री: 
दोळतराव--नाहीं; आणि प्राण गेला तरी तसें न करण्याचा 
तिचा निश्चय आहे 
विश्वासराव--सरला मला सांगत होती कीं, ती ह्मणत्ये, “ ज्या 
मुंखानें प्रत्यक्ष तोंडावर देखील मी त्यांची हवी तशी अवज्ञा केली,- .त्याच 
मुखानें “मळा पदरांत घ्या? असें मी त्यांनां हणू तरी कश्ी£”? ... ) 
दोळतराव--ती तोंडानें कांहीं जरी हणाली तरी मन कोठें स्थिर राहतें 
आडे १ आपली मध्यरात्री उठून प्रहरानुप्रहर प्रमोदरावांच्या नांवानें प्रेमप- 
त्रिका लिहीत बसते; आणि आपणच सारें पुन्हां फाडून टाकते. ' तिला. असें 
वॉटतें की, “जेथें आपल्या: प्रेमाची नुसती अवहेलनाच नव्हे, तर कुचेष्टा 
देखीळ व्हायची, अशा ठिकाणीं जाणूनबुजून प्रेमपत्रिका' पाठवायची 
कशाला ११ ती हणते, “८ आपल्यावरून जग ओळखावें. प्रमोदराव जर 
माझ्यापुढें लाळ घोटूं लागले, तर, माझे जरी त्यांच्यावर इतकें. प्रेम . आहे 

तरी, मी त्यांच्याशीं तशीच वागेन.?? मला आपलें हे सरलेच्या सांगण्यावरून 
माहीत. 

विश्वासराव---आणि मग आपली गुडघ्यांत मान घाळून रडते काय, 
सुस्कारे काय टाकते, ऊर बडवून शिंज्या काय उपटून घेते, मर्ध्येच 
त्यांनां उद्देशून काहींच तरी बोलत काय सुटते, तें कांही विचारू नका ! 

दोळतराव---अद्दो एक ना दोन. सरलेकडून मला सारें समजतें. 
ती तर झणत होती कीं, “ ही चतुरिका वेळेत आपल्या जिवाचे काय 
करून घेईल, याची देखील मला धास्ती वाटूं लागली आहे.?? 

चंद्कांत--तिचा तर मोन घरण्याचा पक्का दुराग्रह दिसतो; मग 
दुसऱ्या कोणाकडून तरी ही गोष्ट प्रमोदरावांच्या कानावर घालवावी. 

विश्वासराव---असं करून तरी काय होणार १ ते उलट जास्तीच 
तिच्या पाठीस लागतील. 

चंद्रकांत--मग त्यांनां सुळावर चढविलें तरी अन्याय होणार नार्ही. 
चतुरिका झणजे कांहीं अद्यातश्ांतठी बायको नाहीं. रूपानें सुरेख असून 
गुणांनींही चांगली आहे. 

विश्वासराव--आणि चांगली हुषार, धोरणी आहे. 

चैद्रकांत--पण प्रमोदरावांवर प्रेम करतांना तिचा विचार गेला कुठें 

दोळतराव--विकाराचें पाऊळ दारांत पडलें की, विचार खिडकी- 
वाटे पळून जातो, अशी एक हण आहे. ती माझी पुतणी, तेव्हां तिच्या- 
बद्दल मला फार काळजी वाटूं लागली आहे. 

चंद्रकांत--हेंच जर तिचें माझ्यावर प्रेम असतें, तर मी कुलाझ्ी- 
लाच्या वगैरे सव गोष्टी एकीकडे ठेवून मोठ्या आनंदानें तिला वरिलें असतें. 
कसेही करा. पण, बुवा, ही गोष्ट प्रमोदराबांनां कळवाच. त्यांचें ह्णणें काय 
आहे, हें तरी निदान समजावून घ्या. 


दौळतराव--तयांच्यापाशीं गोष्ट काढून कांही उपयोग होईल, असें 
का आपल्याला वाटतें ? 

[विश्वासराच---सरला झणत होती कीं, तिची कांही आतां धडगत 
दिसत नाहीं. त्यांनीं जर तिचा अंगीकार केला नाहीं, तर ती खास झरणीला 
लागून मरेल, पण त्यांची विनवणी ह्मणून करायची नाहीं. आणि 
इतकेही असून ते जर हिची मनधरणी करूं लागले, तर वरकांतीं त्यांच्याशीं 
सक अक्षर सुद्धां सरळ बोलायची नार्ही. 

चद्रकांत--तिचें हणणें अगदीं रास्त आहे, ही व्यक्ति वेळेस तिची 
कफटफजिती उडवायला कमी करणार नाहीं, हती पुरें जाणून आहे. 
तुह्यांहा माहीतच आहे त्यांचा स्वभाव कसा चढेळ आहे तो. त्यांनीं 
ह्मणजे एक गोष्ट नांचें ठेवल्यावांचून किंवा कुचे केल्यावांचून ठेविली 
आहे, असं व्हायर्चेच नार्ही. 

विश्वासराव--बाकी त्यांचा चेहरामोहरा अगदीं मनांत भरण्या- 
जोगा आहे. 

चेद्रकांत--हो, मोहक आहे खराच. 

विश्वासराव---तसेच ते माझ्यामते मोठे चतुरददी आहेत. 

चंद्धकांत--हो हो. त्यांची कुशाग्र बुद्धि कांहीं छपून रहात नाही, 

विश्वासराव---आणखी त्यांच्या अंगीं शो्यही बरेंच आशे. 

चंद्रकांत--ही गोष्ट तर अगदीं निर्विवाद आहे. तरीपण भांडणतं- 
उ्याची वेळ आली कीं, ते त्यांतून मोख्या शिताफीने आपलें अंग काहून 
घेतात. कदाचित्‌ सांपडलेच, तर त्यांच्यापासून उपद्रव व्हायची फारशी 
कोणाळा भीति नसते. 

दोलळतराव---तरमग ते वाजवीपेक्षा फाजिल पापभीरु आहेत 
झणायचे. 

चंद्रकांत--कांहीं हणा. त्यांच्या जिभेला जरी मुळींच आळा नाहीं, 
तरी मनापासून ते मोठे पापमीरु आणि ईंश्वरपरायण असे आहेत. हे पहा 
. दौलतराव, तुमच्या पुतणीबद्दळ माझ्या देखील मनाला फार हुरहुर हागली 
आहे. चला, येतां का १ आपण जाऊन एकदां प्रमोदरावांनां सगळी हकी- 
यत सांगून तरी पाहूं 

: - विश्वासराव--छे:, त्यांत कांही अर्थ' नाहीं. पोक्त विचारानेंच जेव्हां 
तिचें मन शांत होईल तेव्हां होईल.  . . | *] 
: . दोळतराव---ती आद्याच नको. कारण मन शांत होण्यापूर्वी तिचाच 
अंत होण्याचा जास्त संभव. डाळ त्ीलते उक ४, २” 4 
चंद्रकांत--बरें, सरठेचें आणखी काय' ह्मणणें आहे, तें एकदां ऐेकून 
घेऊं; आणि मग पाहूं काय करायचें ते प्रमोदरावांवर माझा अतोनात 
लोभ आहे. ' त्यांनीं जर मनाशीं विचार करून पाहिला, तर असलें रल 
झिडकारून टाकण्याची आपली मुळींच योग्यता नाहीं, ही गोष्ट सहज 
त्यांच्या लक्षांत . येईल. त्यांनीं जर “तिळा वरण्याचें नाकारलें;* तर 'अभाः 
ग्याच्याघरीं कामघेनु' च हणायचे; दुसरे काय ९१... यः 
'* दोळतराव--बरें, चळावें महाराज आतां. जेवणाची वेळ झाली 
विश्वासराव---( हळूच ) याउप्पर जर या खारीला तिचें वेड _ नाहीं 
लागलें, .तर आह्यांहा काहींच समजत नाहीं. झणायची पाळी येणार. 
चंद्रकांत--( प्रमोदरावांस ऐकूं जाणार नाहीं अशा वेतानें ) आतां हेंच 
जाळें तिच्यावर पसरायचें. तें काम सरलेवर आणि तिच्या दासीवर सोंपवूत 
टाकू झणजे झालें. एकाचें दुसऱ्यावर प्रेम आहे, अशी दोघांचीही समजूत 
क्षाल्यावर जी त्यांची पहिली मुलाखत होईल, तिची मोज अगदीं पाहण्या- 
सारखी होणार. त्यावेळेस कांहीं कोणाचे वाग्बाण सुटायचे नाहींत. . तिलाच 
आतां यांनां जेवायला हांकः मारायला पाठवून देऊं 
( चंद्रकांत, दौलतराव, व विश्वासराव ज !"कल्क 
प्रमोदराव--हे बेटे मोठ्या गंभीरपणानें बोलत : होते; !तेव्हा*यांत 
कोर्ही लपंडाव दिसत . नाहीं. या साऱ्याजणांनां तिची फारं कींव आलेली 
दिसते. खुद्द सरलेकडून यांनां सर्व बातमी लागलेली. आहे; तेव्हां शंकेला 
नागाच नाही. काय! तिचें आणि माझ्यावर प्रेम १ छे; त्याला माह्या 
जोड दिठीच पाहिजे. काय हणाले, तिनें माझ्या विनवण्या केल्या 


तात. ) 

तरीः मी तिची कुंचेषटा करीन; आणखी प्राण गेला 'तरी तीःआपंला'प्रेमभाव 
मला व्यक्त करून दाखविणार नाहीं. आणखी काय १ मी. फार चढेल 
आणि कुचेष्टा करणारा आहें, नाहीं का? एकंदरींत अशा तर्‍हेनें आपल्यार्ला 
स्वतःची व्यंगे समजंणें कांहीं वाईट नाहीं. महाराज हणाले, ती सुरेख 
असून सद्गुणी आहे. पैकीं ती सुरेख आहे, हें धडघडीत दिसतें. आहे. 
आणि ती सद्गुणी नाहीं, . असें हणायला कांहींच प्रमाण. नाहीं. -माझ्यावरः 
प्रेम करणें हा ह्मणे तिचा मोठा मूर्खपणा ! , मी ह्मणतों याच्यांत मूखपणा 
तो काय झाला १ माझें सुद्धां मन नाहींका तिच्याकडे धांव घेऊं लागलें १ 
ह्मणजे येवढ्यावरून मी मूर्ख झालां ब्राठतें! लयन करायचें नाही, असा माझा 
बाणा होता खरा; पण तेव्हां नशिंबांत भार्यायोग आहे, हें कुठें मला 
ठाऊक होतें १ आणि शिवाय, मनुष्याच्या ओचाराविचारांत, मतांत वगेरे 
बदलू पडत नाहीं थोडाच ! लहानपणच्या एकेक खुळ्या समजुती अस- 
तात. पण त्या कांहीं पुढें कायम रहात नाहींत ते. कारही .. नाहीं. लम हे 
झालेंच पाहिजे; जगाचें संततिरूपी देणें हे दिलेंच पाहिजे..ही पहा, माझी 
प्रियाच आली. हिचें माझ्यावर प्रेम आहे, अशाबद्दळ हिची मुद्राच साक्ष 
देत आहे. प्रेम कांहीं कधीं. छपून रहायचे नार्ही 

चतुरिका---( प्रवेश करून ) माझ्या मर्जीविरुद्ध तुत्यांला जेवायला बोल- 
वायला मला पाठविलें आहे 

प्रमोदराव--_माझ्यासाठीं तुला. त्रास. झाला, याबद्दल मी फार दिल: 
गीर आहें ध< 

चतुरिका --“दिलगीर आहे? हणायला तुह्यांला जितका त्रास पडला; 

तितकाच मला इकडे येण्यांत पडला, 

प्रमोद्राव--तर मग माझ्याकडे आल्याने तुला आनंद झाला ना १ 

चतुरिका--मी कधीं असं हटळं £ आपत्याला भूक नाहीं वाटतं १ 
भी आपली 'जात्येंच कशी. (जाते. ) र अक 

प्रमोद्राव--“माझ्याकडे आल्याने आनंद होतो” असं तुझ्या. जिभेंनें 

जरी नाहीं तरी तोंडानें मला सांगितलें. .काय द्यर्थी भाषण आहे पहा ! “दिल- 
-गीर आहें हणायला तुह्याळा जितका त्रास पडला, तितकाच मला इकडे 
येण्यांत पडला.?? झणजे यांतला गर्मितार्थ हा कीं, “तुमच्यासाठी हवी ती 
गोष्ट केली तरी तिच्यापासून मला बिलकुल रास नाहीं.?? असें जर आहे, 
नतर प्रिये चतुरिके, मीही आजपासून तुला आपली असें हमणतों. तुला जर 
अंतर दिलें तर माझ्यासारखा पाषाणह्ठदयी खाटीक मीच. ( जातो. ) 

[ पडदा पडतो. ] 


अंक ३ रा, 


४णणण'>>0<----द 


प्रवेश १ ला. 

( स्थळ:--दोलतरावांची बाग. सरला, भंजनी,व मालती प्रवेश करितात. ) 

सरला---गडे अंजनी, महाराजांच्या बरोबर चतुरिका गोष्टी सांगत 
चसठी आहे; तिला इळूच जाऊन सांग कीं, या येथें माझ्या आणि माल- 
न्तीच्या तिच्याबद्दलच कांहीं गोष्टी निघाल्या आहेत. झणावं, कांहीं तुटक 
चुटक राब्द माझ्या कानीं पडले, आणखी तिला असं सुचव कीं या लता- 
यरह्मंत बसलं असतां आमचं बोलणं खडानखडा तिला ऐकू येईल. येवढं 
सांगितलंस कीं, ती आपसुखं येथें येऊन लपून बसेल, हू, ऊठ जा लवकर. 


अंजनी--वरं आहे. आत्ता इतक्यांत त्यांनां इकडे पाठवून देत्ये कीं 
नाहीं पद्दा. ( जाते. ) 


सरला---आतां कीं नाहीं, मालती, चतुरिका आली, ह्मणजे प्रमोद- 
रावांशिवाय दुसरा विषयच काढायचा नाहीं बरं का ? . मी त्यांचं नांव 
काढलं कौ, तूं आपली त्यांची कधीं कुणी कुणाची केळी नसेल इतकी 
चाखाणणी करीत सूट. चतुरिकेनं त्यांनां अगदीं 


दीं मोहून टाकिलं आहे, असं 
'मी हणेन; आणि त्यांच्या अंगांत न्यून असं नाहींच, असं. तूं झण. येव- 

द्यानं तिच्या मनाची चलबिचल होते कीं नाहीं पहा. .(चघुरिका मागच्या 
.बाजूने प्रवेश करते. ) हू; कर सुरवात. तो पहा आमिष दाढेखालीं चावाय- 
साठीं मासा कसा धांवून येतो आहे. 

माळती --पण आपणच काळाच्या दाढेत सांपडणार, हें कुठं त्या 
बिचाऱ्याला ठाऊक आहि ! प्रमोदरावांनां मी अशी इरबऱ्याच्या झाडावर 
चढवून देत्यें कीं ते नेमके चचतुरिकाबाडेच्या मनांतच उतरावेत. 

सरला-- पाहूं आतां. ९ चतुरिकेस ऐकूं जाशेळ अर्स) छे बाई ! अग- 
दींच कांहीं तऱ्हेवाईक खभाव हो ! इतका तुसडेपणा कांहीं चांगला नाही! 

माळती---पण प्रमोदरावांचं त्यांच्यावर इतकं प्रे जडलं आहे, हं 
तरी खास का £ 

सरला--हो हो. तिकडच्या आणि महाराजांच्या सांगण्यावरून मी 
झणत्ये. 

माळती---मग ही गोष्ट चठ्रिकाबाईनां कळविण्याबद्दल तुह्यांला कांही 
सांगितळंं असेल त्यांनीं १ 

सरला--ते मला झणत होते, तिच्यापाशी प्रमोदरावांच्या वतीनं दोन 
आब्द टाक झणून. पण मींच त्यांनां सांगितलं कीं, जर तुझांला त्यांच्या- 
बद्दल कांहीं काळजी वाटत असेल, तर तिला या गोष्टीचा मुळींच पत्ता 
लागूं देऊं नका. 

माळती--तें कां बरं £ ते चतुरिकाबाईनां पति शोभणार नाहींत, 
असं कां तुझ्ांला वाटतं £ 

सरला---भलतंच कांहीं तरी ! त्यांच्या अंगीं कांहीं तरी उणेपणा 
आहि का? पण हिच्या मानी खभावापुढें कर्याची मातब्बरी नाहीं ! तिला 
आपल्या साऱ्या गोष्टी तुच्छवत्‌ वाटतात. ज्याची त्याची कुचे करण्या- 
'यडीकडे तिला दुसरं तिसरं कांहीं दिसत नाहीं. सद्दा आपली आपल्याच 
ऐटीत असते. तिच्या डोक्यांत प्रीतिबीतिचे विचार झणून येतच नाहीत, 

मालती ---अगदीं खरं बोललांत. प्रमोदरावांचं आपल्यावर प्रेम आहे, 

हें जर त्यांनां समजलं, तर त्या त्यांनां अंगदीं नकोनकोसं :करून : सोंडतील. 
तेव्हां तुक्लीं केलेलाच. विचार .चांगळा दिसतो. ६७८५. ७8० पेय 

सरता--तेंच ह्मणत्ये. झटलं असतां त्यांच्यासारखा -हुषार; ,शूर; 
कुठीन, सुरेख असा पुरूष हजारांत तरो आढळेल का १ पण हिच्यापुढं 
सगळं रद्द आहे. एखादा सुरेख निरेख पुरुष असला तर हणते, ..*'इरशं 
ग बाई. हा कसला नवरा £ ही.तर माझी बहीण शोभेल !” बरं, साघा- 
रण काळासांवळा असला, तरी हिचं आपलं त्याला “शिद्दी, नाहींतर 
जंगली ह्मणून नांव आहेच.?' उंः्च असला तर हणते, ““याचा आकारदिवा 
लोवायचा वासा, नाहींतर खबुतरे उडवायचा शेकाटा . चांगला . होईल !!? 
बरं, ठेंगणा असला तर हझणते “मुलींच्या खेळांतला;: भावलादेखीळ 
याच्याहून मोठा, असतो.?? »साधारण बोलका असला तर त्याला वाचाळ 
हझ्णायचं; वरं, मितभाषणी असला, तर ह्मणायचं एकलकोंडा, गारविष्ठ 
नाहीं तर पाषाण! ज्याच्या त्याच्याकडे. आपलीं नाकं मुरडायचीं हणजे काय? 

“बरं'? असं कोणाला ह्मणायचं नाही, झणूच तिनं,जसाकांही विडाच उंच- 
ढढा आहे! .. डि क का न ळे 

मालती---पण हें कांहीं र्‍चांगलं लक्षण नाहीं. 

: सरता <--अग, मुळींच .ताळतंत्र. सोडून देणं, ह्मणजे याला. कोण 
चांगलं झणेळ £ पण, बाई, तिच्यापुढं बोलायची पुण्याई आहे कोणाची. १ 
वी हातरोत सामोपचाराच्या गोष्टी . सांगूं लागल्ये तर ती ह्मणेल, 

आहेत आजीबाई, ठाऊक आहेत !?? उलट माझीच थट्टा 

करूल़ मला पोट धरधरून हैसायळा लावील; आणि त्या बिचाऱ्या प्रमोद- 
रावांचा जीव मात्र रडकुंडीला आणील. सणून हणते की, त्यांनां आपले 
मनांतल्या मनांतच तळमळू द्यावेत. । ी 
मालती--पण पहाना एकदां त्यांच्या जवळ गोष्ट 
सरला---नको ग वाई! तिच्याशी. प्रसंग धर्मास 
प्रमोदरावांनां जाऊन सांगेन. -कीं, कसंही करून अ 


काढून १ : 


नको ! हृ्व तर मी 
आपलं मन, आवरून 

धरा.! तिच्या. निर्मळ नांवालाः कलंक लांगेलं:अत्या खोट्याःचंःगोष्टी त्यांनां 
सांगायंलादेखील मी कमी करणार नाहीं. .एका अपवादकारक दाब्दानं-प्रस 
कसं विरघळून जातं, हें ठाऊक. नाहीं. तुला अजून ! पह 
” मालती---त्या मोठ्या हुश्यार आणि धोरणी ह्मणून नावाजल्या आहेत 
अंसं असून, तुझ्ीं त्यांनां अगदींच विचारशून्यं ठरविलंत !. पण असलं' रल 
टाकून देण्याइतक्या त्या वेड्या आहेत, असं मी तरी कधीं ह्मणायची नाहीं 

सरला--प्रॅमोदरांव ह्मणजे खरोखरंच एक रत्न आंहे ! आतां, तिक- 
डल्याइतकं त्यांचं तेज नाहीं ही गोष्ट वेगळी 


माठती--बाईसाहेब, स्पष्ट बोलत्यें याची माफी असूं द्या. खरं 
युसाळ तर, सौंदर्य, शरीराची ठेवण, त्याचप्रमाणं भाषणांतली खुबी 
एकंदर वर्तनांतली प्रौढी, तसाच मनाचा.सरळपणा,, शोर्य वगैरे गुणांबद्दळ 
प्रमोदारावांचंच नांव ज्याच्या त्याच्या तोंडीं असतं 

सरला--तेवढं : राहूं द्या. बाकी तूं ह्मणृत्येस तें कांहीं केवळ खोटं 
नाहीं ! त्यांचा लौकिक फार चांगळा आहे खरा ! ह 

माळती---आहे हणजे ! त्यांच्या अंगांत छुवतच आहे तशी. ,फ़ुक- 
टच्या नाहींत गोष्टी ! तें सारं राहिलं.. पंण तुमच्यां. .लममाची तिथि, .तीच 
कायम ठरली का 

सरला--हो; तुला नव्हतं का. अजून समजल १ बरं चल लझाच्या 
वेळीं शाळू कोणचा मेसायचा, दागिने कोणकोण'चे घालायचे, तें सारं 
पाहून ठेवू. : 1. षी 

मालती ---चला, झालं आपलं काम. आपण त्यांनां अगदीं .भारून 
टाकलं खास ! । र - ी 

सरला--मदना'चं आयुध कायतें बाण, असं हणतात. पण तो-कावे. 
बाजपणाही कधीं कधीं लढवितो असं थापुढं हणावे लागेल, ( सरला व 
मालती जातात.) .. . > र त 

चतुरिका--हें मीं ऐकलं तरी काय ! यांत काई तथ्य असेल का :१ 

जी गोष्ट घ्यानींमनीं देखील नाही, ती आंज अवचित कानांवर आली ! छे! 
ज्याच्या त्याच्याकडून गर्विष्ठ आणि तुसडी हझणवून घेण्यांत कांहीं अर्थ 
नाहीं. या दोन्ही गोष्टींना मनांतून हांकून दिलं पाहिजे; कारण तेथे आतां 
प्रमोदरावांची मूर्ति सांठवून ठेवायची आहे. त्यांची योग्यता थोर आहे असं 
लोक ह्मणतात; आणि माझीही याबद्दल पुरी खात्री झाडी आहे. आज- 
पासून त्यांच्याशीं अगदीं नम्रतेनं आणि प्रेमानं वागायचं. मीं आपलं मन 
तर त्यांनां वाहिळंच; आतां त्यांच्या प्रेमांत मात्र अंतर न पडो हणजे: 
झालं. (जाते.) 


प्रवेश २ रा. 


( स्थल:-दोलतरावांच्या वाड्यांतील एक दिवाणखाना. चंद्रकांत, विश्वासराव, 
प्रमोद्राव, व दोलतराव बोलत आहेत. ) 

चंद्रकांत--तुमचा विवाह उरकला कीँ आह्मी भरतपुराकडे परतः 
जाणार. 

विश्वासराव--माझ्याही मनांत आपल्याबरोबर यायचें आहे. 

चंद्रकांत--छे. अशा वेळीं सरलावाईनां आणि तुझ्यांला दूर करणें हणजे 
एखाद्या लहान मुलाला उगीचच एखादी सुरेखशी खेळायची वस्तु देऊन 
ती लागलीच त्याच्या हातून हिसकावून घेतल्यासारखे होईल. 
प्रमोदरावांनां आह्यी बरोबर नेणार. कारण त्यांचें मन कांहीं 
गुंवून राहणार नाहीं. हे दोन तीन वेळां मदनाच्या सपा 
आहित; तेव्हांपासून तो कांहीं यांच्या वाटेस जात नाहीं, यांचें हृदय मोठें 
खंबीर खरें ! ही खारी नखशिखांत आनंदानें भरली आहे. कां, प्रमोदराव, 
असेंच कीं नाहीं 

भमोदराव--नाहीं. हा कांही आतां तुमचा पहिल 


1 प्रमोद राहिला नार्ही, 
दोळतराव--हें मीं ताडलेंच होतें, युमचा चेहरा जरा उद्दिम्न 
दिसत आहे. 


आमच्या 
हीं कुठें मागे पुढे 
ट्यांतून निसटले 

विश्वासराव--तर मग यांच्यावर कोणी मोहिनी अस्त्र तर नाहींना 
टाकर्ले १ * 

चंद्रकांत--अहो कशाचे घेऊन बसलां अहांत मोहिनी अस्त्र आतां 
सांगितलें ना तुझ्यांठा, कीं, मदनानें यांच्या पुढे हात टेकले हणून १ 
पैश्याची थेली रिकामी झाली असेल, तेव्हां थोर्डेसे तोंड उतरले आहे न्‌ 
काय १ 

प्रमोद्राव-र्‍या दाढेनें फार बेजार केलें आहे हो ! 

विश्वासराव--दाढेनें एवढे बेजार! अहो असेल कीडबीड झालें ! 

भ्रमोद्राव--ठुदांला काय होतें बोलायला १ परदुःख शीतल झण- 
तात, तें कांहीं खोटें नार्ही. व 

विश्वासराव---अहो कसली दाढ घेऊन बसलां £! अडकली आहे 
स्वारी प्रेमाच्या जाळ्यांत. 

चंद्रकांत--यांचा सवभाव मोठा नकल्या आहे, हें तुझांलठा ठाऊक 
आहिच. निरनिराळ्या व्यक्तींचे अनुकरण करून त्यांनां वेडावण्याची जशी 
यांची केव्हां केव्हां लहर लागते, त्याप्रमाणेंच आज हवे प्रेमाचे वेड पांघ- 
रून प्रेमरोग्याचें सोंग करून दाखवीत आहेत, झालें. खरोखर दे प्रेमानें 
वेडे होतील, असें मनांत देखील आणूं नका. 

विश्वासराव--पण आल्यावांचून राहील कसें १ खून आणिप्रेम या 
दोन गोष्टी कधीं लपून रह्दावयाच्या नाहींत. जरा न्याहाळून पहा यांच्या- 
कडे. यांनीं आपला फेटा आजपर्यंत इतका रेंखून बांधलेला कधीं पाहिला 
होतात ? याच्यावरून काय अनुमान काढाल? तसेंच, आपली दाढी आणि 
कल्ले यांचें यांनां मोठें भूषण वाटत असे. त्या दोहोंनांही यांनीं फाटा 
दिला. याच्यावरून काय सिद्धांत निघतो १ 

दोळतराव-_दे आतां पदिल्यापेक्षां तरुण आणि सुरेख दिस, लागले, 

चंद्रकांत--आणि हें अत्तराचें मर्दनही यांनींच केलें आहे वाटतें 
मघापासून मी झणतो आहे कीं, हा वास येत आहे तरी कोठून १ 

.. विश्वासराव--मला जो.त्यांच्या अवस्थेचा वास आला तो या साऱ्या 
चिन्हांवरून'च. ; 
: चंद्रकांत--तरी हटले आज़ चेहरा उतरलेला कां. १ 
: विश्वासराव--गाळावरची दाढी ' उतरली त्याबरोबरच . यांनीं आ- 
पल्या उल्हासब्रत्तीला आणि विनोदी भाषणाला रजा दिली, 
_ चंद्रकांत--एकंदरींत येथें कांहीं तरी पाणी मुरत आहे.  . 
विश्वासराव---मी ह्मणतो आहे काय मघांपासून £ आणि- त्यांच्यावर 
कोण येवढें फिदा झालें. आहे, तेंही मठा ठाऊक ञआहे.  .  ., 
. चंद्रकांत--मग मला. सांगानात १. यांचे गुण जिला माहीत नाहींत, 
अशीच कोणी तरी असेल. १ ल ह 
- व्श्वासराव---तें कां १ यांचे सारे गुण अवगुण त्या व्यक्तीला माहीत 
आहेत; आणि असें असूनही ती यांच्यासाठी प्राण टाकीत आहे.  .. 
चंद्रकांत--आणि हे आपल्या वक्ष;स्थलाच्या . आगि बाहुपादांच्या 
मध्यें तिळा जिवंतपणी पुरून टाकायला तयार आहित ना १ 
- प्रमोद्राघ---या वायफळ बडबडीचा तुझांला 
यरेत अहो दोलतराव, जरा माझ्याबरोबर येतां 
महत्वाचे शब्द बोलावयाचे आहेत, 
टू दौळतराव--ठीक आहे, ( प्रमोदराव व दोलतराव जातात. ) 
चंद्रकांत--चतुरिकेबद्दळ मागणी करायची आहे नकाय २. 
विश्वासराव--शंकाच नको. तिकडे त्या दोघींनी चतुरिकेला .जा- 
ळ्य़ांत धरली असेल. आतां हीं कुत्री भेटली, ह्मणजे कांही एकमेका गुर- 
गुरायचीं भुंकायचीं नाहींत.  .. 4 बि म 
र ( दुमंदरांव प्रवेश करितो. १ 
.. चेंद्रकांत--कां भाऊ, इकडे कुणीकडे ! 


: डुरमदराव--थोडी फुरसत असेल तर कांही बे | 
डेन 0... , बोलायची इच्छा आहे, 


1. कंटाळा कसा नाहीं: 
का ? तुमच्यापाशीं दोन 

चद्धकांत--माझ्या एकट्याशीं £ 

डुमेद्राव--हो.-तरी पण सरदार विश्वासरावांसमक्ष बोलण्याला 
हरकत नाहीं; कारण त्यांच्यासंबंधींच कांहीं बोलण्याला मी आलों आहें. 

चंद्रकांत--ठीक आहे. काय तुझें झणणें १ 

डुमद्राव--( विश्वासरावास ) उद्यां आपला लाचा बेत आहेना १ 

चंद्रकांत--आहे हें ठुला ठाऊक आहिःच. 

डुमेदराव--पण आणखी जें काय मला ठाऊक आहे, तें समजल्या- 
वर यांच्या बेताचें काय होईल कोणास ठाऊक १ 

विश्वासराव--कांहीं प्रत्यवाय असल्यास एकदम सांगून टाका कसे १ 

डुमैदराव--ठद्मी कदाचित्‌ हणाल कीं, माझ्या मनांत तुमचा दावा 
साधावयाचा आहे, हाणून मी कांहींतरी किटाळ रचून तुमचें मन दूषित 
करीत आहे. कांहीं हणा. त्याचा मी तूर्त मुळींच विचार करीत नाहीं. 
महाराजांचा तुमच्यावर अतोनात लोभ; हणून त्यांनीं आपल्या विवाहाचा 
योग जुळवून आणिला. पण--- 

चंद्रकांत--पण काय £ 

डु्मदराव--काय तें तुमच्या कानांवर घालण्याकरितांच मी सुद्दाम इ- 
कडे आलों आहें. तुमची सरला --- जिला तुही जीव कीं प्राण समजतां--ती 
सरला व्यभिचारिणी आहे. 

विश्वासराव--कोण, माझी सरला £ 

डुर्मदराव--दो. जिचें तुमच्यावर अल्यंत प्रेम आहे, असें तुत्ली सम- 
जतां, आणि जिला तुझी सारेजण माझी माझी करतां, ती सरला--- 

विश्वासराव--व्यमिचारिणी आहे १ 

डुमद्राव--होय- ती किती दुराचरणी आहे, याची तुह्यांठा कल्पना 
देखीळ व्हावयाची नाहीं. असें संशयित मुद्रेने माझ्याकडे टवकारून नका 
पाहूं. पाहिजे तर आज रात्रीं--'ठुमच्या लाच्या आधल्याच रात्रीं --माझ्या- 


बरोबर चला; तिच्या शयनमंदिरांत कोण प्रवेश करतो तें प्रत्यक्ष पहा 
डु १ 

आणि नंतर आपल्याला काय करावयाचें असेल तें खुद्याळ करा. 

विश्वासराव--असें होईल तरी कसें १ 

'चंद्रकांत--मला तर हें अगदीं अशक्य दिसतें ! 

डुमेदराव--घडधडीत डोळ्यांनीं पाहिलेल्या गोष्टीवर जर तुमचा 
विश्वास बसला नाहीं, तर नाइलाज आहे. माझ्याबरोबर आलांत तर काय 
काय प्रकार घडतो, तो तुह्यांला दिसेलच. 

विश्वाखराव--कांहीं विपरीत गोष्ट जर माझ्या प्रत्ययास आली, तर 
तिच्या पाणिग्रहणाची गोष्ट एकीकडेच राहिली. चारचोघांसमक्ष तिची 
फटफजिती करायला मी कधीं कमी करणार नाहीं. 

चंद्रकांत--आणखी, ती यांनां मिळवून देण्यासाठीं जसा मी झटलों, 
त्याचप्रमाणें आतांही यांनां मदत करायला मागे पुढें पाहणार नाहीं. 


र्ध ऱ तिच्या 
डुमेद्राव--मी आता तेच्या दुष्कृत्याची जास्त चर्चा करीत बसत 
नाहीं. मध्यरात्र उलटेपर्येत वुत्ली धीर धरा. मग काय चमत्कार होतो, तो 
दिसेलच. , 
चंडूकांत--कोण्या मुहूतीवर ही सरला यांच्या दृष्टीस पडली असें 
होऊन गेलें आहे मला ! “ 


विश्वाखराव---एकूण माझे मनोरथ जागच्याजागीं राहणार ना ? 
डुमदराव-- बरें अरिष्ट टळलें,?? 


असं तुह्लीच मागाहून हझणायला 
लागाल. 


(जातात. ) 
२. 14. हि 
के 

मवश ३ रा. 
[ स्थळ:---रस्ता. सांभारे कोतवाल, पिंगळे, आणि चपात्या, व. खांडव्या जं 
बी करितात, ] 
कोतवाल--अरे, तुही प्रामाणिक भले लोक आद्दांत ना १ 
१ 0. बहिरे पाहिजेत; नसतील तर त्यांच्या देह्यमला व आत्म्या- 
ट्रा मोक्ष. बे मिळेल. न. मिळाला तर. नवल.  - र 

कोतवाळ---मोक्ष १ हे बेगुमान असतील तर मोक्ष ह्मणजे ह्यांना मोठें 
बक्षीसच होईल. 

पिंगळे--बेरें कोतवालसाहेब, त्यांनां आतां त्यांची कामगिरी सांगून 
टाका. 

कोतवाल--सांगतों; पण कोतवालीसारखा मोठा जोखमीचा अधघि- 
कार कोणाकडे द्यावा, असें तुह्ांला वाटतें १ आं, कोणाकडे द्यावा असें 
बाटतें. १ 

खांडव्या---या चपात्यांच्याकड द्यावा अस वाटत; कारन ह्ये बगा, 
त्यासनी ल्हिवता येतय; इक्तच न्हव, तर वाचताबी येतया. 

कोतवाल---चपात्या, असां इकडे ये. तुझें नांव फार पसंत आहे 
बुवा ! हें पहा; चेहरामोहरा सुरेख असणें किंवा नसणें ही ज्याच्या त्याच्या 
प्रारुधाची गोष्ट आहे. पण लिहायला-आणि त्यांतल्यात्यांत. वाचायला 
येणें ही ईश्वरी देणगी आहे बुवा ! 

चपात्या--या दोनीबी गोष्टी, कोतवालसाब--- 

कोतवाल---“तुह्यांला येत आहेत?? असेंच ह्मणणारना तूं १ बरोबर 
आदि. ईश्वराचे तुझ्यावरीळ उपकार विसरू नको, आणि आपल्या गुणां- 
बद्दल अभिमान बाळगू नको. कोतवालीच्या कामाला तूं मोठा हुशार 
आगि - लायक मनुष्य दिसतोस; तेव्हां तूं ह्या कंदील घे. तुह्यांला कोणी 
उडाणटप्पू लोक आढळले, तर त्यांनां धरून ठेवा. राजाच्या . नांवानें 
पाहिजे त्याला, “हुकुमडर' करून थांबवून धरायला तुझ्ांठा संपूण अधि- 
कार आहे. 

चवपात्या--आन योखांदा जर न्हाइ थांबला तर ? 

कोतवाळ--तर पीडा गेली असें हणा, आणि खस्थ बसा 

पिंगळे --ठुमच्या 'हुकुमडर? ला कोणीं जबाब दिला नाहीं, तर तो 
राजाची रय॒तच नाहीं, हणून सोडून द्या. ं 

कोदवाल--बरोबर आहे.' जो.राजाची. रयत, नाही, त्याच्याशी आप- 

ल्यांला काय करायचें आहे १ हें पहा, रस्त्यांत गडबड करूं नका बरंका £ 
कारण राजाच्या रखवालदारांनीं तसें करणें हणजे मोठी निंद्य आणि वाईट 
गोष्ट आहे; आलें का लक्ष्यांत १ 
खांडव्या--होहो. गस्तवाळ का कुठ गरबड करीत वबसत्यात व्ह्यू १ 
आह्यी आपल मुकाऱ्या निजूनच ऱहाऊ कस, 
कोतवाळ--बेरें बोललास; अगदीं बरोबर बोललास. गुप्चिंप्‌ निजून 
रहायला कोणची हरकत आहे १ पण जपून असा हो. नाहींतर कोणी तरी 
तुमच्या तरवारी आणि टोपीवरचे ब्रिछ्लेच नेईल चोरून; आणि मग बसाल 
हांका मारीत. ते नीट उद्याला घेऊन मग निजा हवें तर, पण अगोदर 
एकदां सगळ्या दाख्त्या युत्त्यांवर हिंडून या; आणि निद्या येऊन जे 
लोक बडबडत ओरडत असतील लांनां गप्प करा. 
खांडव्या--आन त्यांनीं न्हाइ आमच ऐकल तर १ 
कोतवाल--तर त्यांचा नाद सोडून द्या. श्युद्धीर आले, ह्मणजे 
अपोआप गप्प बसतील. 
खांडब्या--जी व्हय कोतवालसाव. 
कोतवाल--वाटेंत एखादा माणूस आढळला, आणि तो जर चोरटा 
आहे असा तुझ्यांठा वहिंम आला, तर तुझ्ली अंमलदार लोक हणून त्या 
गोष्टीची नोंद करून ठेवा, आणि त्याच्याशीं जितका कमी संबंध ठेववेल 
तितका ठेवा. आलें का लक्ष्यांत १ 
चपात्या--हंजि £ त्यो चोर हायू, अस जर आमच्या होऱ्यांमंदी 
आल, तर त्याला आडकऊनशानी ठिऊ नय व्हय 
ला तुत्यां अंमलदार लोकांना तसें करायळा अधिकार 
पोहोंचतो. पण, “खळा येतें कह साधुसंगे' याचा अर्थ तुला माहीत नाहीं £ 
“खळा येतें साधुत्व साधुसंगे.” याचा अर्थ असा आहे कीं, बाईट लोकांची 
संगत री चांगळे ढोक वाईट होतात. आलेंका लक्ष्यांत ? ज्ञणून 
झणतों कीं, चोरट्या हातचलाखीवाल्या लोकांशीं जितका कमी संबंध 

ठेवाल, तितका चांगला. कदाचित्‌ एखाद्याला ठेवलातच पकडून, तर 
त्याला ह्मणावें कीं, तू आपलें काम कर, ह्मणजे आपली पायचलाखी दाख- 
वून आमच्या हातून निसटून जा. 

पिंगळे--तुमचा खभाव बुवा फारच दयाळू आहे ! 

कोतवाल--वा वा ! अगदीं बरोब्बर बोललांत. अहो, ज्या या 
सांभाऱ्याच्या हातून ढेंकूणपिसांचा देखील खून व्हायचा नाहीं, त्याच्याच 
हातून साडेतीन हात लांबीच्या माणसाचें अकल्याण कसें होईल १ आं, 
होईल कां £ 

पिंगळे--मुळींच नाहीं. अरे ए, एखाद्या घरांत जर तान्ह्या मुलाचे 
रडणें ऐकूं आलें, तर त्याच्या आईला उठवून त्याला उगे करावा. बरें कां? 

खांडव्या--आन्‌ तिला जागच न्हायू आली तर १ 

कोतवाळ---तर तुझी आपला रस्ता सुधारा. मग त्या पोराच्या रड- 
ण्यानेंच जेव्हां त्याची आई झोंपेंतून उठून त्याला उर्गे करील तेव्हां करील, 
योटचें पोरे रडत असतांना जी घोरत पडते, ती तुमच्या ओरडण्याने 
थोडीच जागी होणार आहे! खरें कों नाहीं : 

पिगळे--रास्त आहे. 

कोतवाळ---अहो लिहितां वाचतां येणार, बंदोबस्तीच्या कामांत तुह्मी 
राजाच्या ठिकाणीं आहां; तो जर तुह्याला रात्रीचा भटकतांना आढळला, 
तर त्याला चावडीवर अडकवून ठेवा. 

पिंगळे--अरे बापरे ! असें हो कसें होईळ कोतवालसाहेब १ प्रत्यक्ष 
राजाला धरून ठेवतां येईल का १ 

कोतवाळ--हो हो! लावा दोनदोन पेक्षांची पैज, कायदे कशाशी 
खातात हे माहीत आहे का आपल्याला १ हणे राजाला कसें धरून ठेवतां 
येईल ! पाहिजे त्या इसमाला अटक करायला यांनां अधिकार आहे. 
आतां, त्याच कायद्याच्या पुढल्या कलमांत असें सांगितलें आहे कीं, या 
लोकांनीं कोणाची अन्रु घेऊं नये, किंवा कोणावर सक्ति करूं नये. तेव्हां 

राजाच्या मजीविरुद्ध मात्रे त्याळा पकडतां येणार नाहीं; कारण हीं गोष्ट मर्ग 
अद्रुतुकसानी किंवा सक्तीच्या सदराखालीं जाणार. आलें का लक्ष्यांत 
पिगळे--आतां समजलें र 
कोतवाल--( ऐेटीनं हसतो.) बरें; जा रे बाबानो तुत्ली आपल्या कामा- 
ला. कांहीं कमजास्त झालें तर मला हांक मारा. ( पिंगन्यास ) कां दोस्त, 
चचलतांना १ ( पहारेकऱ्यांस ) तुझ्यांढा सांगायचें राहिलें. दोलतराव सरदा- 
रांच्या वाड्यांत आज लझञाची गडबड आहे. तिकडे नीट लक्ष्य असूं द्या 
बरें का १ चांगले खबरदारीनें वागा. आलें का लक्ष्यांत १ [ कोतवाल व्‌ 
पिंगळे जातात. ] 
खांडव्या--या, राव. दोन वाजपत्तुर आपला पहारा हाये, तवर या 


देवळाच्या वट्यावर बसूनशानी खुश्याळ डुलक्या खाऊ आन्‌ मंग घरला 
जाऊन पडू 


( येसाजी व कोंडीबा प्रवेश करितात, ) 
येसाजी---कोंडीवा, अहो कोंडिवातात्या-- 
खांडव्या--( हळूच ) चुप्प बसा आं. 
येसाजी--अहो कोंडिबातात्या--- 
कोंडीबा--हा मी तुमच्या पाठीशींच आहे कीं. सांगा काय सांगणार 
होतां तें. 
येसाजी--या पावसांनें काय रिप रिप लावली आहे बुवा ! असें 
वर या, या ओट्यावर; मग तुह्यांला सगळी इत्थंभूत हकीगत सांगतों 
खांडव्या--हत कायबी दगा हाय राव; संभाळा 
येसाजी--या पडद्याने आज दुमंदरावांपासून पांचशे रुपये उकळले ! 
कांडीवा--अरेवा ! येवढें द्रव्य मिळण्याइतकें साहस हस तरो काय के- 
लेत तुझ्लीं ? 
येसोजी--साहसी लोकांजवळच देव येवढे द्रव्य कसें ठेवतो ह्मणून 
विचारा, अहो, या पेसेवाल्या हरामखोरांनां आमच्यासारख्या लफंग्या 
सोद्यांची गरज लागली, ह्मणजे अश्शी आह्मी आपली तुमडी भरून घेतों 

कोडीबा--मोठी मजा आहे बुवा ! 

येसाजी--तुझ्ली अजून कचे आहां- » 

कोंडीबा---आणि तुझ्ली पिकलांत वाटतें १ निदान सध्यां तुमची पोळी 
तरी पिकली आहे ! पण ही कुठली पैसे मिळवायची चोरटी टूम काढिली 
आहांत १' 

येसाजी --अहो टूम कसलीन्‌ काय कसलें ! 

कोंडीबा--अहो टूम झणजे टूम. 

येसाजी--आन्‌ कोंडीबातात्या ह्मणजे कोंडीवातात्या. मोठेंच सांगि- 
तलेंत ! 

खांडव्या--'टरमः हा सबूद मी आज धा वर्स ऐकतोयू . लईच बिलं 
दर भामटी बुवा ! मार नट्टापट्टा करूनशानी खुझ्याळ रस्तोरस्ती हिंडत 
असती झनत्यात. 

थयेसाजी--कोणी बोलत आहि का हो? 

कोंडीबा--छे; पालबीळ चुकचुकली असेल. > 

थेसाजी--आतां तुझ्लींच गोष्ट काढलीत ह्मणून सांगतो. एकदां का 
कांहीं नवीन टूम निघाली कीं, ती येथून तेथून सगळ्या लोकांचीं डोकी 
फिरवून टाकते; आणि तिच्या पार्यी फुकटच्या फाकट पंद्याची खराबी होते. 
पण आमची टूम जी आहे, ती पेसे मिळवून देणारी आहे 

कोंडीवा--तें सारें समजलों हो. पण मघाशी काय मला सांगणार होतां, 
तें तसेंच राहिलं की. 

येसाजी--हो, खरेच. आतां थोड्या वेळापूर्वी आल्ली फार मोज करून 
आलों बुवा ! 

कोंडीबा--ती काय बुवा १ 
: थेसाजी--सरळेची दासी अंजनी ह्मणून आहे ती १ तिला मीं “अगे 
माझे लाडके छयुठे सरे? ' ह्मणून हांक मारिली. तशी ती सरलेल्या निजा- 
यच्या खोलीच्या खिडकींत डोकावून उभी राहिली. मग आमचें खोटेंच 

कांहीं तरी प्रेमाचे भाषण झालें. नंतर तिनें मोठ्या प्रीतीनें मळा निरोप 
दिला.-हो ! पण तुह्यांठा अगोदर सांगायचें राहिलें कीं, हा सारा प्रकार 
महाराज, विश्वासराव, आणि आपले धनी थोड्या अंतरावरून अगदीं डो- 
ळ्यांत तेळ घाळून पहात होते. 

कोंडीबा--आणि त्यांनां काय वाटलें कीं, खिडकींत सरलाच आहे 
झणून १ 

येसाजी--त्या दोघांनां वाटलें. पण खरें काय तें आपल्या धन्यांनां 
ठाऊक होतेच. त्यांच्या सांगण्यावरून त्या दोघांच्या मनाची आधींच ऱचल- 
बिचऴ झालेली होती. त्यांत काळोख्या रात्रीची आणि आमच्या शिताफीची 
भर पडल्यावर मग काय? दुघांत साखर पडल्यासारखे झालें, किंवा 
त्यांच्या बाजूनें झटले ह्मणजे, आगींत तेळ पडल्यासारखे झालें. तेव्हां 
सरला जारिणी आहे, अशी खात्री होऊन विश्वासरावांची खारी खवळली, 
आणि उद्यां ऐन विवाह्यच्यावेळीं भर समारंभांत तिची छी थू करायची,? 
असा निश्चय करून तडफडत निघून गेली. 

खांडव्या--ए॒ खडे रहो. तुमकू कैद किया ह्यू. 

चपात्या--सांभाऱ्या कोतवालासनी बोलवून आन जा अधुगर. 
चांगळ तावडीत सापडल्याती. असल हरामखोरीच धंद करतासा 
न्ह्व॒ का? 

खांडव्या--आन्‌ टूम ह्मनून कोनशी एक त्यांची साथीदारीन हाये. 
नांवावरन ती भउक्यां मुसळमानीन दिसती. टूम हे नाव मी लईंदा ऐक- 
ल्यू. तिन आपल्या कपाळावर लांब लांब झुळप सोडल्याती हान ! 

कोंडीबा--अहो शिपाईबुवा, आह्यी गरीब आहोंत--_- 

चपात्या--वो कुच नही 
लाव पह्यले, 

कोंडिबा---पण शिपाईदादा जरा-__ 


__ सांडव्या--पुना आपलच ! हेरीचू वटवट करू नका. चला मोहोर 
व्हा अधुगर, 


हम पछानता. वो टूम किधर हय उनकू बत- 


अंक ३ रा, प्रवेश ४ था. ष्छ 


थेसाजी--हें काय लचांड झालें १ हा चांगळा रोजगार आहे बुवा ! 
कोंडीवा--तें काय विचारतां ! बिन्‌भाड्याच्या घरांत सक्तमजूरीचा 
शेजगार लागणार आतां न्‌ काय ! ( जातात. ) 


् प्रवेश ४ था. 
[ स्थळ--सरलेची खोली. सरला, मालती, व अंजनी बोलत आहेत. ] 
सरला---गडे मालती, चतुरिका उठली नाहींका अझून £ 
माळती--उठल्या असतील तर ! 
सरला---जा तिला ह्मणावं एकदां इकडे येऊन जा. 
माळती--बरं आहे, बाईसाहेब, ( जाते. ) 
अंजनी---ह्याच्यापेक्षां तो दुसरा तन्मणी चांगळा दिसेल, बाईसाहेव. 
सरला--तो नको गडे. मला हाच आवडतो. 
अंजनी---हा बाई अगदीं आंधळा दिसतो. चठुरिकाबाई देखील अस्सं 
झणतील, 

सरला---ती एकवेडी आहे, अन्‌ तूं सातवेडी आहेस. मी आपली हाच 
चालणार जा. 

अजनी---तुमचे केंस जर अगदीं काळे भोर असते, तर हीं फुलं 
जास्त उठून दिसली असतीं. वाकी हा शाळू मात्र तुह्यांडा नामी शोभतो 
हो ! त्या संपतगडच्या राणीच्या शाळूची येवढी वाखाणणी करतात, तो 
पाहिला आहे मीं. 

सरला---वा ! तो कित्ती तरी चांगळा आहे याच्याहून ! 

अंजनी---इइदा ! तें मेलं जुनेर शोभेल याच्यापुढे. तसले दहा याच्या- 
वरून ओंबाळून टाकावेत. याचं सूत किती बारीक, बुट्टे किती ठळक, कांठ 
काय सुबक, हा पदर किती धसघक्यीत, अन्‌ इतकं असून हा हलका किती 
आहे झणून सांगूं £ 

न प. बाहा पायगुण व्वॉगळा होवो ह्मणजे झालं ! माझ्या हृद- 

यांत बाई कसंसंच होऊं लागलं आहे ! 


५८ रजाचा गज. 


अंजनी---त्यालां पुरुषाच्या हातांचा स्पर्श झाला ह्मणजे तें आपोआप 
ताळ्यावर येईल. | 

सरला--इइश, हा ग कोण तुझा फाजिलपणा १. लाज नाहीं की 
वाटत १ 

अंजनी--खरं बोलायची लाज काय हणून १ पुरुषाच्या हातांचा स्पर्श 
ह्मणजे मी पतीच्या हातांचा स्पर्श असं झटलं. परक्या पुरुषांच्या ' हटलं 
असतं, आणि मग जर तुमची तब्बेत गेली असती, तर एक असो जावो ! 

( चतुरिका प्रवेश करते. ) 

सरला---यावं, बाईसाहेब. 

चतुरिका--आलों, बाईसाहेब; काय हुकूम आहे १ 

सरला---अगबाई ! आज अवाज नरमसा येतो आहे ? 

चतुरिका---येत असेल, त्यांत काय मोठं १ 

अंजनी---तर मग मी तुह्यांठा एक गाणं शिकविले, तें हणा; ह्मणजे 
आवाज चांगला येऊं लागेल. हणा “तुह्यांविण मी व्याकुळ झालें?7--__ 

चतुरिका--झाली असश्लील ! अहो सरलाबाई, तुमचा नट्टापट्टा संप- 
णार आहे का नाहीं आजच्या दिवसांत ? छे: ! आज कांहीं बाई मला चेन 
पडत नाहीं ! 

अंजनी---ओळखलंच मीं तें. आत्ता विचारणारच होत्ये कीं, येवढं चेन 
न पडायला कारण तरी कोण झालं आहे ? 

चतुरिका---काय बडबड चालविली आहेन्‌ हिनं ! 

अंजनी--कांहीं नाहीं. माझं हणणं इतकंच कीं, 


; तुत्यांठा लवकर बरं 
वाटूं लागावं. 


सरळला--हा शोला पाहिलास का तिकडून आला आहे तो! याला किती 
मधुर वास येतो आहे हणून सांगूं? 


चतुरिका--मळा बाई फार थंडी झाली आहे. मला कांहीं वास- 
बिस येत नाहीं. 

- अंजनी--_फार थंडी वाजत असली, तर ती कांहीं आतां नुसत्या 
पांघधरुणांनीं रहायची नार्ही. 

चतुरिका---अबवब! येवढ्या विनोदी कधींपासून झालांत तुती! 

_ अंजनी---ठक्ली नाहींशा झालांत तेव्हांपासून. माझा विनोद मला 
शोभतो, नाहीं? 

चतुरिका--तो चांगलासा लोकांच्या नजरेस येत नाहीं. वल्ली 
विनोदी आहांत हणून एक चिठ्ठो मारा कपाळावर. अरे देवा देवा! 
मळा आज करसंसंच होतं आहे. भे ू 

अंजनी---तयाला एक औषध ठाऊक आहे मला. वुझ्ी थोडासा प्र- 
मोदरस ध्या, आणि. त्याचाच लेप छातीला लावा, हणजे. हटकून 
गुण वाटेल. 

चतुरिका--काय, प्रमोद्रस£ यांत कांहींतरी तुझा खोल अर्थ आहे. 

अंजनी--खोल अर्थ कशाचा आला आहे १६ थोडासा प्रमोद- 
रस॒ पोटांत गेळा हणजे तितकी शांति वाटेल. माझं हणणं इतकंच 
कीं, तल्ली प्रमोदाचा लेप छातीला लावा,---ह्मणजे आनंदी वृत्ति घारण 
करा. तुझी कांहीं भलताच अर्थ केलात वाट्तं £ वा 1 बर्‍याच आहां 
दी अथीचा अनर्थ करणाऱ्या ! तुह्ांठा असं वाटत असेल कीं; 
मळा वाटतं तुमचं मन कोणावर तरी गेळं आहे ह्मणून! पण 
माझ्या मनाळा वाटेल तें वाटूं द्यायला मला कांहीं वेड नाहीं लागलं, 
“तुमच्या मनांत कोणाबद्दल प्रेमभाव वाटत असेल, किंवा पुढें केव्हां 
तरी वाटेल, ” असं मला वाटावं ह्मणून मी किती जरी प्रयत्न केला 
तरी तो सिद्धीस जायचा नाहीं, असं मला वाटतं. प्रमोदराव देखील 
दुमच्यासारखेच होते. पण त्यांनांही चारचौधांसारखे मनोविकार होऊ 
लागले आहेत. लम करायचं नाहीं, असा त्यांचा बाणा होता; पण 
एका माणसासाठी -- तुमच्यासाठी नव्हे हो--त्यांचा जीव आतां अ- 
गंदीं घाबरा होऊन गेला आहे, तुमचा निश्चय तरी कितपत टिकेल 

कोणास ठाऊक ! बाकी तुह्ली थोडथोड्या माणसाळत चाललां आहांत, 
असं दिसतं. 

चतुरिका--वारे वा! जीभ पण अगदीं शर्यतीच्या घोड्या पुढे 
घावते आहे! 

अंजनी--पण मौ कांहीं शर्यतीच्या घोड्यासारखी दारूबिरू नाहीं 
प्याले कांहीं. मी शयुद्धींत आहें, आन्‌ माझं बोलणं अक्षरशा: खरं आहे. 

माळती---( प्रवेश करून ) अरे वा! नवरी मुलगी तर सजली; चला 
तर आतां. चलाहो करवलीबाई. ( जातात.) 


प्रवेश ५ वा. . 

[ स्थळः-दोलतरावांचा वाडा. दोलळतराव, सांभारे, व पिंगळे प्रवेश करितात. ] 

दोळतराव--कां कोतवाल, येवढे काय जरुरीचे काम आहे? 

कोतवाळ--कांहीं नाहीं सरकार; आपल्याशी थोडा एकांत करून 
कांहीं गुह्य गोष्ट उघड करायची आहे, सरकार, 

दोळतराव--हें पहा, मी जरा धांदलीत आहें; तेव्हां काय असेल 
तें थोडक्यांत सांगा. 

कोतवाळ--वरोबरच आहे. घरांत ल्य़ वगैरे असलें ह्मणजे गड- 
बड ही उडायचीच, सरकार. 

पिंगळे--हो हो, त॑ काय सांगावें. 

दोळतराव--तुमचा मुद्दा काय आहे तो कळूं द्या अगोदर, 

कोतवाल--( इंसून ) हे पिंगळे थोडेसे मुद्दा सोडून बोळत सुटतात; 
चाललेंच आहे. त्यांचें आतां ह्यातारपण होत चाललें आहे, तेव्हां बुद्धी 
थोडी--हे. बाकी माणूस अगदीं गरीब आणि सरळ आहेत, सरकार. 

पिगळे--सरळ हणजे १ इतकें वय झालें तरी पाठीला येवढा- 
सुद्धां बांक नाहीं आला. 

दोळतराव--छे बुवा, तुती फार दीधसूत्री आहांत. 

कोतवाल--छे छे. आह्लयी आपले त्या गरीब बिचाऱ्या राजाच्या 


अंक ३ रा, प्रवेश ५ वा. न 


पदरचे कोतवाळ आहों. दीधेसूत्रीचा हुद्दा कुठे, आणि आह्ली गरीब 
कुठें! बाकी आह्ांला जर दीर्घसूत्री मिळाली, तर ती आह्यी आपल्याला 
देऊं, सरकार. 

दोळतराव--काय तुत्यी आपला दीर्धसूत्रीपणा मला देणार! 

कोतवाळ---अलबत. दीधेसूत्रीहून मोठ्या पगाराचा हुद्दा मिळाला 
तरी तो आपल्याला द्यावा, असेंच आह्यांला वाटेळ, सरकार. कारण 
आपण फार सुज्ञ आणि हुषार आहां, असा गांवांत दाट बोभाटा आहे. 
तो ऐकून मळा फार आनंद वाटतो आहे, सरकार. 

पिगळे--मलासुद्धां. 

दोळतराव--पण तुमचें ह्मणणें काय आहे? 

पिंगळे--काल रात्रीं गस्तवाल्यांनीं दोन असामी पकडले आहेत. मा- 
इया नोकरीचीं बारा वर्षे भरत आलीं, पण असले बदमाप्र लोक आपण 
कधीं पाहिले नव्हते. ते आपल्या धर्मपुरींत असणें ही मोठी--लाजिर- 
वाणी गोष्ट आहे. 

कोतवाल---( इं ) किती बोलतां हो! ह्ातारपणाचें आणि शा- 
हाणपणाचें वांकडें असतें हणतात तें कांहीं खोटें नाहीं! या जगांत काय 
काय मजा भरली आहे, तिला सीमाच नाहीं. चाललेंच आहे ! बाकी 
यांचा खभाव फार सुरेख आहे. सरकार, आतां सगळ्यांच्या अंगीं 
सारखा शहाणपणा सांपडणें; झणजे कांहीं सोपी गोष्ट नाहीं. हो, पांची 
बोटें कुठं सारखीं दिसतात, सरकार £ 

दोळतराव--शहाणपणाच्या बाबतींत हे तुमच्या पासंगाळा देखील 
पुरायचे नाहींत, अशी माझी तुझह्ीं अगदीं खात्री करून टाकलीत. 

कोतवाळ--शहाणपणाचा काय, कशाचाही काय, ईश्वर देणेदार 
आहे, सरकार, 

दोलळतराव--मला आतां गेलेंच पाहिजे-- 

कोतवाल--यथांबा, जरा थांबा, सरकार, खरोखरीच आहल्ली रात्रीं 

दोन भामटे पकडले आहेत. त्यांचा न्याय निवडायला त्यांनां इकडे आणूं 
का; ह्मणून विचारायला आह्यी आलों आहोंत, सरकार. 
दौळतराव--कांहीं नको. मळा आतां बिलकूल फुरसत नाहीं. तुझीच 
त्यांची जंबानी वगेरे घेऊन माझ्याकडे या. 
कोतवाळ --ठीक आहे, सरकार, 
दोळतराव--एकेक पेला झोंकून मग जा हो; तसे नका जाऊं. 
एक चाकर---( पवेश करून ) आपल्या वांचून तिकड अगदी खोळंबा 
झाळाय सरकार. 


दोळतराव--हा आलोंच मी. ( दोळतराव व चाकर जातात. ) 

कोतवाळ--चला पिंगळाजीराव; त्या चपात्याठा ह्मणावे दोत, 
शाई, लेखण्या, आणि वाळू घेऊन चावडीवर ये. हो राहिलें-कागद- 
ही आणायला सांगा बरें का? आपल्याला आतां न्याय निवडायला 
बसायचे आहे. ु 

पिंगळे--आणि तो नीट निवडला पाहिजे. 

कोतवाळ--हो हो. त्यांत काय आहे? एक गादीची खुर्ची आणि 
चांगलें गुळगुळीत रंगवलेळें टेव्रळ असलें, हणजे न्याय चक निवडतां 
येतो, असें मळा पके माहीत आहे. त्या शिरस्तेदाराठाहददी घेऊन या 
बरें का येतांना, नाहीं तर विसराल. आलें कां लक्ष्यांत £ ( जातात. ) 

[ पडदा पडतो. ] 


अक ४ था. 


प्रवेश १ ला. 
[ स्थळः-दोलतरावांचा वाडा, चंद्रकांत, दुमेदराव, दोळ्तराव, विद्याधर. पंडित, 
विश्वासराव, प्रमोदराव, सरला, 'चतुरिका, व इतर मंडळी बोलत आहेत. ] 
शी विश्वासराव--ही "अजब . चीज आपण मला देतां, पण या. उपका- 
रांची फेड. मी कोणत्या. तऱ्हेनेःकरूं ? य गक धुर... > 

: दोळतराव--हें पहा, हीं सांप्रदायाचीं बोळणीं आतां पुरे करा. मी 
आपली बिनमोळ कन्या तुमची योग्यता जाणूनच तुह्यांला अर्पण करीत 
आहि. तिचा नीट सांभाळ करा, आणि उभयतां सुखासमाधानानें नांदा. 
विश्वासराव---ब्रिन्‌मोल, खरी बिन्‌मोलळ! अहो, ही वरून जितकी 
सुंदर आणि सुशील दिसते, तितकी जर मनानें निर्मळ आणि सरळ अ- 
सती, तर काय बहार झाली असती! पण दोन्ही गोष्टी.एकाच व्यक्तीच्या 
अंगीं कोठल्या सांपडायला १ हिची चर्या जितकी निव्याीज दिसते आहे, 
तितकेंच हिचें अंतःकरण कुटिल असेळ, अशी कोणाला शंका तरी येईल 
का £ हें घ्या. हे उष्टे फळ मला नको. मी वेळेवर जागा झालों, हें 
फार बरें झालें. ती पहा कशी लाजते आणि मुरडते आहे ती. 
जशी कांहीं ही त्या गांवचीच नाहीं! वा; कृतकमांवर पांघरूण घाला- 
यची ही युक्ति तर नामी शोधून काढिली. आहे! हिच्या हुषारीची तारीफ 
करावी, कां दुष्कृत्याबद्दह खेद मानावा, हेंच मळा समजत नाहीं. 
हिच्या मानभावीपणावरून एखाद्याला वाटेल कीं, ही महासाध्वी, 
आणि विद्ुद्ध शीलाची आहे; पण नाहीं. रतिसुखाचा आसखाद हिने 
पूर्णपणें घेतलेला आहे. आतां ही पायांची बोटें मोजीत उभी राहिली 
आहे, ती विनयाने नव्हे, तर आपलें दुष्कर्म उघडकीस आलें ह्मणून; 
असें पक्के समजा. गता प 
: दौळतराव--हें काय मांडलें आहे तुझी 2 तुमच्या मनांत. तरी 
काय आहे १. 0 याय 
विश्वासराव--इतकेंच कीं, जिच्या नांवाचा साऱ्या जंगभर 
डंका वाजला. आहे, अशा जारिणीशीं संबंध जोडायचा. नाहीं. : :: 
. . दोळतराव--ठह्लीं. खतःच जर त्या बिचारीला .. चारिंतर्यभ्र्ट. केलें. 
असलें, तर--- ह 1. .... 5 । 
3 विश्वासराव--समजलें, समजलें, मीच तिंचा ाचा-पति होणार, 
तेव्हां माझ्याशीं रममाण व्हायला तिला कांहीं प्रत्यवाय वाटा...नसतेळ, 

असं तुती ह्मणणार; पण नाहीं. आजपर्यंत तिच्याशी जें माझे भाषण 
आणि वर्तन झालें, त्यांत अपवाद घ्यायला काडीमात्र जागा नाही. 

सरला---आणखी माझ्या वर्तनांत आपल्याला काय गैर दिसलं १ 

विश्वासराव---बस वस; कांगाव पुरे कर. तूं अगदीं कित्ता घेण्या- 
जोगी स्त्री आहेस, असें मला वाटत होतें; पण चांगलाच भ्रम दूर केलास. 
तुझ्या इतकी जबर कामवासना साऱ्या जीवितसृष्टींत एकाही प्राण्याला नसेल.. 

सरला---महाराज, आपल्याच कां मुखांतून हे वाग्बाण येत आहेत? 

दोळतराव---( चद्रकांतास ) महाराज, आपण कां खस्थ बसलां १ 

चेद्रकांत--मी कोणच्या तोंडानें बोलू; आणि काय बोळूं १ निवळ 
एका वेश्येबरोबर मी यांचें लयन लावायला प्रवृत्त झालों, यांत मीं 
मात्र खत:ची शोभा करून घेतली. 

दोळतराव---आं! खरोखरच मी दे शब्द ऐकतों आहें, का ख्प्तांत 
आहे; आहि तरी काय? 

डुमेद्राव--अहो रावसाहेव, आपण जागे असून यांचें भाषण 
ऐकत आहां; आणि तें अक्षरश: खरें आहे, समजलांत ? 

सरला--खरं रे देवा ! तुला डोळे आहेत. 

प्रमोद्राव--या नमुन्याचे ल आपण पटहिल्यानेंच पाहतो आ- 
होंत आज ! 

विश्वासराव---अहो दोलतराव, मला तुत्ली ओळखतां कां नाहीं? 
हे महाराज, आणि हे त्यांचे वैध. हे तुमच्या माहितीचे आहेत कीं नाहीं १ 

दोलळतराव--आहित, पण पुढें काय १ 

विश्वासराव--फार कशाला? मी ठुमच्या मुलीला एकच 
प्र्न विचारतो, झणजे सर्व निकाळ होईल, तुझ्यी तिचे वडील या नात्यानें 
त्याचें खरें खरें उत्तर द्यायला तिला सांगा. 


दोळतराव--ये बाळे; यांच्या प्रश्षाला काय सरळ असेल तो 
जबाब 'दे. री 2 

सखरळा--( स्वगत. ) देवारे देवा ! काय हा माझ्यावर गहजब रचला 
आहे ! ( उघड. ) बोला महाराज काय असेल तें. माझ्या निर्मळ नांवाला 
डाग लावणं कोणाच्याही हातून होणार नाहीं. 

विश्वासराव---तो तूंच लावून घेतला आहेस. बोल, काल रात्रीं बारा 
आणि एकाच्या दरम्यान तूं आपल्या खोलीच्या खिडकींतून कोणाशीं हितगुज 
करीत होतीस १ आपल्या सतीत्वाची शपथ घेऊन एकदां तरी खरें बोल, 

सरला---आपण हणतां त्या वेळीं मीं कोणापाशीं देखीळ एक शब्द 
काढला नाहीं. 

चंद्रकांत--तर मग तूं सतीच नाहींस. दोळतराव, आतां तुझांला 
सगळी हकीगत सांगणें भाग आलें. काल रात्रीं या विश्वासरावांनीं, दुर्मद- 
रावांनी, आणि मीं खतः हिला आपल्या खोलीच्या खिडकींतून एका अडाणी 
मनुष्याशीं बोळत असतांना पाहिले, आणि ऐकलें. हिचे आणि त्याचे 
शेंकडो वेळां एकांत होतात, त्यांचें वर्णन तो मोठ्या डोलानें करीत असतो. 

डुमेदराव--शिवशिव 1 त्यांचा उच्चार करणें हणजे केवळ जिव्हा 
विटाळणें आहे. अशील शब्द मुखांतून काढल्याखेरीज त्यांचें यथार्थ 
वर्णन करणें शक्‍यच नाहीं. छे छे, सरलाबाई, वुह्यांहा अशी बुद्धि झाली 
तरी कोठून १ 

विश्वासराव--खरोखर, सरले, ईश्वरानें तुझें बाह्य सोंदर्य आणि मोह- 
कपणा कमी करून जरी त्याच्या ऐबजीं तुझे अंतःकरण जास्त प्रबुद्ध केलें 
असतें, आणि बिचार अधिक उदात्त केले असते, तरी चांगलें झालें असतें. 
अंग सुंदर कुलटे, कुटिल सरले, पापकर्म करतांना मनांत थोडी तरी शंका 
येऊं द्यायची होतीस ? पण मी तुला काय ह्मणून बोळ लावतो? या भूलो- 
कावर अन्यून वस्तूची अपेक्षा करणें हाच वेडेपणा. अग अजून तरी डोळे 
उघड! आतां तुझ्यावरचें माझें प्रेम कायम राहणें ह॑तर अशक्यच 
आहे. पण इतःपर कोठेंही रूपवती स्री माझ्या नजरेस पडढी कीं, तिच्या 
शीलाबद्दळ मनांत शंका आल्याखेरीज राहणार नाहीं, 

षु 

दोळतराव--अरेरे ! आतां मला मृत्यु येईळ तर बरें ! 
( सरला मूछित होऊन पडते. ) 
चतुरिका--अग बाई, हें काय झालं ! सरले, अग सरले- 
डमेदराव--चला, येथें कशाला उभे राहतां आतां १ आपलें बिंग 
बाहेर पडलें, तेव्हां मनाला धक्का बसून हिचा प्राण गेला आहेन्‌ काय ! 
( चंद्रकांत, विश्वासराव, दुर्मंदराव, वगेरे जातात. ) 
प्रमोदराव--( चतुरिकेस ) कायग, अजून नाहींका सावध होत १ 
चतुरिका--छे हो. ती कशाची सावध होत्ये आहे ! बाई सरले, 
सावध हो, सावध हो. अहो प्रमोदराव, गुरूजी तुह्यी तरी हिला 
शुद्धीवर आणाहो ! न 

दोळतराव--कद्माला आणा शुद्धीवर १ हिच्या पापाला मृत्यूखेरीज 
दुसरें प्रायश्चित्त नाही. शिव शिव! हिचे आतां कायमचेच डोळे 
मिटूंदेत. 

चतुरिका--झालीस का सावध ? ( सरला उठून बसते. ) 

दोळतराव---काय, ही फिरून उठली कां? 

विद्याधर--असें कां बोळूं लागलां आपण १ 

दौलतराव---“ असें कां बोळूं लागलो?? १ इतःपर या कारटीनें जगावें 
असें कोण हणेल १ जगांतल्या एकंदर चेतनाचेतन वस्तूंना हिचा 
अगदीं तिटकारा आला असेल. हिच्या चेहऱ्यावरून जी गोष्ट सिद्ध 
होत आहे, ती गोष्ट ही तोंडाने नाकारते, तेव्हां हिला काय ह्मणावें १ 
नको, उठू नको; अशीच्या अश्लीच मर, जगांत तोंड दाखवायला 
तुला शरम वाटत नसेल, पण मी कुठें आतां तुला जिवत ठेवतो 
आहें £ आपल्याला कायती एकच मुलगी, हणून मी खेद मानीत 
शोतो; पण पुरे, एकीनें ध्वज लावला तेवढा पुरे झाळा. हर हर! 
ही चांडाळीण निपजळी नसती तरी कांहीं दुनिया ओस पडली नसती. 
हिच्यापेक्षां एखाद्या भिकारड्याची पोर बाळगली असती, आणि तिचें पाऊल 


योडें जरी वांकडें पडलें असतें, तरी “ ही माझी नव्हे, ” असें साफ सांगून 

पलीकडे सरतां आलें असतें. पण ही-ही माझी पडली; हिच्यावर मीं 
अतोनात प्रेम केलें; हिचे नाहीं नाहीं ते चोजले पुरविले; हिच्याबद्दळ 
येवढा अभिमान बाळगला; ज्याच्या त्याच्या पुढें हिचे युणानुवाद गाइले; 
हिला मी आपलें सर्वस्व ह्मणून मानीत आलों; पण व्यर्थ ! साऱ्या गोष्टींचे 
हिनें उत्तम सार्थक केलें ! हिनें आपल्या चारित्र्याला येवढा कलंक लावून 
घेतला आहे कीं, तो धुवून काढायळा अखंड समुद्राचे पाणी देखील 
पुरणार नाहीं. ी 

प्रमोद्राव--अहो दोलतराव, जरा शांत व्हा. शांत व्हा. ( स्वगत ) मी 
तर असा गोंधळून गेलों आहें कीं आतां येथें काय हणावे, कांहीं सुचत नाहीं. 

चतुरिका--मी खात्रीनं सांगत्ये की, या बिचारीवर त्यांनीं खोटेच 
कुभांड स्चल॑ं आहे. 

प्रमोदराव--काल तुह्ली दोघी एके ठिकाणीं निजलां होतां का १ 

चतुरिका--नाहीं. आज वर्षभर आह्यी एकाच जागीं निजत होतो; 
पण काल मात्र-- 

दोळतराव--बस्स! आतां तर शंकेला जागाच उरली नाहीं. ज्या 
गोष्टीबद्दल अगोदरच खात्री झाली होती, तिला अधिक पुष्टीकरण मिळालें. 
प्रत्यक्ष महाराज खोटें बोलतील हें संभवेळ तरी कसें १ त्यांच्या बंधूंनां तरी 


: नसतें किटाळ रचायचें काय प्रयोजन आहे १ आणि विश्वासराव--बिचा- 


ऱ्याला हिच्या दुष्कर्मांचा उच्चार करतांना देखील रट्ट कोसळलें--_ 
त्यांनां हिच्यापुढें सारें तुच्छ वाटत होतें. त्यांच्या हातून हिच्यावर खोटा 


: आळ घालणें कधीं तरी होईल का तें कांहीं नाही. हीच दोषी आहे. 


हिला जाऊं द्या, मरूं द्या एकदांची. 

विद्याधर--जरा शांत व्हा. माझे ह्मणणें थोडें एकून व्या. तुमचा 
हा सारा गोंधळ चालला असतांना मी मुद्दाम स्तब्ध राहून हिच्या मुख- 
चर्येचें बारीक तर्‍हेनें निरीक्षण करीत होतों. संतापानें हिची मुद्रा कशी 
लाल होत होती, आणि एका क्षणांत दुःखानें कशी फिक्की पडत होती, 

तें सारें माझ्या लक्ष्यांत आलें. त्याचप्रमाणें हिच्या डोळ्यांत अस एक प्र- 
कारचें विलक्षण तेज दिसत होतें कीं, त्याच्या योगानें ही आपल्या विमल 
कीर्तीला लागलेल्या कलंकाचें भस्म करून टाकते आहे कीं काय, असा 
भास होत होता. वुक्षी कांहींही हणा, पाहिजे तर माझें वय, वृत्ति, अधि- 
कार वगैरे कांहींएक न जुमानता, मी शुद्ध वेडा आहे असें ह्मॅणा-पण 
प्रतिशेवर सांगतों कीं, दी बिचारी खरोखर निरपराधी असून तुह्या सवोच्या 
मतीला भ्रम पाडणारी कांहीं तरी दुर्बोध गोष्ट घडून आली असलीच 
पाहिजे.--मी हझणतों हे खोटें ठरलें तर मीं केलेलें अध्ययन, व त्याच्या 
जोडीला मिळालेला अनुभव हें सर्व फुकट, असें तुत्ली समजा. 

दोळतराव--तें कांहीं नाहीं हो ! जी गोष्ट अगदीं निर्विवाद आहे, 
तिच्यावर पांघरूण घालायचा प्रयत्न तुह्ली कशाला करतां १ 

विद्याधर--काय ग, ज्याच्याबद्दळ तुझ्यावर दोषारोप 
तो मनुष्य तरी कोण १ 

सरला--त्या आरोप करणारांनांच विचारा; मी काय सांगू १ अवि- 
वाहित सुठींचं पुरुषांशी ज्या तऱ्हेचे वर्तन असावं, त्याच्या पलीकडे जर 
मी एक नखभर गेल्यें असल्ये, तर सात जन्म नरकांत पडेन. देवारे देवा! 
काय हा माझा छळवाद मांडला आहेस ! काल रात्रींचसें क 
खम़ांत देखील मीं कधीं कोणाशीं गेरवतन केलं नाहीं, कीं एक अवाक्षर 
काढलं नाहीं. जर असेल, तर माझं तोंड पाहूं नका. माझा तिरस्कार 
करा. मला हाल हाल करून मारा, पण उगीचच्या उग्रीच माझ्यावर 
अशी आग पाखडूं नका. 

विद्याधर--महाराजांचा कांहींतरी मिथ्या ग्रह झालेला असावा. 

प्रमोद्राव--अगदीं खास, त्या दोघांच्या डोळ्यां 
टाकली असेल, तर तो महाराजांचा लेंकवळा भाऊ डुमेदच असला 
पाहिजे, असलीं निंद्य कृत्ये करण्यांत तो सदा गुंतलेला असतो, 


दीलतराव--वुक्ली ह्मणतां असेंही असेल, जर ही जारिणी असली, 


झाला आहे, 


1य, पण बाबा, 


[त जर कोणी धूळ 


अंक 8 था, प्रवेश १ ठा. ६९ 


ततर हिला यमसदन दाखवीन. आणि ते जर नीच, कपटी, ठरले, तर त्यांच्या 
मरडीचा घोट घेऊन त्यांचें निसंतान करीन. तुह्यी हणाल कीं, माझा खत:- 
ऱचाच अंतकाळ आतां जवळ येऊन ठेपला आहे, तेव्हां माझ्या हातून 
काय होणार; पण नाहीं. तितकी धमक या दोलतरावाच्या अंगांत अजून 
आहे. माझी शारीरप्रकृति चांगली सुद आहे; माझ्या बुद्धीला कांहीं भ्रंश 
झालेला नाहीं, कीं द्रव्याची टंचाई आहे असें नाहीं, कींवा मित्रांचें साहाय्य 
नाहीं असेंही नाही. माझ्या अंगची ताकद, या डोक्याची मसलत, तसेंच 
पेज्षाचें पाठबळ, आणि मित्राचे साहाय्य, इतक्या गोष्टी अनुकूल असल्यावर 
त्यांची धूळधाण उडवायला फारसा अवकाश नाहीं लागायचा. 

'विद्याधर--पण जरा सावकाशीने घ्या. असे रागाच्या स्वाधीन 
होऊं नका. या कामांत माझ्या सह्यानें अवरय चाला. हिचा प्राण गेला 
अक्यी समजूत होऊन ती मंडळी आत्तां येथून गेली. तेव्हां हिला 
एखाद्या युस्त ठिकाणीं ठेवून, हिचा खरोखर अंत झाला अशीच लोकांत 
वदंता होऊं द्या. हिच्या नांवाची छत्री बांधा, व सर्व तर्‍हेनें जणूं काय 
ही खरोखरच मरण पावली अशी बतावणी करा. 

दोळतराव--असें करण्याचा उद्देश १ 

विद्याधर---उद्देश॒ हाच कीं, एक तर हिचा नाश झाला असं पाहून 
लोकांनां हिच्या दुष्कर्मांचा विसर पडेळ, आणि तिच्याबद्दळ करुणा वाटूं 
लागेल; आणि दुसरें असें कीं, विश्वासरावांच्या मनावर याचा निराळ्याच 
तऱ्हेचा परिणाम होईल. कोणतीही वस्तु घ्या. ती नाहींशी झाली ह्मणजे 
तिची किंमत अधिक वाटूं लागते. तेव्हां, सरलेचें अक्ा तर्‍हेनें प्राणो- 
त्क्रमण झालें, हें पाहून जो तो तिची कींव करील, आणि तिला क्षमा 
करील. ही गोष्ट सामान्य जनांची झाली. आतां विश्वासरावांविषयीं हणाल 
तर, “ सरलेच्या नाशाला केवळ आपण कारण झालों? असा मर्मभे- 
दक विचार त्यांच्या मनांत आला कीं; त्यांचें मन त्यांनां अतिशय खाऊं 
लागेल. त्यांनां अनावर दुःख होईल. आणि मग हिची मनोहर मूर्ति नख- 

श्िखांत त्यांच्या कल्पनाचक्षूंपुढें विळास करूं लागेल. इतकेंच नव्हे, तर ती 
त्यांनां हलींपेक्षां दसपट रमणीय वाटेळ, मग ते आपल्या मनाशीं म्हणूं 
लागतील कीं, “छे, तिच्या हातून जरी बुष्कम घडलें, तरी अश्या तर्‍हेनें 
आपण तिला बोलायचें नव्हतें. १? अहो याच्याहूनह्दी कल्याणप्रद गोष्टी 
घडून येणार नाहींत म्हणून कश्यावरून १ पण नाहीं आल्या म्हणून 
समजा घटकाभर. ती नाहींशी झाली, अशी लोकांची कल्पना झाली; 
म्हणजे तिच्या दुराचरणाची तितकी चिकित्सा होणार नाहीं; हें काय थोडे 
झालें १ आतां माझ्या अदमासाप्रमाणें विश्वासरावांच्या आणि हिच्या संयो- 
गराचा योग पुन्हां जुळून आला नाहीं, तर हिला लोकांच्या दृष्टीआड--- 
जेथें कोणाचा संपक नाहीं--अशा एखाद्या मठाबिठांत ठेवून द्यावी म्हणजे 
झाल, 

प्रमोदराव--दोलतराव, तुल्ली यांच्या मसलतीनें वागावेंत, असें माझें 
देखील मत आहे. आतां, महाराजांशीं आणि विश्वासरावांशीं जरी माझे 
इतकें सख्य आहे, तरी या गोष्टीचा मी त्यांनां मुळींच गंध लागूं देणार 
नाहीं, असं तुझ्ांलठा अगदीं शपथपूर्वक सांगतों. 

दोळतराव--दुःखाच्या आवेगाने माझें अगदीं भान नाहींसें झालें 
आहे. तेव्हां पाहिजे त्याने मला आतां हातांतल्या भावल्याप्रमाणें खेळ- 
वावे, अशी स्थिति झाळी आहे. ठीक आहे; तुमच्या हझणण्याप्रमाणें 
करायला मी तयार आहें. 

विद्याधर--आतां कसें बोललांत १ जसें संकट येईल, तसा त्याच्या 
निवारणाचा उपाय योजिला पाहिजे. सरले, चल. तुझ्या विवाहाची तिथि 
थोडीशी लांबणीवर पडली, असें मानून रहा झालें, ओढवलेले कुदिन 
कसे तरी कंठणें भाग आहे. 

( चतुरिका व प्रमोद्राव यांखेरीज सर्व जातात, ) 
प्रमोद्राव--अग! तूं अशी रडतेस कां १ 
चतुरिका--मी आपली अशीच रडत वसेन जा. 

प्रमोद्राव--छे बुवा. तूं रट्ट नयेस अशी आपली इच्छा आहे. 

चतुरिंका--माझं रडणं न रडणं कांहीं ठमच्या इच्छेवर अवलंबून 
नाहीं. मी रडत बसल्ये हणून तुमर्चं काय बिनसलं १ 

प्रमोद्राव--खरोखर, ठुझ्या बहिणीवर फार अन्याय .चाल- 
विला आहे. 

चतुरिका--तिला कोणी न्याय मिळवून दिला, तर त्याची मी किती 
तरी उतराई होईन ! 

प्रमोद्राव--ठक्षे आभार संपादन करायला कांहीं मार्ग आहे का १ 

चतुरिका--मार्ग आहे. पण तो खीकारणाराच कोणी नाहीं. 

प्रमोद्राव--कोणी नाहीं £ पुरुषाच्या हातून होण्याजोगें तें काम 
आहे कीं नाहीं 

चतुरिका --आहे. पण तुमच्यासारख्याच्या हातून नाहीं व्हायचे. 

प्रमोदरांव--हें बघ चतुरिके, सांगूंच का १ तूं किंनाही, मळा फार 
आवडतेस; हा चमत्कार नाहीं का £ 

चतुरिका--ठाऊक नसलेल्या गोष्टींचा चमत्कार वाटतो खरा. मला 
देखील असं ह्मणतां येईल कीं, “हें पदा किं नाहीं, प्रमोदराव, तुम्ही 
मळा फार आवडतां. ? पण-र्‍र्‍येवढ्यावरून तुम्ही खरोखरच मळा आव- 
डतां कीं नाहीं, हें ताडणं कठीण आहे. माझ्या सरलेबद्दढ मला बाई 
फार वाईट वाटतं ! 

प्रमोदराव--तें कांहीं नाहीं; तुझें माझ्यावर प्रेम आहे, असें मी 
प्रतिज्षेनें सांगतों. 

चतुरिका--ही कुठली बाई उलटी प्रतिज्ञा ! माझं तुमच्यावर प्रेम 
आहे, असं तुम्ही प्रतिशेवर सांगतां का १ 

भ्रमोद्राव--होय. आणखी असेंही सांगतों कीं, माझें तुझ्यावर अतो 
नात प्रेम आहे, 

चतुरिका--पहा बरं £ बदलाल. 

भरमोदराव---प्राण गेला तरी नाहीं बदलणार, आतां तरी झाली 
खात्री? कां नाहीं १ 

चतुरिका--यासुद्धां तुह्लीं तीन वेळ सांगितलंत; तेव्हां आतां खात्री 
झाली. एकंदरींत देवानंच गाऱ्हाणं ऐकलं ह्मणायचं ! 

भ्रमोद्राव--तें काय १ 

चतुरिका--मी अश्या विचारांत होत्ये कीं, प्रेमाची गोष्ट तुमच्याजवळ 
काढावी कां नाहीं; इतक्यांत तुझीं होऊनच मला झटलंत कीं, “ चतु- 
रिके, तू मला फार आवडतेस. ? माझ्या मनांत देखील तसेच शब्द 
घोळत होते; आणि ते मी बोळूनही दाखवणार होले. 


प्रमोद्राव--तर मग ते शब्द पुन्हां एकदां अगदी मनापासून 
उच्चार पाहू १ 


चतुरिका--ते मनापासून उच्चारायला माझ मन आतां माझ्याजवळ 
आहे कुठें £ 

प्रमोद्राव--तर मग मी तुझ्यासाठी काय करूं, बोल. 

चलतुरिका--सांगू १ घ्या विश्वासरावांचा प्राण. 

प्रमोदराव--भलतेंच ! ही गोष्ट कालत्रयीं घडणार नाहीं. 

चतुरिका--मग माझा कांहीं आतां जीव रहात नाहीं. ( जाऊं लागते. ) 

भ्रमोद्राव--थांब, प्रिये थांब. 
_ चतुरिका--तें कांहीं नाहीं. ही निघाल्येंच मी. तुमचं माझ्यावर 
अमच नाहीं. सोडा, जाऊं द्या मला. 

प्रमोद्राव """पण--- 

चलुरिका---पण नाहीं न्‌ वीण नाहीं. सोडतां का नाहीं मला १ 

भमोदराव--जा, पण अशी रुसून फुगून जाऊं नको. 
चतुरिका--माझ्या वैऱ्याचा नाझ करणं होत नाहीं, अन्‌ ह्मणे 
रुसून फुगून जाऊं नको,? 

भमोदराव--विश्वासरावांचें आणि तुझें वेर का आहे १ 


| 
| 

चतुरिका--हें विचारायला का पाहिजे £ ज्या मेल्या क्रूर राक्षसानं 
माझ्या गरीब निरपराधी बहिणीची अन्नू घेऊन तिच्या जन्माचं वाटोळं 
केलं, तो माझा वैरी नव्हे तर कोण? मी जर पुरुष असत्यें तर दाख- 
वलं असतं. अगदीं शेवटच्या घटकेपर्यंत कांहीएक कपट न दाखवितां 
ऐेन वेळेला भर समाजांत उघडपणें नाहीं नाहीं तें बोळून त्या बिचारीचा 
गळा कापला आं! मी जर पुरुष असलत्ये, तर उभ्या दोनप्रहरीं भर 
चावडीवर आणून त्याची आंतडीं लोंबविलीं असतीं. कध्धीं चुकल्ये नसले. 

प्रमोद्राव--प्रिये चतुरिके, माझे ऐक--- न 

चतुरिका--काय ह्मणे, पर पुरुषाशीं हितगुज करीत होती का? 
छान्‌; वा सुरेख ! 

प्रमोद्राव--अग पण माझें ऐकून घे-- 

चतुरिका--माझी लाडकी ती! बिचारीवर केवढा अनर्थ आणला; 
तिच्या जन्माचं मातेरं झालं. 

प्रमोद्राव--जरा शांत हो. मी काय-- 

चतुरिका--मोठे राजे आणि सरदार ह्मणवून घेतात ! राजेश्याहीचं 
आणि सरदारीचं लक्षणच हे ! त्या खाटकावर तरवार उपासायला तरी 
मी पुरुष असायला पाहिजे होत्ये. निदान माझ्या वतीनं तरवार उपस- 
णारा एक तरी मर्द या जगांत असायचा होता. पण नांव कशाला ! 
पुरुषांच्या अंगांत आतां मर्दुमकी राहिली आहे कुठं £ त्यांनां तेवढं भप- 
केदार पोषाख करून आणि मिशांचे आंकडे वर चढवून नटायला सांगा. 
बायकांच्यापुढें छब्रेपणा करण्यांत आणि अद्वातद्वा बडबडण्यांत मात्र 
निपुण ! हवं तर, अमक्यानं अशी लढाई मारली, आणि तमक्यानं 
तसा वाघ मारला, ह्मणून पोकळ गप्पा मारीत बसतील, बरं पण जाऊं द्या, 
माझ्या ह्मणण्यानं मी पुरुष होत्ये आहे थोडीच ! तेव्हां असंच मुळमुळ्‌ 
रडत बसावं न्‌ काय ! 

प्रमोदराव--हें बघ चतुरिके, असा संताप करून घेण्यांत काय बरें 
अर्थ आहे १ माझें तुझ्यावर प्रेम आहे, याबद्दल हे घे माझे वचन. 

चततुरिका--कोरडं वचन देण्यापेक्षा आपल्या हाताचा कांहीं तरी 
सदुपयोग करा. 

प्रमोदराव--खरेंच कां सरलेवर हें कुभांड रचलें आहे, असें तुला 
वाटतें १ 

चतुरिका --अगदीं खरं. तुमचं माझ्यावर प्रेम आहे हें जितकं 
खरं, तितकं तेंही खरं. 

प्रमोदराव--बस्स; लागलें माझ्याकडे. आणतों त्याला समरांगणांत 
ओढून; आणि काढतों काम. तूं आपल्या बहिणीचें शांतवन कर जा. 


( जातात. ) 


भ्रवेश २ रा, 
[ स्थळ--कचेरी. कोतवाल, पिंगळे, शिरस्तेदार, शिपाई, 
येसाजी व कोंडीबा. ] 
कोतवाळ--कायहो, कचेरी भरलीना १ आतां कामाला सुरवात 
होऊं द्या. 
पिगळे--याह्दो शिरस्तेदार, खुर्ची घ्या. 
शिरस्तेदार--आरोपी कोठें आहेत १ 
कोतवाल--हे तुमच्यापुढेंच आह्ये कीं आह्मी ! 
पिंगळे--भले शाबास ! आह्यी तर न्याय निवडणारे आहोंत. 
शिरस्तेदार---वरोबर आहे. पण ज्यांचा न्याय निवडायचा, त्यांनां 
हजर करवा कीं कोतवालसाहेब. 
कोतवाल--चला हजर व्हारे बाबांनो. कां दोस्त, तुमचें नांव 
काय ९ 
येसाजी---येसाजीराव. 
कोतवाल--लिहून घ्याहो ' येसाजीराव,* आणि तुमचें हो? 
कांडीबा--मी एक सम्य ग्रहस्थ आहे. माझें नांब कोंडीबा. 

कोतवाल---लिहा ' सभ्य ग्र्हस्थ कोंडीबा. ? हणा 'इश्वराला स्मरून 
खरें बोलेन,? 

येसाजी __>खरें बोलूं ईश्वराला स्मरून. 

कोंडीबा 

कोतवाल--लिहाहो, दे हणत आहेत कीं, “ खरें बोलूं ईश्वराला 
सरून.!---थांबा थांबा. ईश्वर हा शब्द अगोदर लिहा, आणि मग ह्या 
चोरांची नांवें लिहा; नाहीं तर देवाला आपला अपमान झाला असें 
वाटेळ. अहो तुझ्ली सभ्य गरहस्थ, तुझत्ली दोघेही पहिल्या नंबरचे हरामखोर 
आहां, असा पुरावा झाला आहे. यावर तुमचें काय ह्मणणें आहे १ 

पिंगळे--दोघांचाही पहिला नंबर कसा घुवा १ 

कोंडीबा---आमचें ज्णणणें असें आहें कीं, आह्यी हरामखोर नाहीं. 

कोतवाळ--अरे वा! काय मजा करतोरे हा ! थांब गुलामा सभ्य 
ग्रहस्था, तुझा खरपूस समाचार घेतला पाहिजे. ( येसाजीस ) अहो दोस्त, 
इकडे या पुढें. तुमच्या कानांत एक गोष्ट सांगतों. ठुत्ली दोघे हरामखोर 
आहांत का नाहीं £ 

येसाजी--मुळींच नाहीं. 

कोतवाल--दोघेदी हरामखोर नाही हणतात; गुलाम कट करून 
आले आहित. अरे ए, एका बाजूला उभे रहा पाहूं १ कायहो, “मुळींच 
नाहीं. झणून लिहिलें का? 

शिरस्तेदार--अक्या तर्‍हेनें नाहीं खटला 'चालावयाचा कोतवाल- 
साहेब. त्या गस्तवाल्यांची अगोदर साक्ष घेतली पाहिजे; कारण या 
कज्जांत ते फियादी आहेत. 

कोतवाळ---मग असें अगोदर नव्हतें का सांगतां येत १ याहो दोस्त; 
करा यांच्यावर फियाद. 

खांडब्या--ह्यो इसम ( येसाजीकडे बोट दाखवून ) ह्ंगाला की दुर्म- 
दराव हरामखोर हायती कोतवालसाहेब, 

कोतचाळ--लिहून घ्या “ दुर्मदराव हरामखोर आहेत.' चांगला 
रोजगार ! राजाच्या भावाला हरामखोर ह्मणणें हणजे केवढा राजद्रोह ! 

येसाजी--कोतवालसाहेब,--- 

कोतवाल--ए, चुप बैस. तुला खरेंच सांगतो कीं, तुझ्याकडे लक्ष्य 
द्यायची माझी खुषी नार्ही. 

शिरस्तेदार--बरें कायरे, तुह्ली आणखी काय काय ह्णतांना ऐक- 
लेत यांनां. 

चपात्या--“सरळावाई वाईट चालीच्या हैती, अस दावन्यापाई 
डुमेदरावापून पाचशे रुपय लाटल ? अस ह्यानी ह्यासनी सांगितल बगा. 

कोतवाल---काय हा नीचपणा ! 

शिरस्तेदार--बरें पुढें १ 

खांडव्या--विस्वासरावानी सरलाबाईची अक्शी चारचौगामंदी फट- 
फजिती उडवायच ठरिवल्य, अस ह्ये हृंगाले. 

कोतवाळ--अरे लुच्या, चोरा. तुला नुसती काळ्यापाण्याची शिक्षा 
पुरणार नाहीं. ठुला हिरव्या, निळ्या, आणि जांभळ्या पाण्यावर पाठवून 
देतों; तूं काय समजला आहेस १ 

शिरस्तेदार--बरें आणखी ? 

चपात्या--आनीक काय बी न्हाई. 

शिरस्तेदार--र्‍या पुराव्यावर तोंड काहून बोलायला तुह्यांहा जागाच 
नाहीं. दुर्मदराव रात्रींच चोरून फरारी झाले आहेत. विश्वासरावांनीं सर- 
लाबाईच्यावर हुबेहुब असाच आरोप आणिला, आणि त्यासरसा त्यांचा 
प्राण गेला ! ठीक आहे. कोतवालसाहेब, यांनां दोळतरावांच्या वाड्यांत 
घेऊन या. मी पुढें जाऊन झालेली हकीगत त्यांनां कळवितों. 
> कोतवाळ--चढवारे यांच्या हातांत बेड्या. ए सभ्य ग्रहस्थ, हात 
युढें कर. 

पिंगळे--वरोवर आहे. यांनां सक्त अटकेंत ठेवलें पाहिजे. 

काँडीबा--अरे हो अटकिच्या. 

कोतवाल--काय ह्मणतोस १ अरेते हे गेळेकां १ त्यांनां ह्मणावें, 
राजाच्या पद्रचा नोकर “अटकिच्या? आहे ह्मणून लिहून ठेवा. चला 
बघतां काय ? अडकवा बेड्या यांच्या हातांत. चोर बेरड कुठले ! 

काँडीबा--अरे जा. मोठा आला आहे बेड्या अडकविणारा ! 
गाढव; गध्धा कुठला. 

कोतवाल--फिरून तर बोल १ 

कोंडीबा--तूं गध्वा आहेस गध्धा. 

कोतवाल--काय, माझ्या अधिकाराची बेअन्रू करतोस कां १ येवढ्या 
मोठ्या पुरुषाचा अपमान करितोस, तुला लाज नाहीं वाटत £ अरेरे! 
“मी गथ्धा आहे,” हें लिहून घ्यायचें राहिलें ! कांहीं हरकत नाहीं. मी 
गध्धा आहें बरें का हो ६ ध्यानांत ठेवा. मी तर हें कध्धीं विसरणार 
नाहीं. अरे भामट्या ! थांब, तूं काय समजला आहेस १ या सांभाऱ्या 
कोतवालाशीं गांठ आहे. तेव्हां तुझीं शंभर वर्षे भरलीं हणून समज. 
मी ह्मणजे काय समजला आहिस तूं १ मी मोठा शाहणा आहे, इतकेंच 
नव्हे, तर मोठा घरंदाज मनुष्य आहें, इतकेंच नव्हे, तर मोठा अम्मल- 
दार आहे, जमीनदार आहें, आणि पाणीदार आहे. माझ्या घरीं कपाट- 
भर कायद्याची पुस्तकें आहेत. तूं काय समजला आहेस १ चला बांघारे 
यांच्या मुसक्या. छे, मी गध्या आहें ह्मणून लिहायचें राहिलें ! 


[ पडदा पडतो. ] 

अंक ५ वा. 


> 
भवेश १ ला, 
[ स्थळ:--दोलतरावांचा वाडा. दोल्तराव व मल्हारराव बोल्त आहेत. ] 


मल्हारराव--दादा, आतां हा शोक पुरे करा. याच्यापासून काय 
बरें फायदा आहे १ 

दौैळतराव--' सुखमुपदिश्यते परस्य. हें पहा, तुह्ली आपला उप- 
देश पुरे करा, तुमचें सगळें भाषण पालथ्या घागरीवर पाणी पडल्या- 
प्रमाणें होत आहे. जो कोणी माझ्याप्रमाणेंच समडुःखी असेल, त्याच्याच 
हातून माझें सांत्वन झालें तर होईल, माझ्याप्रमाणे ज्याच्या आवडत्या 
मुलीवर अनर्थ गुदरला असेल, असा मनुष्य मला येऊन सांगूंद्या पाहूं 
कीं, शोक करण्यांत कांहीं अर्थ नाहीं १ हुबेहुब माझ्यासारखाच डुर्धर 
आणि दुःखकारक प्रसंग ज्याच्यावर ओढवला असेळ, असा एखादा इसम 
जर मोठ्या प्रोढपणानें आपली दाढी कुरवाळीत कुरवाळीत “ अः, त्यांत 
काय आहे?” हणून हणेळ, आणि क्षणभंगुरत्वाच्या गोष्टी सांगू लागेल, 
तर मी आपलें दुःख विसरून जाईन; पण असा मनुष्य आढळायचाच 
नाहीं. हें पहा भाऊ, मनुष्याला वेदान्ताच्या गोष्टी सुचतात कोठपयत, 
तर प्रत्यक्ष आपल्यावर वेळ बेतली नाहीं तोपर्यत. पण स्वतःवर पाळी 
आली कीं, तो वेदांत जागच्याजागीं राहतो. दुःखाने गांजलेल्या मनु- 
प्याला सुखासमाधानाच्या गोष्टी सांगणें पाहिजे त्याच्या हातून होते. पण 
त्यांच्यापासून खतःच्या मनाला बोध करून घेणें मात्र एकाच्यानेंही होत 
नाही. ह्मणून हणतो कीं, तुती माझ्या नादीं लागूं नका. मठा किती 
दुःख होतें आहे तें माझें मला ठाऊक. 

मल्हारराव---पण त्यांतल्यात्यांत थोडा विवेक केला पाहिजे. नाहींतर 
लहान पोरांत आणि आपल्यांत भेद तो काय १ 

२ * मेहेरबानी 

दोळतराव--आतां मेहेरबानी करून उगीच बसा कसे ! मी असाच 
डुःख करीत बसणार. आजपर्यंत लाखो साधू आणि संत होऊन गेले, 
पण सुखदुःखांपासून अजीबात अलिप्त राहिलेला असा एकही माझ्या 


ऐकण्यांत नाहीं. नुसते त्यांचे विचार कितीही गंभीर आणि उदात्त असले, 
तरी काय करायचे आहेत १ 


मल्हारराव--तर मग जे तुमच्या दुःखाला कारण झाले त्यांनांही 
त्याचा थोडा प्रसाद मिळूं द्या. 

दोळतराव--हें वासविक बोललांत; मी तसें करणारच आहें. माझी 
मनोदेवता मला असें सांगते आहे कीं, सरलेचें आचरण शुद्ध आहे, 
आणि अंतःकरण पवित्र आहे. आणि हणून, विश्वासरावांची आणि तिची 
नालस्ती केलेल्या सवांची पुरी खोड मोडायचा माझा कृतनिश्चय आहे. 

मल्हारराव--हे पहा विश्वासराव आणि महाराज मोठ्या लगबगीने 
इकडेच येत आहेत. 

९ चंद्रकांत व विश्वासराव प्रवेश करितात. ) 
चंद्वकांत--कां दोळतराव ? 
विश्वासराव--कसें काय मल्हारराव ! 
दोळतराव --यावें महाराज, मी--- 
चंद्रकांत -आह्यी थोडे गडबडींत आहों या वेळीं. 
दोळतराव---काय गडबडींत आहांत काय £ बरे, जा तर मग. 

आतां ठीकच आहे ! 
चंद्रकांत--असे अगदीं भांडायलाच काय उठलांत १ 
मल्हारराव--भांडणें करून जर आमचें नुकसान भरून आलें 
असतें, तर येव्हांना किती रक्तत्ाव झाला असता कोणास ठाऊक ! 
विश्वासराव--कुणीं तुमचें नुकसान केलें १ 
दोळतराव--कुणीं केलें हणून विचारतोस काय आणखी १ झरे 
ढोंग्या, कपट्या; बस बस. तरवारीला हात घाळून मला धाक दाखवू 
नकोस. मी कांहीं भीत नाहीं तुला, 

विश्दासराव---तुमच्यासारख्या वृद्धाळा धाक दाखवायचा माझा 
मुळींच हेतु नव्हता. माझा हात आपला सहज तरवारीकडे गेला असेल. 
दौळतराव--कळलें, कळलें. अरे पोरा, माझी अशी चेष्टा करू 
नकोस वरे; जड जाईल. ह्माताऱ्या माणसांनां, “आह्मी लहानपणीं अस्सें 
केलें, आणि तस्सें केले, आणखी अझूनही यंव आणि त्येब करूं, हाणून 
वल्गना करण्याची खोड असते. पण हा दोलतराव तशांपैकीं नव्हे, हें 
पक्के समजून रह्वा. विश्वासराव, माझ्या निष्पाप मुलीचा आणि माझा तुझी 
इतका घोर अपराघ केला आहांत कीं, त्याचा सूड उगविण्याकरितां मला 
तुमच्याशीं लढायला कंबर बांधावी लागत आहे. खरें झटले असतां माजे 
लढायचे दिवस गेळे आहेत; हे सारे केंस देखील पिकून गेळे आहेत. 
पण या साऱ्या गोष्टींचा विचार मला बाजूला ठेवणें भाग आहे. माझ्या 
सुशील कन्येवर तुह्ली नसता आळ घातलात; नाहीं नाहीं तसलीं द्र 
भाषणें बोळून तिच्या काळजाला घरे घरे पाडळेत; आणि. त्याच्या योगा- 
नेंच त्या बिचारीचा शेवट झाला! आमच्या घराण्यांत आजपर्थत कोणाचीही 
कीर्ति दूषित झाली नव्हती; ती व्हायला तुमचा अधमपणा कारण झाला. 
___ विश्वासराव--काय माझा अधमपणा १ 
दोळतराव--होय होय विश्वासराव, तुमचा अधमपणा. 
चंद्रकांत--तुमचें हमणणें चुकीचे आहे, दोलतराव. 
दौळतराव--महाराज, आपण या कामांत बोलूं नका. यांची छाती 
असेळ तर उपसा ह्मणावें तरवार; मग यांचा शिरच्छेद करून माझे हणणें 
खरें आहे को नाहीं दाखवितो. यांच्या अंगची चपलता, उमेद आणि 
पट्टा खेळण्यांतलें प्राविण्य सगळें एका बाजूला राहून जाईल. 
विश्वासराव--जा हो! असे पुष्कळ पाहिले आददेत शिरच्छेद करणारे. 
दोळतराव--अरे काळचा पोर नाहींस तों किती टुरडुर ठावठी 
आहेस £ त्या अबलेला मारलीस यांत काय पुरुषार्थ केढास ? तुझ्या 
अंग्रांत जर खरें पाणी असलें तर असा माझ्या समोर ये, 

मल्हारराव--चल उपस तरवार; बघतोस. काय ६ ए॒ बाळ, असा 
पुढें ये जरा १ अरे तरवार उपस बाळ, तरवार उपस. तुझीं हाडेंन्‌हाडें 
- सोडवून काढतां; बघ तर खरा ! 
दोळतराव--भाऊ,-- 
मट्हारराव--बस; बोळूं नका. या नीचानें माझ्या आवडत्या पुत- 
णीची निर्भत्सना करून तिचा प्राण घेतला. अहो, याचें काय तोंड लागलें 
आहे माझ्या समोर यायला १ दुष्ट कुठला, चांडाळ, खाटीक, नीच--- 
दोळतराव--पण भाऊ, जरा--- 
मल्हारराव---सांगितलेंना उगीच बसा हणून १ अहो, यांची किंमत 
मी पुरी ओळखून आहे. हीं वाचाळ छाकटीं नटवीं पोरें; यांची नुसती 
तोंडमगरुरीच पाहून ध्यावी. लोकांची कुचेष्टा आणि वात्रटपणा करा- 
यला सांगा यांनां. येवढा कडवेपणाचा आव घालितात, पण त्यांच्या 
हातून कांहीं देखील होणार नाहीं, 
दोळतराव--पण असे बेफाम होऊं नका. 
मल्हारराव---गप्प बसा हो, मधे बोळूं नका. मी यांचा खरपूस 
समाचार घेणारच. | 
चंद्रकांत- हे पहा दोळतराव, मल्हारराव, उगीच कांहीं डोक्यांत 
राख घाळून घेऊं नका. तुमच्या मुलीबद्दल मळा खरोखरच मनापासून 
बाईट वाटते; पण काय उपयोग १ आतां तिच्यावरच्या आरोपाबद्दळ 
हाणाळ, तर तो अगदीं यथार्थ आणि प्रमाणसिद्ध आहे. | 
दोळतराव--जरा माझें हमणणें ऐकून घेतां का १ 
चंद्रकांत--कांहीं ऐकून घेत नाही 
दोळतराव--ठीक आहे. पाहतो कसे नाहीं घेत ते! चला हो 
मल्हारराव--चला. जर यांनां 'चादावे रत्न नाहीं दाखविलें, तर 
नांव बदळून ठेवीन, 
( दोळतराव व मल्हारराव जातात; व प्रमोदराव प्रवेश करितो. ) 
चंद्रकांत--हे पहा, आपण शोधीत होतों ते ग्रहस्थ येत आहेत. 
६ 

विश्वासराव---यावे प्रमोदराव; कसें काय आहे १ 

प्रमोद्राव--रामराम महाराज. 

चंद्रकांत--रामराम. तुह्यी अगदीं थोडक्यांत चुकलांत बुवा ! येथें 
अगदीं लढाई जुंपायचा बेत आला होता, पण थोडक्यांत निभावले. 

विश्वासराव ---दोन दांतपडके बुद्धे आह्यांहा अगदीं चावूनचावून 
खाणार होते. 

चंद्रकांत--हो; दौलतराव, आणि मल्हारराव, मळा वाटतें, आमच्या 
हातून त्यांच्यापुढें मुळींच टिकाव धरवला नसता; नाहीं १ 

प्रमोदराव---आपला पक्ष खोटा असला, ह्मणजे खरी वीरश्री चढा- 
यचीच नाहीं. मी तुझ्यां दोघांनांच शोधीत होतों. 

विश्वासराव---आणि आह्ली दोघेही एकसारखे तुमच्याच शोधांत 
होतो. हें पहा, आमच्या मनावर, कीं नाहीं, विलक्षण उदासीनता आली 
आहि; ती वुल्ली आपल्या तीक्ष्ण बुद्धीने धुडकवून लावा पाहूं १ 

प्रमोद्राव--ती या म्यानांत आहे. तिचा प्रयोग तुमच्यावर 
करूं का.? 

विश्वासराव--जरूर. आज कोणचा प्रयोग करून दाखविणार 
आपण १ 

चंद्रकांत--पण कायहो, तुमचा चेहरा अगदीं किक्कासा पडलेला 
दिसतो £ कांहीं होत तर नाहींना १ कां कांहीं फिकीरींत आहांत ! 

विश्वासराव--यांनां फिकीर ! अहो प्रमोदराव, तुल्ली येवढे शूर 
हणवून घेतां; लढाईत मोठमोठ्या वीरांनां जमीनदोस्त करतां; असें असून 
काळजीसारख्या अचेतन, निरवयव, आणि स्त्रीलिंगी वस्तूळ 
ही मोठी लाजिरवाणी गोष्ट आहे बुवा ! 

भ्रमोदराव--हें पहा विश्वासराव, तुह्ली येवढे शहाणे हझणवतां, असें 


असून मूखीसारखें बोलतां आणि आचरण करतां, ही मोठी ढाजिरवाणी 
गो आहे बुवा ! 


1 हार जातां, 

विश्वासराव--छे, अजून कांहीं तुमची तीक्ष्ण बुद्धि नीट्यी चालत 
नाहीं. आतां दुसरा एखादा विषय तरी काहून पहा. 

चंद्रकांत--पणं हें काय हें १ यांची मुद्रा अधिक अधिकच पालटत 
चालली ! यांनां राग आला आहे खास. 

विश्वासराव--आला तर आला; म्यानांतली तीण बुद्धि त्यांच्याजवळ 
आहेच; तिच्या मदतीनें त्यांनां आपला राग ह्यांत करून घेतां येईल. 

प्रमोदराव--इकडे या; तुमच्या कानांत एक गोष्ट सांगायची आहे. 

विश्वासराव--हें पहा, कांहीं डोक्यांतल्या तीक्ष्ण बुद्धीचा उपयोग 
करायचा असला तर करा. मात्र म्यानांतळीचा नको हो ! 

प्रमोद्राव--( विश्वासरावास ) तुह्यांलहा इतकेंच सांगायचें कीं, तुह्ली 
महा नीच आहांत; ह्मणून मी तुझ्ांठा यमाजी भास्कर हिंसाकर यांच्या 
घरी पाठवून द्यायचा बेत केला आहे. तुमची जर हिम्मत असेल तर 
माझ्याशी दद्र्‍युद्ध खेळायला तयार व्हा; नाहीं तर ठुम्ही भिंञ्या भागू- 
बाई आहां, असें जिकडे तिकडे जाहीर करीन. वोळा काय जबाब असेल 
तो. एका सुकुमार अब्रलेचा तुह्लीं वध केलात, त्याचें प्रायश्चित्त ठुह्यांला 
भोगलेंच पाहिजे. री 

विश्वासराव --तुझह्ी ह्मणाल तेव्हां माझी तयारी आहे. पाहूं तुम- 
र्‍चा कसा काय समाचार घेतां येतो तो ! 

चंद्रकांत--समाचार कसचा घेतां £ मेजवानीचा बेतबीत आहे 
वाटतें £ 

विश्वासराव-- बरोबर आहे. पण पक्कान्न अगदींच पिळपिळीत 
आहि. तरी त्यांतल्या त्यांत हात दाखवायला कमी नाहीं करणार आपण. 

प्रमोद्राव--लाक्षणिक भाषण करण्यांत तुमची बुद्धि फार चांगली 


-चालते बुवा ! 


चंद्रकांत--हो, बरी आठवण झाली. त्या दिवशीं चतुरिका तुमच्या 
बुद्धीची कशी तारीफ करीत होती सांगूं का १ मीं आपलें सहज हटले कीं, 

प्रमोदरांव बुद्धिवान आहेत. तेव्हां ती हणाली मनुष्य प्राण्याला देंवानें 
बुद्धि दिलेलीच आहे, तेव्हां प्रमोदराव बुद्धिवान्‌ आहेत, या हमणण्यांतं 
कांहींच विशेष नाहीं.' मग मी तिला उलट ह्मणालों कीं, ते मोठे वुद्धिवान्‌ 
आहेत. तेव्हां ती काय ह्मणते कीं त्यांची बुद्धि मोठी ह्मणजे स्थूल ह्मणजे 
जड आहे खरी !? मग मी पुन्हां तिला उत्तर दिलें कीं, त्यांची बुद्धि जड 
नसून चांगली आहे. तरी ती आपली पुन्हां झणालीच कीं, “चांगली आहे. 
विचारी ! तिच्यापासून कधीं कोणाचें वाईट व्हायची भीति नाहीं.! तेव्हां 
मीं फिरून तिला झटलें कीं “तसे नव्हे, ते फार राहाणे ग्रहस्थ आहेत. 
तेव्हां तिनें मोख्या गभीरपणाने उत्तर दिलें कीं, 'ते फार दाहाणे आहेत 
खरे ! तुमच्या आमच्यापेक्षा दीडपट शहाणे आदेत.? अखेर मीं हात टेकले 
आणखी अद्शाच तर्‍हेनें तिनें एक प्रहरभर तुमच्या एकेक गुणाची चिकि 
त्सा चालविली होती. तरी पण शेवटीं सुस्कारा टाकून ती काय ह्मणाली 
सांगूं का £ ती असें हणाली कीं, “एकंदरींत प्रमोदरावांच्या अंगीं मोहक- 
पणा आहे खरा !” 
_ विश्वासराव--आणखी असें देखील नाहीं का ह्मणाली कीं 'असला 
तरी मला काय करायचं आहे १? मात्र असं ह्मणंतांना तिचें तोंड अगदीं 
म्लान दिसंत होतें. 
_ चंद्रकांत--तें कांहीं का असेना £ येवढें मात्र खरें की, तिचें यांच्या- 
बद्दळचें वाईट मत नाहींसें झालें, तर ती यांच्यावर मनापासून प्रेम करील. 
त्या ह्याताऱ्याची पोर आझांला सारें सांगत असे. 

विश्वासराव--अगदीं एकूण एक ! शिवाय हे आपलें भाषण 
ऐकत जाईच्या मंडपांत लपून बसले होते, तेव्हां देवाच्या नजरेस पडलेच. 
हा हिंदीपेचांतल्यासारखीं यांचीं विद्रप चित्रे केव्हां 

विश्वासराव--हो ! आणखी त्यांच्या खालीं 'कामांध-झालेळा प्रमो- 
द? हीं अक्षरं लिहायचीं आहेत, नाहीं का ? 

प्रमोद्राब--कायरे ए वत्सा, फारसा रंगांत आला आहेस ? पण 

क्र 


येवढें बरें आहे कीं, तुझें बोलणें ह्मणजे खेळांतल्या बेदुकीसारखें आहे. 
त्याच्यापासून इजा मुळींच व्हायची नाहीं. ठीक आहे; मघाशीं सांगितलेले 
यानांत आहेच तुझ्या. महाराज, तुह्मां सर्वानी मिळून त्या निष्पाप सर- 
लेचा प्राण घेतलात, त्या अर्थी तुमचा सहवास आतां पुरे करणें भाग 
आहे. आजपर्यत तुत्लीं मला प्रेमानें वागविलेंत, याबद्दल मी तुमचा 
फार आभारी आहें. तुमच्या बेधुराजांनीं येथून पोबारा केला आहे ह्मणे ! 
अहो तुम्ही द्मूर, अजातरमश्रू, ठमची आमची मुलाखत होईलच; तोंपर्यत 
काय निरवानिरव करायची असेल ती करून ध्या. (जातो.) 

चंद्रकांत--अरे ही स्वारी खरोखरच रागावली! 

विश्वासराव---अगदीं मनापासून ! हें सारें त्या चठुरिकेच्या पायीं 
असावें, असें दिसतें. 

चंद्रकांत-तुमच्याशीं दंद्रयुद्ध करणार का काय हे? 

विश्वासराव--हो; असें ठरवून गेले खरे ! 

चंद्रकांत--काय मौज आहे, मनुष्य एकदां प्रेमाच्या तडाख्यांत सांप- 
डला; हणजे काय काय गोष्टी करायला प्रदत्त होतो पहा ! 

विश्वासराव---अहो, तो जे एकेक वेडे बेडे चाळे करूं लागतो, ते कांहीं 
विचारूं नका. त्याच्यापुढें जनावरें सुद्धां शहाणीं असं ह्मणायची पाळी येते. 

चंद्रकांत-हें वल्ली सतःच्या अनुभवावरून सांगतां वाटतें १ पण 
राहूंद्या; ही थड्ठेची वेळ नव्हे. तुक्षांठा आतां पुढचा विचार केला पाहिजे, 
प्रमोदराव काय हणाले, आमच्या बंधुराजांनीं पळ काढला, नाहीं का १ 

( सांभार कोतवाल, पिंगळे, खांडव्या, चपात्या, व कैद केलेले येसाजी 

आणि कोंडीबा प्रवेश करितात. ) 

कोतवाळ--चला व्हा पुढें. कां दोस्त, दमलांत कीं काय १ अरे पाय 
उचल, पाय उचल. कां भूक लागली ? जरा थांब; तुला आतां लबक- 
रच अपराधाची फळें खायला मिळतील; कांहीं घाबरू नको. न्यायाच्या 
हातांत ह्मणे तागडी असते, आणि तो गुन्ह्याच्या भारंभार फळें खायला 
घालतो, हें माहीत आहे का तुला १ 

चंद्रकांत--अरे हे तर दुर्मदरावाच्या पदरचे लोक ! यांनां कां बरें 
अटक केली असावी ? यांपैकीं एक येसाजी दिसतो आहे. 

विश्वासराव--ऱत्यांनीं काय गुन्हा केला विचारा बरें ? 

चंद्रकांत--का हो कोतवाल, यांनां कां हणून केद केलें आहे १ 

कोतवाळ--महाराज, यांनीं खोटी बातमी उठविली. दुसरें कलम हे 
कीं, यांनीं अब्रुनुकसानीचा गुन्हा केला. सातवे आणि शोवटचें कलम 
असें कीं, यांनीं एक थोरामोठ्याची बाई वाईट चालीची आहे, असें 
खोटेंच उठविले. तिसरे-कळ्म असें आहे कीं, हे खोटें बोलले. आतां 
शेवटीं सांगायचें हणजे इतकेंच कीं, हे पाजी हरामखोर लोक आहेत. 

चंद्रकांत--पहिला प्रश्न मी तुह्यांहा असा विचारतो कीं, यांनीं केलें 
काय १ तिसरा प्रश्न असा कीं, यांच्या हातून अपराध काय घडला १ सातवा 
आणि शेवटचा प्रश्न असा कीं, यांच्यावर तुमचा काय आरोप आहे १ 
आतां शेवटचा प्रश्न येवढाच कीं, यांनां केद कशासाठी केलें आहे. १ 

विश्वासराव --वाइवा ! तुल्ली यांच्यावर ताण केलीत ! एका 
प्रश्नाची कितीतरी रूपांतरे झालीं हीं ! 

चंद्रकांत--कायहो, तुह्यांला कोणत्या गुन्ह्यासाठी. पकडलें आहे १ 
या विद्वान्‌ कोतवालांच्या गहन भाषणाचा भावार्थ माझ्या मुळींच लक्ष्यांत 
येत नाहीं. 

येसाज़ी--महाराज, सगळी हकीकत आपल्यापाशी सांगतों ती 
ऐकून घ्या; आणि विश्वासराव, आपण या चांडाळाढा कायमचा नाहींसा 
करून टाका. मीं आपणां दोघांनां सुरळ पाडली; दोघांच्याही डोळ्यांत 
धूळ टाकली. आपल्यासारख्यांची कुशाग्र बुद्धि सुद्धां जिच्यायोगानें गुंग 
झाली, ती गोष्ट या अडाणी मूखोनीं जगाच्या इृषटेत्त्तीस आणून दिली. 
सरलाबाईंची अपकीर्ति करण्यासाठीं दुर्मदरावांनीं मळा भर दिळी. आपण 
जो त्या रात्रीं प्रकार पाहिलात, त्यावेळीं खिडकीमध्ये खरोखर सस्ळाबाई 
नेसत, त्यांची दासी अंजनी ही त्यांचीं वसने नेसून उभी होती, आगि 

खालीं मी उभा होतों. येवढ्यावरून आपला गेरसमज झाला, आणि 
विश्वासरावांनीं लझ़ाच्या वेळीं सरलाबाईची फजीती करण्याचा निश्चय केला. 
ही सर्व हकीगत त्याच रात्रीं मी या कोंडीबाजवळ सांगत असतांना या 
लोकांच्या कानीं पडली, आणि त्यांनीं आह्यांला धरून नले. अशी हकी- 
गत आहे, महाराज. त्या साध्वीच्या नाशाला हा झट ऱचांडाळ कारण 
झाला, तेव्हां याला ग्रृत्यूखेरीज दुसरें शासन नाहीं. तें शासन, विश्वास- 
राव. आपण मला ताबडतोब करा, येवढेंच मागणें आहे. 

चंद्रकांत-हें भाषण तुह्ांठा अगदीं शल्यासमान वाटत असेल, 
नाहीं £ ग 

विश्वासराव---त्यांतलें प्र्येक अक्षर मला अगदीं विषाप्रमाणें वा- 
टत आहे. - 

चंद्रकांत--माझ्या भावानेच का उक्षांला हें घोर कृत्य करायला 
लावलें १ 

थयेसाजी--होय; आणि त्याच्याबद्दल माझी मूठही खच्चून भरली. 

चंद्रकांत--अरे राम राम 1 तो हणजे मृतिमंत राक्षस आहे! ही 
गोष्ट उघडकीस येईल झणूनच तो नाहींसा झाला असावा | 

विश्वासराव--शिव शिव ! प्रिये सरले, या वेळीं तुझी मूर्ति नख- 
शेखांत माझ्या डोळ्यांपुढे उभी रहात आहे; पण आतां काय लाचा 
उपयोग ! हह वयात ] ७८”... 

कोतवाळ---चला ओढा रे या चोरांनां. एव्हांना त्या शिरस्तेदाराने 
दोळतरावांच्याजवळ सगळी हकीगत सांगितली असेल. तो भेटल्याबरोबर 
पहिली गोष्ट ही की, मी गध्या आहे हणून लिहून ठेवायचें. चला 
व्हा पुढें. , 

पिंगळे--दे पहा; ते दोघेही इकडेच येत आहेत. 


( दोळ्तराव, मल्हारराव, व शिरस्तेदार प्रवेश करितात. ) 


दोळतराव--कोणचा तो चांडाळ मला दाखवा एकदां, हाणजे 

युन्हां त्याच्यासारखा माणूस दृष्टीस पडला, तर त्याच्यापासून दूर रहायला 


बरें पडेळ, कोणचा, हा कां हा १ 

येसाजी--मीच तो मानवी राक्षस, सरकार. 

- दौळतराव--नुसत्या तोंडच्या श्वासानें माझ्या सुशील कन्येचा प्राण 

घेणारा कृष्णसर्प तूंच का १ 

येसाजी---मीच तो. माझ्याशिवाय कोणीही नाहीं. 

दोळतराव--अरे दुष्टा, खोटें बोलूं नकोस. हे बघ, हे सन्मान्य 
युरुष; हे तुझे साथीदार येथेंच उभे आहेत. आणि तो पसार झालेला 
काळतोंड्या, तोही तुझा साथीदार होता कीं नाहीं १ अहो महाराज, 
माझ्या पोरीचा गळा कापलात, अगदीं दिग्विजय केलात बरें ! आज- 
पर्येत जीं काय तुह्ीं छाव्य कृत्ये केलीं असतील, जे जे पराक्रम गाजविले 
असतील, त्यांच्याबरोबर या स्तुत्य आणि स्मरणीय कर्मावद्दळचाही अवद्य 
छेख करवून ठेवा. हदी अगदीं मुद्दाम नोंद करून ठेवण्यासारखी गोष्ट 
आहे, असें विचाराअंती तुह्यांलाही दिसून येईल. 

विश्वासराव--आतां जितकें ठुल्ली माझें मर्मभेदन कराल, तितकें 
. सोसून घेणें आहे. आतां कोणच्या तोंडाने तुमची क्षमा मागावी हच 
मला सुचत नाहीं. माझ्या हातून अपराध घडला खरा; तेव्हां जितकें 
सुचेळ तितर्के कडक झासन तुझी मळा करा. तें अगदीं विनतक्रार भोग- 
ण्याला मी कवूल आहे. तरीपण येवढें ध्यानांत असूं द्या कां, माझ्या 
हातून जो अनर्थ घडला, त्याला कारण केवळ माझी गेरसमजूत आहे. 

चंद्रकांत---आणखी माझी देखील अश्लीच स्थिति आहे. तथापि 
तुती सांगाल ती गोष्ट करायला मी राजी आहें. 

दोळतराव--बिचारी माझी पोर गेळी ती गेळीच. ती थोडीच 
पुन्हां परत येते आहे ! तेव्हां तिला जिवंत करून द्या, असें कांहीं तुह्मांला 
झणतां येत नाहीं. आतां येवढें करा कीं, तिचें आचरण शुद्ध होतें अशा- 
बद्दळ येथल्या लोकांची तुत्ली खात्री करून द्या. आणखी तुझी माज्ञे 


अइ झालां नाहीं तेव्हां या माझ्या बधूंची मुलगी पत्करा. माझ्या सरलेपेक्षां 


अमबबबबन्न् 

तिच्या अंगांत कोणत्याही प्रकारचा उणेपणा नाहीं. आह्यां दोघांनां आतां 
तिच्यावांचून कोणीही उरलें नाहीं. हणून हणतो कीं, तिळा तरी चांगल्या 
तर्‍हेनें वागवा; ह्णंजे तुही केलेला अपराध आह्ली विसरून जाऊ. 
विश्वासराव--अहाह्ा ! दोलतराव, तुमचें औदार्य पाहून माझा कंठ 
अगदीं दाटून येत आहे. तुमच्या पुतणीचा मी अगदीं कृतज्ञतापूर्वक 
अंगीकार करितो. आणखी यापुढें ठेवाल त्या स्थितींत . राहण्यास मी 
तयार आहें 
दोळतराव--ठीक आहे; झाला तुमचा निश्चय ? आतां या ग्रह- 
स्थाची आणि अंजनीची रुजवात केली पाहिजे. त्या सटवीला देखील 
तुमच्या भावानेंच या कारस्थानांत फितवून घेतली होती, असें दिसतें. 
थेसाजी--तसा कांहीं भाग नाहीं, सरकार. आपल्या बोलण्याचा 
इतका दूरवर परिणाम होणार आहे, हें तिच्या ध्यानींमनीं देखील नव्हतें. 
या प्रकरणांत तिचें कोणत्याही प्रकारें अंग नाहीं. मला जी तिची माहिती 
आहे, तिच्यावरून ती मोठी योग्यतेची बायको आहे, असें मला वाटतें. 
कोतवाळल---माझी विनंति थोडी मांन्य करा, सरकार. याच्या 
साक्षींत ही गोष्ट लिहून घेतलेली नाही; पण हा ग्रह्स्थ मला गद्धा 
ह्मणाला, सरकार, याला शिक्षा सांगतांना या गोष्टींचा जरूर विचार 
करावा. अशी माझी विनंति आहे, सरकार. आणखी यांच्यापैकींच को 
णी एक टूम या. नांवाची मुसळमानीण चोरटी आहे. तिनें आपल्या 
कपाळाला मोठमोठीं कुलपें आणि किल्या अडक विल्या आहेत, सरकार, 
खांडव्या--कुलप नव्हत सरकार; तिनं झुलप राखल्याती झुलप. 
कोतवाळ--बरें छळ्पें असतील. ती काशीयात्रेला जायचें ह्मणून 
थापा मारून लोकांपासून पैसे उपटते, सरकार, ती कुठें आहे तिळा हजर 
करायला सांगा यांनां, 
दोौळतराव--ठीक आहे, ठीक आहे. तुमचें सगळें हमणणें माझ्या 
लक्ष्यांत आलें आहे. त्याचा योग्य विचार करण्यांत येईल, समजलांत १ 

तुत्ली इतके खबरदारीनें काम करितां, ही अगदीं शिफारस करण्यासारखी 
गोष्ट आहे. 


कोतवाल---आपलें ह्णणें अगदीं बरोबर आहे. देवानें आपल्याला 


जन्म दिला' ही फार चांगली गोष्ट झाली, सरकार, 

दोळतराव--इ, डे घ्या तुझांला बक्षीस, ( अंगावरील वस्र लास देतो. ) 

कोतवाल--देव तुमचें कल्याण करो. 

दोळतराव--आणखी त्या काशीरामेश्वराला जाणाऱ्या कुलपेंवाल्या 
मुसळमानणीचा शोध लावायला जा. आह्मी या इसमांनां आपल्या 
ताब्यांत घेतों. 

कोतवाळ--ठीक आहे. ए सभ्य ग्रह॒स्थ, यांच्या ताब्यांत जा. या 
बदमाषाला होता कीं नव्हता करून टाका, सरकार. कायरे, ए, आतां 
झणशील कां मला गद्धा १ नाहीं, ह्मण, हण १ बरें आहे; जाऊं 
सरकार मी आतां १ देव तुमचें कल्याण करो. चला दोस्त, चला. 

( कोतवाल व पिंगळे जातात. ) 

दोळतराव--मग कसें काय विश्वासराव १ झाला ना तुमचा नक्की 
निश्चय ६ लागूं आह्यी तयारीला १ न 

विश्वासराव---अगदीं बेलाशक, 

दोळतराव--ठीक आहे. ( पहारेकर्‍्यांस ) यांनां घेऊन चला रे. 
त्या अंजनीची आणि याची गट्टी कशी जमली, याची चौकशी केली 
पाहिजे. 


( जातात. ) 


प्रवेश २ रा. 
[ स्थळ--विश्रामवाग. प्रमोदराव व अंजनी प्रवेश करितात. ] 


भ्रमोद्राव-:अग ए. अंजनी, चतुरिकेला जरा इकडे धाडून दिलेस 
तर-- 
अंजनी--तर काय कराल १ 


माझ्या सोंद्यीवर एखादं काव्य 
रचाल का १ 


। 


द 

प्रमोद्राव--हो हो, त्यांत काय आहे १? कमलनयन, कमलवदन, 
कमलशयन, कमलवसन, कमलरदन, कमलजघन अंजनी । तुझे डोळे 
कमळासारखे आहेत; तुझें तोंड कमळासारखें आहे; तुज्ञे हातपाय कम- 
ळासारखे आहेत; गाल, नाक, पोट कमळासारखे आहे; असें ह्मणून 
तुझ्या अंगभर कमळेंच कमळें रचून टाकतों, हणजे झालीच काव्यरचना. 
तुझ्या सौंदर्याचे वर्णन पाहूनच लोक जागच्याजागीं गार होतील. 

अंजनी---तर मग यापासून दोघांचंही नुकसान आहे. एक तर तुमचं 
काव्य वाचून जितके लोक गार पडतील, तितक्‍यागणित तुह्यांठा एके- 
कदां फांशीं जावं लागणार; पण त्याची मळा फारशी काळजी नाहीं. 
आतां लोक जर असे भराभर गार पडूं लागठे, तर माझ्या गळ्यांत 
मंगळसूत्र कोण बांधील १ 

प्रमोद्राव--वा ! बराच अर्थाचा अनर्थ करतेस ! एकंदरींत 
तुझी बुद्धि मोठी तीव्र आहे. 

अंजनी ---हणजे तुमची अगदीं बोंथट आहे वाटतं १ 

प्रमोद्राव--माझी कशी का असेना; पण तूं मात्र संभाळ. कारण 
तुझी तीव्र बुद्धि वुळाच कधीं तरी जाचेळ. बरें जा; चतुरिकेळा पाठवून 
देतेसना १ 

अंजनी --देईन, पण कृपा करून माझ्या सोंदर्यीवर काव्य ऊर्फ 
कमळं रचूं नका. 

प्रमोद्राव-- राहिलें ! ( अंजनी जाते.) हो ! आपलें चचतुरिकेवरचें 
कवन कोठपर्यंत आलें बरें १ हं. मी विव्हळ कामशारानें | मज जीववि 
अधरसुधेनें ॥ दे दोन चरण तर साधळे. आतां पुढल्या दोन ओळींत 
८ मळा मदनरूपी अभि जाळीत आहे, तेव्हां सुखरूपी सागरांत बुडवून 
तूं माझ्या अंगाचा दाह शांत कर' असा अर्थ आला पाहिजे. ही कल्पना 
मोठी सुरस असून तिच्यांत उपमा कां उत्येक्षा काय ह्मणतात तो अलं 
कारही आहे. यापैकींही एक चरण जुळला आहे. “करि दग्ध अनंग 
मदुंग १-पण यांत थोडी शका आहे अजून. “करि दग्धघ-“अनेग मदंग'? 

हणावे, कां “ मदंग अनंग ??_ ह्मणावें १ पण असो. त्यांत कांहीं विरोष 
नाहीं. तेव्हां काय झालें, “ मी विव्हळ कामदारानें । मज जीववि अधर- 
सुघेनें ॥ करि दग्ध अनंग मदंग । सुखसागर---!? आतां मदंग याच्याशी 
प्रास जुळेळ असा शब्द पाहिजे; नाहीं का १ काय तोटा पडला आहे १-- 
६ मृदंग २ पतंग? किंवा ' शंख. पण यांचा संबंध येथें कसा आणावा १ 
छे बुवा, कविता करण्याच्या कामांत आपण अगदीं शंख आहोंत. येवढी 
एक ओळ मग जुळवितां येईल. पुढें काय बरें १ हं. विवेकरूपी सारथी 
माझ्या मनरूपी घोड्याला आवरून धरीत असतांना माझें मन तुझ्याकडे 
थांब घेत आहे. ही कल्पना पद्यांत गोंवळी पाहिजे; पण नको. घोडा, 
लगाम, गाडीवाला या कल्पनेत कांहीं प्रसाद नाही. उगीच ती चतुरिका 
मी घोडा आहें; असें ह्मणून माझी चेष्टा करूं लागेल, माझें तिच्यावर इतर्के 
ग्रेम आहे कीं, त्याच्या दातांश देखील मला कवितारूपानें प्रकट करितां 
येत नाहीं. एकंदरींत कविता रचणें कांहीं लहानसहान काम नव्हे. मीं 
पुष्कळ यल्ल केला; पण 'व्याकूळ', आणि 'बकूळ? किंवा 'जांभूळ?; “पीडा? 
आणि 'किडा?; “बांधा? आणि 'कांदा? यांशिवाय दुसरं यमकच मला 
सुचत नाहीं. ( चतुरिका येते तिला उद्देशून ) प्रिये चतुरिके, अशीच तूं 
नेहमीं मी बोळावल्याबरोबर येत जाशीलना १ 

चतुरिका--होय. आणखी तुझ्लीं जा झ्गून सांगितल्यावरोवर जात 
जाईन 

भ्रमोद्राव--वरोवर आहे. बोलावलें ह्मणजे येत जा; आणि जा- 
यला सांगितलें हणजे जात जा. 

चतुरिका--हे पहा, ठुह्यी 'जा? ह्टलंत. जाले मी आतां. पण 
विश्वासरावाचं आणि तुमचं काय झालं तें सांगा अगोदर. 

प्रमोद्राब--आमचें सपाटून कुत्सित भाषण झालें, येवढ्या काम- 
गिरीबद्दळ तुझ्याकडे एक मुका लागू झाला; तो मी घेणार, 

चतुरिका---मी देणार नाहीं. कारण तुह्यीं कुत्सित भाषण केल्यानं 
उमचं तोंड कळपित झाळं आहे; ह्मणजे तुमचं तोंड अपवित्र आहे; ह्मणजे 

अस्प्ररय आहे; ह्मणजे स्पर्श करण्याला अयोग्य आहे;. ह्मणून मी तुमच्या 
तोंडांचा आपल्या तोंडाला स्पर्श होऊं देणार नाहीं; हणजे मी तुह्याला 
मुका देणार नाहीं. 

प्रमोदराव--मी तुला पुढें बोळूं देणार नाहीं. (तिचें चुंबन वेतो. ) 
तूं तर्कशास्त्राचें बरेंच अध्ययन केलें आहेस असें दिसतें; मोठी तर्कटी बुवा! 
बरें, खरें सांगू तुळा १ विश्वासरावांनां मीं दंहूयुद्धाला बोलावले आहे. 
ते जर नाहीं पुढें आले, तर त्यांनां लोकांत तोंड दाखवायळा जागा ठेव- 
णार नाहीं. तें असो. पण माझ्या अंगच्या कोणत्या दुगुणावरून तूं 
पहिल्या प्रथम माझ्यावर लुब्ध झालीस १ 

चतुरिका--सगळ्य़ांवरूनच. तुमच्या अंगचे दुर्गुण आपली बाजू 
अश्शी कायम राखीत आहेत कोौं, ते एका सद्रुणाला देखीळ वर मान काढ 
देत नाहींत. बरे, पण--माझ्या भंगच्या कोणच्या सदरुणानं तुझांला प्रथम 
मोहून टाकले १ 

प्रमोद्राव--मळा मोह पडला हेंच खरें! कारण मी तुझ्यावर प्रेम 
करितों, ह्या गोष्टीला माझ्या मनाची मुळींच संमति नाहीं. 

चतुरिका--तर मग माझ्या पायीं तुह्ली आपल्या मनाचा द्वेष करीत 
असाळ £ आतां ठुमच्या वतीनं मळा देखील त्याचा द्वेषच केला 
पाहिजे. जळो तें मेळं तुमचं मन ! जी गोष्ट तुह्यांहा नावडती आहे, तिची 
आवड मी कधींही धरणार नाहीं. इर्शरे मन ! 

प्रमोद्राव--वा ! तुमच्या आमच्या प्रेमांत जर कांहीं रंग असेल, 
तर तो या लाथाळ्यांत आहे. आपल्या प्रेमाला अशा तऱ्हेच्या उकळ्या 
फुटल्याखेरीज कधींही राहणार नाहींत; कारण आपले सवभाव आणि अक्क- 
लाच तक्षा दिव्य पडल्या ! 

चतुरिका--खरे शहाणे जे असतात, ते कांहीं अशी आपल्या अक्त- 
लेची बढाई सांगत नाहींत. 

प्रमोद्राव--खुळी आहेस तूं! अग, आज काल जो ग्हस्थ सत:- 

च्या तोंडाभोंबती दिवे ओवाळून घेत नाहीं, त्यानें आपलें नांव चिरकाल 
राहण्याची आद्याच करायला नको. त्याच्या होळीभांवतीं जो पांच- 
जन्याचा गजर होईल, आणि त्याची बायको जी काय थोडीफार रडेल, 
तेवढेंच;-- 
चतुरिका--ह्णजे सुमार किती वेळ १ 
प्रमोद्राव--त्याची कवटी फुटायला एक अधी पाऊण तास, आणि 
मंडळींनां घरीं येऊन त्याच्या बायकोची समजूत पाडायला जेमतेम एक 
पंघरा वीस मिनिटें.मिळून तो मेल्या घटकेपासून शिकस्त तास दीड तासांतठा 
सर्व कारभार आहे. नंतर कोणाला त्याची आठवण देखील होत नाहीं! 
' झणून ह्मणतों कीं, ज्याला कांहीं अकल असेळ, आणि मनाचा जाच नसेल, 
त्यानें माझ्याप्रमाणे आपली स्वतःची पुंगी वाजवीत असावें. या खुब्या 
मळा समजतात, हणूनच मी शहाणा. आणखी मी शहाणा आहे, हणू- 
नच स्वतःची बढाई मिरवितों. तें असो, पण सरलेचें कसें काय आहे १ 
चतुरिका--कांहीं नीट नाहीं. 
प्रमोद्राव--वरें, तुज्ञे तरी 
चतुरिका--तसंच. 
प्रमोदराव--मग माझ्यावर सपाटून प्रेम करूं लाग; हणजे तेव्हांच 
बरें वाटूं लागेल. पण हिच्या जिवाची कां येवढी धांदळ उडाली आहे १ 
माळती---( प्रवेश करून ) चला बाईसाहेव, या पावलीं वाड्यांत चला. 
तिकडे काय गडबड उडाली आहे अगदीं. दुर्मदरावांनीं विश्वासरावांनां 
पुरं फसवलं असून, सरलाबाई अगदीं निष्कलंक आहेत, असं ठरलं ! 
आणखी दुर्मंदराव झणे कुठें नाहींसे झाले आहेत. 
चतुरिका--खरंच का १ तर मग ही मी आल्येंच हो. तद्यी नाहीं 
का येत £ 
प्रमोदराव--तूं जिकडे जाशील, तिकडे तुझ्या हृदयांत मी आहेच. 
पण तूं एवढी बोलावते आहेस, तुला नाहीं कसें ह्मणावें ? ( जातात.) 

प्रवेश ३ रा. 
[ स्थळ--दौलतरावांचा वाडा. दोंळतराव, मल्हारराव, प्रमोदराव, विद्याधर 
.पंडित, सरला, चतुरिका, अंजनी व मालती वोलत आहेत. ] 
विद्याधर---मी ह्मणत नव्हतां ती निष्पाप आहे हणून १ 
दोळतराव--त्याचप्रमाणें विश्वासराव आणि महाराज हेही निर्दोष 
आहित, असें आतां ठरलेंच. आतां जाणूनबुजून न कां होईना, पण अंज- 
'नीची थोडी चूक झाली खरी ! 
मल्हारराव--जञाऊं द्या, आतां काय त्याचें १ सगळ्या गोष्टी पूर्व- 
वत्‌ जुळून आल्या, हा ईश्वराचा मोठा अनुग्रहूच समजला पाहिजे. 
प्रमोद्राव--वरोवर आहे. या गोष्टींचा उलगडा झाला, हें फार 
चांगळें झालें, नाहींतर बिचारे विश्वासराव फुकट प्राणाला मुकले असते. 
दोळतराव--वेरें चठुरिके, सरले, तुत्यी आतां पलीकडल्या दिवाण- 
'खान्यांत जाऊन बसा; आणखी मी हांक मारली, ह्मणजे साऱ्याजणी बुरखे 
घेऊन इकडे या. ( सवे स्रिया जातात. ) महाराज आणि विश्वासराव 
येण्याची अगदीं वेळ होत आली. भाऊ, सरला स्वतःची मुलगी हणून 
'विश्वासरावांनां द्यायची; ध्यानांत आहेना £ 
मल्हारराव--हो हो; तें काम माझ्याकडे लागलें. 
प्रमोदराव--अहों गुरूजी, आमच्यासाठी थोडी तसदी घ्याल का १ 
विद्याधर--ती कशासाठीं बुवा £ 
प्रमोद्राव--चठ्रिकेच्या सौभाग्यप्रातीसाठीं; किंवा-त्याचा काय 
-नियम-माझ्या दुर्भाग्यप्रातीसाठीं हणा. हें पहा दोल्तराव, तुमच्या पुत- 
णीची माझ्यावर अलंत प्रणयदृष्टि आहे. श 
. कोळतराव--माझ्या मुलीनं तिच्या डोळ्यांत तसेंच कांही अंजन ' 
घातलें होतें. 
. अ्रमोद्राव--या तुमच्या संदिग्ध भाषणांतला भावार्थ मला कांहींच 
-समजत नाहीं, आतां, मांदी पण तिच्यावर निस्सीम प्रेम आहे. 

दोळतराव--त्याळा कारण, . मला . वाटतें, महाराज, विश्वासराव, 
आणि'ःमी आहोंत. बरें पण पुढें तुमचं ह्मणणें काय १ 

प्रमोद्राव--इतकेंच. कीं, आमच्या दोघांच्या विवाहाला तुमची 
सम्मति असावी. आणखी गुरूजी, तुह्यांला तसदी द्यायची ती याच कामांत. 

दोळतराव--ठुमचें ह्मणणें मला मान्य आहे. 

विद्याधर--आणि झछुभ मंगळ करायला मी तयार आहें. हे पहा 
महाराज आणि विश्वासराव आले. | 

( चंद्रकांत, विश्वासराव व इतर दोन तीन लोक येतात. ) 

दोळतराव--यावें. कसें काय विश्वासराव १ माझ्या पुतणीळा वर- 
ण्याचा तुमचा निश्चय॒ अद्यापि कायम आहेना १ 

विश्वासराव--हो, हो; हें काय विचारणें १ ती कसली जरी हेडंबा 
असती, तरी तिला ग्रहिणीपद देण्याला मी कचरलों नसतों. 

दोळतराव--जा भाऊ, तिला घेऊन या जा. 

चंद्रकांत--कां प्रमोदराव, तुमच्या चेहऱ्यावरचा प्रफुल्तितपणा नार्ही 
सा व्हायला असें झालें आहे तरी काय १ 

विश्वासराव--ल्यांच्या डोळ्यांपुढे आतां हिंदीपंचांतलीं चित्रे दिसा- 
यला लागलीं आहेत, आणि काय १ अहो, असे घाबरू नका. देवादिकांचा 
सुद्धां जेथें निग्रह ढळला; तेथें तुमची काय कथा £ हे पहा, जरी तुमची 
गोढवासारखीं चित्रें काढलीं, तरी तीं उत्तम चिताऱ्यांकडून काढवू , आणि 
त्यांनां सोनेरी रंग द्यायला सांगूं; मग तर झालें ! नुसती आकृति गाढवाची 
असली हणून काय झालें १ 

प्रमोदराव--कांहीं नाहीं; पण ही तुमची कृति मात्र हुबेहुब तुह्मी 
* ज्याच्यासारखें माझें चित्र काढणार आहां, त्याच्यासारखी आहे. अहो, 
'सासुरबाडीस तरी माणसासारखे वागा. 

विश्वासराव--ठीक आहे. याचा वचपा काढीन केव्हांनां केव्हांतरी. 
[ मल्हारराव व सर्व स्रिया (बुरखे घेऊन) येतात, ] यांपैकीं माझी पत्नी कोणंची ? 

मट्हारराव--ही पहा. 

विश्वासराव--ये प्रिये, मला एकदां तुझे मुख बघूं दे. 

दोळतराव--छे छे. या गुरुजींच्या समक्ष तिचें पाणिग्रहण करण्याबद्दल 
तुत्ीं वचन दिल्याशिवाय तिचें मुख तुमच्या दृष्टीस पडायचे नाहीं 

विश्वासराव--मी तुला आपली प्ली करीन, आणि प्रेमानें वागवीन; 
याबद्दल हें घे माझे वचन. / 

सरला--मी जेव्हां जिवंत होत्य, तेव्हा आपलीच पल्ली होणार होत्यें. 
आगि आपण माझ्यावरच प्रेम करीत असून माझे पति होणार होतां. 
(बुरखा काढते.) 

विश्वासराव--अरे ! ही तर दुसरी सरलाच आहे ! 

सरला--होय. दुष्कीर्ति झालेली सरला गेली. पण मी जिवंत असून 
पवित्र आहें. 

चैद्ठकांत-- काय ही सरला £ सरला तर मेली 

दोळतराव-- तिच्या नांवावरचा कलंक जोंपर्येत जिवंत होता, तों 
पर्येतच ती मेली होती. 

विद्याधर--हें काय गोडबंगाल आहे, ते सारें मी ठुह्यांला सावकाशपणे 
सांगेन. अगोदर हे लझविधि यथासांग होऊंद्या; चला. 

प्रमोदराव--अहो पण जरा थांबा. नवरदेवापेक्षां तुमचाच उतावळेपणा 
जास्त दिसतो कीं ! ह्यांतली चतुरिका कोणची १ 

चतुरिका--ही. आपलं काय हाणणे आहे ! 

प्रमोद्राव--तुझें माझ्यावर प्रेम आहेना १ १ 

चतुरिका --मुळींच नाहीं. तुमच्यावर माझ प्रेम जडायल कारण 

प्रमोद्राव--तर मग दोलतराव आणि ही सगळी मंडळी फसली 
हझ्णायची १ 

चंद्रकांत--असें झालें खरें बुवा. आह्लीच फसला! 

चतुरिका--बरं, तुमचं माझ्यावर प्रेम आहे कीं नाहीं ! 

प्रमोदराव--मुळींच नाहीं, तुझ्यावर माझे प्रेम जडायला कारण 


छ 

चतुरिका--तर मग या सरला आणि मालती पुऱ्याच फसल्या 
ह्णायच्या १ ् 

अजनी---त्या फसल्या, कां त्यांनीं कोणाळा फसवलं, कोणास 
ठाऊक ! 

प्रमोद्राव--हे दोलतराव तर ह्मणत होते तूं अगदीं माझ्यावांचून 
झुरणीला लागली होतीस ह्मणून १ 

चतुरिका--आणि सरला ह्मणत होती कीं, 'ठुह्ली माझ्यासाठी प्राण 
टाकीत होतां १ 

प्रमोद्राव--भलतेंच कांहीं तरी. मग काय माझ्यावर तुल्ञें प्रेम नाहीं 
ह्णतेस १ 

चतुरिका--ओळखीच्या माणसांवर असायचं त्याहून अधिक मुळींच 
नाहीं. 
_. कोेळतराव--आतां उगीच कां ओढून चंद्रवळ आणतां ? तुज्ञे त्यां- 
च्यावर प्रेम आहे खात. 


विश्वासंराव--आणि यांचेंही तिच्यावर आहे. याला प्रमाण हवें 
असलें, तर हे पहा यांच्या खतःच्या हातचे आणि स्वकपोलकटल्पित चतु- 
रिकेवर रचलेळें कवन 

सरळा--आणखी हें पहा दुसरं एक हिने त्यांनां उद्देशून लिहिलं आहे, 
हें मळा तिच्या उशीखाली सांपडलं. 


प्रमोदराव--अरे बापरे ! आमच्या विरुद्ध अगदीं लेखीच पुरावा: 
आणला यांनीं ! बरें ये; अगदीं झरणीला लागली होतीस, तेव्हां मळा तुझी 
फार दया येते आहे; घेतों मी तुला आपली बायको करून. 

चतुरिका--बरं आहे; माझी कांहीं ना नाही. पण खरं हमणाळ तर 


माझ्यासाठीं तुझी अगदीं प्राण टाकीत होतां, येवढ्याकरितांच मी तुह्यांठा 
पत्करोत आहें हो १ 

बड 
प्रमोदराव--बरें, गप्प बेस. एकटी असतीस तर बागेंतल्यासारखे 
तुझें तोंडच बंद करून टाकलें असतें. 


चंद्रकांत--कां प्रमोदराव, अखेरीस तुह्लीं चतुभुज होण्याचें ठर- 
विलेंत, हें कसें काय १ 


प्रमोद्राव--असें आहे कीं, तुत्लीं अगदीं वेंचक वेंचक अशा शंभर 
थदेखोर लोकांची तुकंडी आणून, त्यांच्या शंभर तोंडांचे तोफखाने जरी 
एकदम आमच्यावर सुरू केलेत, तरी आमचें मन हार जाणार नाहीं. 
तुमच्या कुचेष्टांनां मी भीक घालीन, असें तुत्ली समजतां होय १ प्रतिकूल 
टीकेळा फाजील महत्व देऊन जो ग्रहस्थ उद्दिष्ट कार्यापासून पराढ्युख 
होतो, त्यानें आपल्या मनोरथांवर उदकच सोडलें पाहिजे. तुझ्ांला सांगतों, 
मला ज्या अथी लम़ करायचें आहे, त्या अर्थी त्याच्या विरुद्ध कोणीं कांही 
जरी केलें, तरी त्याला मी मुळींच जुमानणार नाहीं. ल्झाविर्द्ध मीं जी 
काय बडबड केली असेल, तिचा अनुवाद करून मला खिजविण्या'चा तुमचा 
प्रय्न बिलकूल सिद्धीस जाणार नाहीं. आतां मी खतःच्या अनुभवावरून 
येवढें सांगतों कीं, मनुष्यप्राणी ह्मणजे खरोखर मोठी अगम्य वस्तु आहे 
बुवा ! त्याच्या डोक्यांत कोणच्या वेळीं काय वेड शिरेळ, आणखी तो 
आपल्या पूर्व चरित्राश्ीं व एकंदर वर्तनाच्या धोरणाशीं विसंगत दिसणाऱ्या 
काय काय गोष्टी करण्याला प्रव्रत्त होईल, याचा कांहीं भरंवसा नाहीं. बरे 
असो. अहो तुझी विश्वासराव, तुही आमचे नातेवाईक झालांत हणूनच 
बाचलांत बरें कां १ नाहींतर या पड्याशीं गांठ होती. 


विश्वासराव--आमच्या चतुरिकेकडे पाहून मी तुमची दया करतां 
हो ! नाहींतर अजूनही ठुझांला हात दाखविला असता. 


प्रमोद्राव-ठुद्ली हात दाखवून अवलक्षणच करून ध्याल, आ- 
मच्या सरलेबद्दळ भलत्या सलत्या शांका पुन्हां मनांत आणूं नका बरे 
क॒? संभाळा. 


शु. व 


१०० रजाचा गज. 


एक शिपाई--(अवेश करून) महाराज, फरारी झालेल्या दुमदरावांनां 
पकडून आणलें आहे; आतां आपली जशी आज्ञा होईल त्या: 


प्रमोद्राव--सध्यां त्याला सक्त पाहर्‍्यांत असूंद्या, जा. आमच्या 
विवाहाचे सोहाळे यथासांग आटोपल्यावर मग त्याच्याबद्दलचा विचार करतां 
येईल. (शिपाई जातो.) चला आतां अगोदर सर्वजण मिळून यथास्थित भोजन 
करूं. कां महाराज, तुमच्या मनांत आमच्याबद्दळ स्पर्धा उत्पन्न झाली 
वाटतें १ ठुत्यी देखीळ एखादी बायको पटकावा हणजे झालें ! छे बुवा, 
ज्याळा बायको नाहीं, त्याचें जिणें अगदीं व्यर्थ ! ! ! 


[ समाप्तीचा पडदा पडतो. ] 

